



IL-KUMMISSJONI
EWROPEA

Brussell, 31.5.2018
COM(2018) 391 final

2018/0213 (COD)

Proposta għal

REGOLAMENT TAL-PARLAMENT EWROPEW U TAL-KUNSILL

dwar l-istabbiliment ta' Programm ta' Appoġġ għal Riformi

{SEC(2018) 280 final} - {SWD(2018) 310 final} - {SWD(2018) 311 final}

MEMORANDUM TA' SPJEGAZZJONI

1. KUNTEST TAL-PROPOSTA

Din il-proposta tipprevedi data ta' applikazzjoni mill-1 ta' Jannar 2021 u hija pprezentata għal Unjoni ta' 27 Stat Membru, b'konformità man-notifika mir-Renju Unit bl-intenzjoni tiegħu li jirtira mill-Unjoni Ewropea u l-Euratom abbażi tal-Artikolu 50 tat-Trattat tal-Unjoni Ewropea li waslet għand il-Kunsill Ewropew fid-29 ta' Marzu 2017.

• Raġunijiet u għanijiet tal-proposta

Ir-riformi strutturali huma bidliet li jimmodifikaw - b'mod dejjiemi - l-istruttura tal-ekonomija u l-qafas istituzzjonali u regolatorju li fih joperaw in-negozji u n-nies. Hafna drabi jkollhom l-għan li jindirizzaw ostakli għall-operat tal-muturi tat-tkabbir billi, pereżempju, jirriorganizzaw is-swieq tax-xogħol, tal-prodotti, tas-sevizzi u dawk finanzjarji, u b'hekk jinkoraġġixxu l-holqien tal-impjiegi, l-investment u l-produttività. Huma jistgħu wkoll ikollhom l-għan li jtejbju l-effiċjenza u l-kwalità tal-amministrazzjoni pubblika u tas-servizzi u l-benefiċċji li l-Istat joffri liċ-ċittadini tiegħu.

Jekk magħzula u implimentati sew, ir-riformi strutturali jistgħu jhaffu l-proċess ta' konvergenza soċjali u ekonomika 'l fuq bejn l-Istati Membri, kemm ġewwa kif ukoll barra ż-żona tal-euro, u jsaħhu r-reżiljenza tal-ekonomiji tagħhom. L-effetti ta' din il-konvergenza u t-tishih tar-reżiljenza huma mistennija li jwassal għal prosperità akbar u għal funzjonament bla xkiel u stabbli tal-Unjoni Ekonomika u Monetarja (UEM) b'mod ġenerali. Hija meħtieġa implimentazzjoni effettiva tar-riformi strutturali biex tissaħħaħ il-koeżjoni, tiżdied il-produttività, jinholqu impjiegi, jithegġeġ l-investment u jiġi żgurat tkabbir sostenibbli.

L-ekonomija tal-Ewropa qed tikber bl-aktar pass mgħaġġel f'deċennju, appoġġata minn livelli rekord ta' impjieg, investment li qed jirkupra u finanzi pubbliċi aħjar. Is-sitwazzjoni ekonomika attwali tal-Unjoni hija relattivament pożittiva u dan jipprovdi opportunità biex jitwettqu r-riformi tant meħtieġa. Madankollu, l-implimentazzjoni tar-riformi qed titwettaq bil-mod u b'mod mhux uniformi fl-Istati Membri, u ma kinitx sodisfaċenti fl-oqsma kollha ta' politika, u dan wassal għal impatti negattivi fuq il-konvergenza u fuq ir-reżiljenza tal-ekonomiji tal-Istati Membri tal-Unjoni Ewropea u għalhekk tal-Unjoni kollha kemm hi. F'dan il-kuntest, progress fl-implimentazzjoni ta' riformi fi Stati Membri mhux fiż-żona tal-euro fi triqthom biex jissieħbu fiż-żona tal-euro jista' jkollu impatti pożittivi fuq iż-żona tal-euro kollha. Għalhekk, l-implimentazzjoni tar-riformi fl-Istati Membri mhux fiż-żona tal-euro li qed jiehdu passi biex jadottaw l-euro jisthoqqilhom attenzjoni partikolari.

Wahda mir-raġunijiet għall-implimentazzjoni kajmana tar-riformi hija n-nuqqas ta' kapacià amministrattiva. Raġuni oħra hija li l-benefiċċji tar-riformi strutturali spiss jimmaterjalizzaw biss fuq terminu twil, filwaqt li l-kostijiet ekonomiċi, soċjali u politiċi tagħhom spiss jiġġarrbu fuq terminu qasir. Għalhekk, il-gvernijiet nazzjonali jistgħu joqogħdu lura milli jwettqu xi riformi, pereżempju minhabba kapacià amministrattiva insuffiċjenti biex iwettqu r-riformi, kostijiet politiċi għoljin fuq terminu qasir jew effetti ħżiena fuq xi segmenti tal-popolazzjoni. Il-gvernijiet li jagħtu bidu għar-riformi kultant isibuha diffiċli biex jaraw ir-riformi jitlestew minhabba li t-tul ta' ciklu elettorali sikwit ikun iqsar miż-żmien meħtieġ għall-implimentazzjoni ta' riformi "kbar". Bħala konsegwenza, l-isforzi ta' riforma meħtieġa jistgħu jaraw dewmien, jiġu abbandunati jew saħansitra jitreġġgħu lura.

Il-Kummissjoni Juncker, filwaqt li tibni fuq il-viżjoni pprezentata mnizzla fir-Rapport tal-Hames Presidenti, iffokat il-prijoritajiet tal-Kummissjoni fil-proċess tas-Semestru Ewropew fuq it-"triangolu virtuw" tat-tishih tal-investment, l-insegwiment ta' riformi strutturali u l-iżgurar ta' politiki fiskali responsabbli.

Biex jiġu promossi r-riformi strutturali, id-diskors dwar l-Istat tal-Unjoni tal-2017 tal-President Juncker, flimkien mad-Dokumenti ta' Riflessjoni dwar l-approfondiment tal-Unjoni Ekonomika u Monetarja u l-futur tal-finanzi tal-Unjoni, issuggerixxew li jitkompla l-bini fuq il-Programm ta' Appoġġ għal Riformi Strutturali (SRSP) tal-Kummissjoni u proponew strument dedikat, l-Għodda għat-Twettiq ta' Riformi, biex jiġu pprovduti incenitivi finanzjarji lill-Istati Membri biex iwettqu riformi.

Il-kisba ta' aktar konvergenza lejn strutturi ekonomiċi reżiljenti għet enfasizzata wkoll bħala li hija daqstant importanti għal dawk l-Istati Membri li jhejju biex jissehbu fiż-żona tal-euro.

Dawn l-orjentazzjonijiet politiċi sarrfu f'Komunikazzjoni tal-Kummissjoni dwar strumenti baġitarji godda għal zona tal-euro stabbli fi hdan il-qafas tal-Unjoni (is-6 ta' Diċembru 2017). Din il-komunikazzjoni proponiet li johlqu, - taht il-Qafas Finanzjarju Pluriennali (QFP) ta' wara l-2020¹ - għodda għat-twettiq ta' riformi gdida biex tigi appoġġata l-implimentazzjoni ta' riformi identifikati fil-kuntest tas-Semestru Ewropew u programm ta' segwitu għall-SRSP, li jkun jinkludi wkoll faċilità ta' konvergenza dedikata biex tigi appoġġata t-tnejn għas-shubija fiż-żona tal-euro. Il-Komunikazzjoni tal-Kummissjoni dwar QFP gdid u modern ta' wara l-2020², imhejjja qabel il-Laqgħa Informali tal-Mexxejja tat-23 ta' Frar 2018, ikkonfermat din l-intenzjoni billi habbret li l-għodda għat-twettiq ta' riformi u l-faċilità ta' konvergenza jkun jridu jipprevedu appoġġ u incenitivi qawwija għal firxa wiesgħa ta' riformi fl-Istati Membri kollha. Il-Komunikazzjoni indikat ukoll li se jkun hemm linja baġitarja għall-istrumenti kollha għall-ammont ta' mill-inqas EUR 25 biljun fuq perjodu ta' seba' snin.

Fl-aħħar nett, il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Baġit Modern għal Unjoni li Tipprotegi, Tagħti s-Setgħa u Tiddefendi - Il-Qafas Finanzjarju Pluriennali għall-2021-2027"³ tat-2 ta' Mejju 2018 li kkonfermat dik l-għażla. Hija habbret Programm ta' Appoġġ għar-Riformi gdid u b'saħħtu li joffri appoġġ tekniku u finanzjarju għal riformi fil-livell nazzjonali, b'baġit kumplessiv ta' EUR 25 biljun. Il-programm il-gdid se jkun separat iżda jikkomplimenta l-fondi futuri tal-Unjoni kif definit fir-Regolament (UE) XXX/xxx (is-suċċessur tas-CPR)⁴.

F'dan l-isfond, il-Kummissjoni qed tipproponi Programm ta' Appoġġ għal Riformi gdid (il-Programm), li jinkludi tliet strumenti komplementari imma separati: (i) l-għodda għat-twettiq ta' riformi fil-forma ta' strument ta' appoġġ finanzjarju; (ii) programm ta' segwitu għall-SRSP, fil-forma ta' strument ta' appoġġ tekniku; u (iii) faċilità ta' konvergenza, biex tipprovidi

¹ Komunikazzjoni tal-Kummissjoni lill-Parlament Ewropew, il-Kunsill Ewropew, il-Kunsill u l-Bank Ċentrali Ewropew, Strumenti baġitarji godda għal zona tal-euro stabbli fi hdan il-qafas tal-unjoni, COM(2017) 822 final

² Komunikazzjoni tal-Kummissjoni lill-Parlament Ewropew, lill-Kunsill Ewropew u lill-Kunsill, Qafas Finanzjarju Pluriennali gdid u modern għal Unjoni Ewropea li tagħti riżultati fuq il-prijoritajiet tagħha b'mod effiċjenti wara l-2020, COM(2018) 98 final

³ Komunikazzjoni mill-Kummissjoni lill-Parlament Ewropew, lill-Kunsill Ewropew u lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni, Baġit Modern għal Unjoni li Tipprotegi, li Tagħti s-Setgħa u li Tiddefendi, SWD(2018) 171 final

⁴ GU C , , p. .

appoġġ speċifiku u mmirat lil Stati Membri mhux fiż-żona tal-euro (imsejha wkoll il-"faċilità ta' konverġenza"). Il-Programm għalhekk għandu l-għan li jappoġġja lill-gvernijiet u lill-awtoritajiet pubbliċi tal-Istati Membri, fuq talba tagħhom għal appoġġ tekniku jew mas-sottomissjoni tagħhom ta' proposti għal impenji ta' riforma, fl-isforzi tagħhom biex ifasslu u jimplimentaw riformi strutturali li jsostnu t-tkabbir. Il-Programm huwa maħsub biex jikkontribwixxi għall-għanijiet ġenerali li tittejjeb il-koeżjoni, il-kompetittività, il-produttività, it-tkabbir u l-impjiegi. Jista' wkoll ikollu wkoll impatt pożittiv fuq it-tweqqif tal-Pilastru Ewropew tad-Drittijiet Soċjali. Għal dak il-għan, huwa jenħtieġ li jipprovdi biżżejjed inċentivi finanzjarji biex jitlestew ir-riformi ta' natura strutturali u appoġġ tekniku biex tissaħħaħ il-kapaċità amministrattiva tal-Istati Membri fir-rigward tal-isfidi ffaċċjati mill-istituzzjonijiet, il-governanza, l-amministrazzjoni pubblika, u s-setturi ekonomiċi u soċjali.

B'dak l-għan, se jingħata appoġġ tekniku mmirat u inċentivi finanzjarji lill-Istati Membri kollha, inkluż - fil-kuntest tal-faċilità ta' konverġenza - dawk l-Istati Membri li l-munita tagħhom mhijiex l-euro u li hađu passi dimostrabbli biex jadottaw il-munita unika f'perjodu ta' żmien speċifikat.

- **Konsistenza mad-dispożizzjonijiet ta' politika eżistenti fil-qasam tal-politika**

Il-Programm se jkun konsistenti mal-politiki eżistenti mwettqa taht il-fondi tal-Unjoni u programmi oħra tal-Unjoni. Barra minn hekk, il-Programm jibni fuq l-esperjenza attwali tal-SRSP.

Taht il-QFP attwali u taht il-leġislazzjoni settorjali eżistenti, huma disponibbli bosta strumenti fil-livell tal-Unjoni biex jappoġġjaw l-implimentazzjoni ta' riformi strutturali. Fuq in-naħa tal-politika, ir-rakkomandazzjonijiet ta' politika pprovduti mill-Unjoni taht is-Semestru Ewropew huma ta' għajjnuna biex jiġu identifikati l-isfidi u l-prioritajiet tar-riformi u biex jintlaħaq ftehim politiku dwarhom mal-Istati Membri. Barra minn hekk, l-SRSP jipprovdi appoġġ tekniku lill-Istati Membri għat-tweqqif, it-tfassil u l-implimentazzjoni tar-riformi strutturali, filwaqt li l-programmi tal-fondi tal-Unjoni jiffinanzjaw elementi relatati ma' proġetti ta' investiment fl-oqsma ta' politika indirizzati mill-fondi tal-Unjoni. Il-qafas legali tal-fondi tal-Unjoni jirrikjedi konċentrazzjoni tematika ta' finanzjament u jistabbilixxi għadd ta' kundizzjonijiet abilitanti qabel l-iżborż tal-fondi. Filwaqt li huwa previst li r-rabta bejn il-fondi tal-Unjoni u s-Semestru Ewropew se tissaħħaħ aktar fil-QFP il-ġdid u għalkemm dawk l-azzjonijiet taht il-fondi tal-Unjoni huma strumentali biex jintlaħqu l-għanijiet tal-politika ta' koeżjoni u biex tiġi żgurata l-effettività ta' dawn il-fondi, dawn mhux neċessarjament biżżejjed biex jiġu indirizzati l-ostakoli għall-implimentazzjoni aktar rapida tar-riformi strutturali fl-Istati Membri.

Għodda għat-Tweqqif ta' Riformi

Il-Programm, bħala strument li jipprovdi kontribuzzjonijiet finanzjarji lill-Istati Membri, se jipprovdi inċentivi finanzjarji għall-implimentazzjoni ta' riformi fl-Istati Membri, filwaqt li jiżgura konsistenza ma' azzjonijiet iffinanzjati taht programmi eżistenti oħra tal-Unjoni. Sal-lum, il-fondi disponibbli biex jappoġġjaw l-implimentazzjoni ta' azzjonijiet marbuta ma' riformi strutturali fl-Istati Membri jiġu l-aktar mill-fondi tal-Unjoni. Madankollu, filwaqt li l-fondi tal-Unjoni jistgħu jipprovdu appoġġ għall-komponenti ta' investiment ta' xi sfidi strutturali rilevanti għall-politika ta' koeżjoni, dawn mhumiex maħsuba biex jippromwovu t-tfassil u l-implimentazzjoni ta' riformi strutturali li jindirizzaw sfidi fl-oqsma kollha ta' politika identifikati fis-Semestru Ewropew fl-intier tagħhom. Barra minn hekk, il-fondi tal-Unjoni ma jistgħux jiffinanzjaw riformi li huma purament regolatorji u li ma għandhomx kostijiet ta' implimentazzjoni jew ta' investiment.

Hafna mill-isfidi strutturali li jiffaċċjaw l-Istati Membri ma jistgħux jiġu indirizzati biss permezz ta' investimenti jew implimentazzjoni teknika stretta ta' programm; huma jistgħu jirrikjedu tahlita kumplessa ta' azzjonijiet ta' politika u legiżlazzjoni, investimenti u titjib fil-governanza tal-istituzzjonijiet u s-sistemi. Riformi strutturali jistgħu jinvolve wkoll kostijiet politiċi għoljin f'perjodu qasir, li jistgħu jipprevjenu jew inaqqsu r-ritmu tal-implimentazzjoni tagħhom. F'dan ir-rigward, inċentivi finanzjarji mill-baġit tal-Unjoni jistgħu jgħinu biex jingħelbu tali ostakoli u, flimkien ma' appoġġ tekniku jew fuq bażi awtonoma, jistgħu jgħinu biex tiġi żgurata l-sjeda politika tar-riformi. Djalogu aktar fil-fond bejn il-Kummissjoni u l-awtoritajiet nazzjonali kompetenti jista' jhegheg lill-Istati Membri biex ifasslu u jimplimentaw sett komprensiv ta' riformi.

Il-Programm ta' Appoġġ għal Riformi, bħala strument biex jipprovdi appoġġ finanzjarju, se jippermetti l-ghoti ta' inċentivi finanzjarji bħal dawn u għaldaqstant huwa konsistenti mal-miżuri taht programmi oħra ta' finanzjament tal-Unjoni.

Strument ta' appoġġ tekniku

Il-Programm, bħala strument biex jipprovdi appoġġ tekniku, jippermetti lill-Kummissjoni tappoġġja lill-awtoritajiet tal-Istati Membri fl-isforzi tagħhom biex ifasslu riformi skont il-prijoritajiet tagħhom stess u jtejbu l-kapaċità tagħhom li jiżviluppaw u jimplimentaw politiki u strateġiji ta' riforma, kif ukoll jibbenefikaw minn prattiki u eżempji tajbin tal-pari tagħhom. L-istrument tal-appoġġ tekniku jibni fuq is-suċċess tal-SRSP, li ra d-domanda sa erba' darbiet (fl-2017) u hames darbiet (2018) il-baġit annwali disponibbli fiż-żewġ rawnds ta' għażla tul l-implimentazzjoni tiegħu s'issa. Huwa jiffoka fuq l-ghoti ta' appoġġ imfassal apposta u kompetenza esperta fuq il-post, biex jiġi żgurat li l-Istati Membri jkollhom il-kapaċità istituzzjonali u amministrattiva meħtieġa biex jimplimentaw ir-riformi. Għal dan il-ghan, huwa jimmira lejn li jakkumpanja lill-awtoritajiet nazzjonali tal-Istati Membri li jagħmlu t-talba matul il-proċess ta' riforma jew f'fazijiet definiti jew f'fazijiet differenti ta' dan il-proċess. L-istrument ta' appoġġ tekniku taht il-Programm, imfassal bħala kontinwazzjoni tal-SRSP eżistenti, huwa konsistenti, koerenti u komplementari mar-rizorsi eżistenti għall-bini tal-kapaċità u l-assistenza teknika, li huma disponibbli fi programmi oħra ta' finanzjament tal-Unjoni. L-appoġġ tekniku jżid il-valur tal-assistenza eżistenti pprovduta mill-programmi settorjali differenti tal-Unjoni u l-azzjonijiet imwettqa taht il-fondi tal-Unjoni, peress li joffri perspettiva speċifika għall-pajjiż, filwaqt li jappoġġja l-azzjonijiet l-aktar importanti meħuda fl-Istati Membri f'konformità mal-ghanijiet ewlenin ta' politika tal-Unjoni.

Facilità ta' konverġenza

Il-Programm, bħala facilità ta' appoġġ għat-thejjija għas-shubija fiż-żona tal-euro, se jippermetti lill-Kummissjoni biex taqdi l-bżonnijiet speċifiċi ta' Stati Membri mhux fiż-żona tal-euro, li jagħtu bidu għal riformi strutturali, billi joffri għodod addizzjonali biex l-ekonomiji u l-istrutturi soċjali tagħhom isiru aktar reżiljenti għal xokkijiet u jhejjihom aħjar għas-shubija fiż-żona tal-euro. Il-facilità ta' konverġenza se tkun b'addizzjoni mal-għodda għat-twettiq ta' riformi li hija disponibbli għall-Istati Membri kollha. Bhalissa, ma hemmx strumenti li jipprovdu inċentivi finanzjarji diretti għall-implimentazzjoni ta' riformi strutturali fl-Istati Membri kollha, aħseb u ara fl-Istati Membri mhux fiż-żona tal-euro. Filwaqt li Stati Membri li mhumiex fiż-żona tal-euro jibbenefikaw mill-fondi tal-Unjoni, dawn il-fondi mhumiex maħsuba biex jindirizzaw riformi strutturali maġġuri li jkunu jsostnu r-reżiljenza ekonomika u b'hekk jgħinu lil daww l-Istati Membri jhejju b'mod komprensiv għal shubija futura fiż-żona tal-euro. Permezz tal-ghoti ta' appoġġ immirat għal Stati Membri mhux fiż-żona tal-euro, li hađu passi dimostrabbli biex jadottaw il-munita unika fi f'perjodu ta' żmien

partikolari, il-Programm ta' Appoġġ għal Riforzi huwa mistenni li jaċċellera l-proċess ta' konverġenza f'dawk l-Istati Membri, u għaldaqstant jikkontribwixxi għall-issodisfar tal-kriterji ta' konverġenza u għar-reżiljenza taż-żona tal-euro kollha kemm hi.

F'dak li għandu x'jaqsa ma' dispożizzjonijiet u politiki oħra, il-Programm jipprovdi għall-komplementarjetà, is-sinergiji, il-koerenza u l-konsistenza ma' programmi u politiki oħra tal-Unjoni fil-livelli reġjonali, nazzjonali, tal-Unjoni u internazzjonali, b'mod partikolari billi jikkomplementa l-gwida tal-politika pprovduta taħt is-Semestru Ewropew u billi jgħin fl-użu tal-fondi tal-Unjoni.

Il-Kummissjoni se tiżgura li l-azzjonijiet proposti għall-implimentazzjoni taħt il-Programm ikunu komplementari ma' u ma jirkbux fuq programmi u fondi oħra tal-Unjoni (b'mod partikolari l-fondi tal-Unjoni), abbażi ta' linji ta' demarkazzjoni ċari. Barra minn hekk, il-koordinazzjoni għat-tliet strumenti kollha fir-rigward ta' programmi oħra tal-Unjoni u tal-fondi tal-Unjoni se tkompli tiġi żgurata permezz tal-governanza tal-istrumenti differenti fl-arrangamenti ta' hidma interni tal-Kummissjoni. B'mod partikolari, dan se jinkiseb permezz tal-mekkaniżmu ta' koordinazzjoni diġà eżistenti li jinvolvi r-rappreżentanti tas-servizzi tal-Kummissjoni konċernati. Id-deċiżjonijiet biex jingħata appoġġ lil Stat Membru, *inter alia*, iqisu l-azzjonijiet u l-miżuri eżistenti finanzjati mill-fondi u l-programmi tal-Unjoni. Il-mekkaniżmu ta' koordinazzjoni se jissahha biex jirrifletti l-htieġa akbar ta' komplementarjetà, sinergija, koerenza u l-konsistenza fost diversi programmi taħt l-QFP, b'mod partikolari bil-għan li minn naha, jitwettaq il-proċess ta' programmazzjoni tal-fondi tal-Unjoni taħt ġestjoni kondiviża, u min-naha l-oħra, jintgħažlu r-riformi taħt il-Programm, sabiex ikunu mmassimizzati l-effiċjenza u l-effettività tal-azzjonijiet u r-riżorsi tal-Unjoni.

Fir-rigward tal-inċentivi finanzjarji, il-fatt li r-riformi li jibbenefikaw minn kontribuzzjonijiet finanzjarji mill-Programm se jiġu identifikati fil-kuntest tal-proċess eżistenti tas-Semestru Ewropew se jkun strumentali biex tiġi żgurata l-addizzjonalità u jiġi evitat li jingħata appoġġ għal riformi li kienu jiġru fi kwalunkwe każ. Barra minn hekk, il-monitoraġġ tal-implimentazzjoni ta' dawn ir-riformi fis-Semestru Ewropew se jipprovdi salvagwardji addizzjonali f'dan is-sens.

• **Konsistenza ma' politiki oħra tal-Unjoni**

Il-proposta hija konsistenti u ttiprovdi għall-komplementarjetà u s-sinergiji mal-politiki l-oħra tal-Unjoni bħal dawk segwiti permezz tas-Semestru Ewropew li jiffukaw fuq it-"triangolu virtuoż" li jissahha l-investment, jitwettqu riformi strutturali, u jiżgura politiki fiskali responsabbli. Barra minn hekk, il-Programm jibni fuq il-proposti magħmula fid-Dokument ta' Riflessjoni dwar it-Tkabbir tal-Unjoni Ekonomika u Monetarja⁵, u huwa konformi mad-diskors dwar l-Istat tal-Unjoni tal-2017 (u mal-Ittra ta' Intenzjoni annessa) magħmul mill-President Juncker lill-Parlament Ewropew fit-13 ta' Settembru 2017, li spjega proposti għall-approfondiment tal-Unjoni Ekonomika u Monetarja. Il-proposta tista' tikkontribwixxi wkoll għat-twettiq tal-Pilastru Ewropew tad-Drittijiet Soċjali.

L-ghodda għat-twettiq ta' riformi u l-faċilità ta' konverġenzau ġew proposti mill-Kummissjoni fil-Komunikazzjoni tagħha tat-6 ta' Dicembru 2017⁶ bħala strumenti baġitarji godda u

⁵ Id-Dokument ta' Riflessjoni dwar l-Approfondiment tal-Unjoni Ekonomika u Monetarja COM (2017)291, 31 ta' Mejju 2017.

⁶ Komunikazzjoni tal-Kummissjoni lill-Parlament Ewropew, il-Kunsill Ewropew, il-Kunsill u l-Bank Ċentrali Ewropew, Strumenti baġitarji godda għal zona tal-euro stabbli fi hdan il-qafas tal-unjoni, COM(2017) 822 final

jagħmlu parti minn pakkett ta' inizjattivi biex tigi approfondita l-Unjoni Ekonomika u Monetarja.

Il-Programm huwa mezz effettiv biex jingħata appoġġ permezz ta' mezzi kemm finanzjarji kif ukoll tekniċi lill-Istati Membri biex jimplimentaw riformi strutturali, li jistgħu min-naha tagħhom isostnu l-implimentazzjoni ta' politiki oħra tal-Unjoni. Il-proċess ta' riforma huwa kumpless, spiss jiswa ħafna f'termini politiċi, jirrikjedi għarfien espert dwar oqsma differenti fl-istess hin, u jista' jkollu impatt transfruntier. L-appoġġ tal-Unjoni taħt il-Programm jenhtieg li jikkontribwixxi għat-tishih tal-kapaċità li jitwettqu riformi profondi li jtejb u tkabbir f'firxa wiesgħa ta' setturi ta' politika madwar l-Istati Membri b'impatti kollaterali pożittivi madwar l-Unjoni.

Il-konsistenza u l-koerenza ma' politiki oħra tal-Unjoni se jiġu segwiti, minn naha, permezz ta' dispożizzjonijiet regolatorji xierqa dwar il-fondi kumplementari li jinsabu fid-diversi atti legiżlattivi għall-istabbiliment ta' programmi u fondi differenti tal-Unjoni u min-naha l-oħra permezz ta' koordinazzjoni interna msahħa fost is-servizzi involuti fil-politiki tal-Unjoni li għandhom aspetti kumplementari, bil-ħsieb li jinkisbu sinerġiji u li jsaħħu lil xulxin. Barra minn hekk, il-Programm jibni fuq l-esperjenza attwali tal-SRSP.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-proposta hija bbażata fuq l-Artikoli 175 (it-tielet paragrafu) u 197(2) tat-Trattat dwar il-Funzjonament tal-Unjoni Ewropea.

L-Artikolu 175 (it-tielet paragrafu) tat-TFUE jipprovdi li, jekk jinhass il-bżonn li jkun hemm azzjonijiet speċifiċi lil hinn mill-Fondi u mingħajr preġudizzju għall-miżuri deċiżi fil-qafas tal-politiki l-oħra tal-Unjoni, dawn l-azzjonijiet jistgħu jiġu adottati mill-Parlament Ewropew u mill-Kunsill, filwaqt li jaġixxu skont il-proċedura legiżlattiva ordinarja u wara li jikkonsultaw mal-Kumitat Ekonomiku u Soċjali u mal-Kumitat tar-Regġuni.

L-Artikolu 197(2) tat-TFUE jipprevedi li l-Unjoni tista' tappoġġja l-isforzi tal-Istati Membri biex itejbu l-kapaċità amministrattiva tagħhom biex jimplimentaw id-dritt tal-Unjoni, *inter alia*, billi tiffaċilita l-iskambju ta' informazzjoni u tappoġġja l-iskemi ta' taħriġ. L-ebda Stat Membru ma għandu jkun marbut li jagħmel użu minn dan l-appoġġ. Il-Parlament Ewropew u l-Kunsill, filwaqt li jaġixxu taħt il-proċedura legiżlattiva ordinarja, għandhom jistabbilixxu l-miżuri meħtieġa għal dan il-ghan, eskluża kwalunkwe armonizzazzjoni tal-liġijiet u r-regolamenti tal-Istati Membri.

Fid-dawl tal-Artikoli 175 u 197 tat-TFUE, il-Programm huwa maħsub biex jikkontribwixxi għat-tishih tal-koeżjoni, il-kompetittività, il-produttività, it-tkabbir, u l-impjiegi, u, f'dan il-kuntest, jista' jikkontribwixxi b'mod deċiżiv għal: (i) it-tlestija ta' riformi ta' natura strutturali li għandhom l-ghan li jtejb u l-prestazzjoni tal-ekonomiji nazzjonali u li jippromwovu strutturi ekonomiċi u soċjali reżiljenti fl-Istati Membri; (ii) it-tishih tal-kapaċità amministrattiva tal-Istati Membri fir-rigward tal-isfidi ffaċċjati mill-istituzzjonijiet, il-governanza, l-amministrazzjoni pubblika, u s-setturi ekonomiċi u soċjali; u (iii) it-tlestija ta' riformi ta' natura strutturali li jippromwovu strutturi ekonomiċi u soċjali reżiljenti u t-tishih tal-kapaċità amministrattiva fl-Istati Membri, li l-munita tagħhom mhijiex l-euro u li ddikjaraw u ħadu

impenji dimostrabbli ċari biex jadottaw il-munita unika, f'qafas ta' zmien speċifikat, b'appoġġ għat-thejjija għall-parteci-pazzjoni fiż-żona tal-euro.

- **Sussidjarjetà (għall-kompetenza mhux esklużiva)**

Il-finanzjament tal-attivitajiet proposti permezz tal-Programm maħsub jirrispetta l-prinċipji tal-valur miżjud Ewropew u tas-sussidjarjetà. Il-finanzjament mill-baġit tal-Unjoni jikkonċentra fuq attivitajiet li l-għanijiet tagħhom ma jistgħux jinkisbu b'mod suffiċjenti mill-Istati Membri waħedhom ("test tan-neċessità"), u fejn l-intervent tal-Unjoni jista' jgħib valur miżjud meta mqabbel mal-azzjoni tal-Istati Membri biss.

L-għanijiet generali tal-Programm huma t-tisħiħ tal-koeżjoni, il-kompetittività, il-produttività, it-tkabbir, u l-holqien tal-impjiegi. Għal dak il-għan, jenhtieg li jipprovdi inċentivi finanzjarji biex jindirizza sfidi ta' natura strutturali, u jenhtieg li jgħin biex tissaħħaħ il-kapaċità amministrattiva tal-Istati Membri sa fejn huma kkonċernati l-istituzzjonijiet u s-setturi ekonomiċi u soċjali tagħhom.

Il-logika wara l-Programm hija li jkun fuq bażi volontarja. B'riżultat ta' dan, kull Stat Membru jiddeċiedi huwa stess jekk hijiex meħtieġa azzjoni fil-livell tal-Unjoni, fid-dawl tal-possibbiltajiet disponibbli fil-livell nazzjonali, reġjonali jew lokali. L-implimentazzjoni tar-riformi tibqa' kompetenza nazzjonali u l-Istati Membri huma involuti matul il-proċess kollu fl-ghodda għat-twettiq ta' riformi.

L-implimentazzjoni tar-riformi strutturali hija kwistjoni ta' interess komuni għall-Unjoni u ż-żona tal-euro, minhabba li r-riformi jgħinu biex isaħħu r-reżiljenza mhux biss tal-ekonomiji kkonċernati iżda wkoll tal-Unjoni u taż-żona tal-euro b'mod ġenerali.

Fir-rigward tal-ghodda għat-twettiq ta' riformi, il-Programm huwa rispons dirett għall-implimentazzjoni dgħajfa u mhux uniformi tar-riformi strutturali fl-Istati Membri, partikolarment b'rabta mal-isfidi identifikati fis-Semestru Ewropew. F'dan ir-rigward, il-Kummissjoni tinsab fl-aħjar pożizzjoni biex tiehu inizzjattiva fil-livell tal-Unjoni minhabba li tibbenefika minn għarfien komprensiv speċifiku għall-pajjiżi dwar l-implimentazzjoni ta' riformi fl-Istati Membri u għandha l-għarfien espert biex tiddetermina, flimkien mal-Istati Membri kkonċernati, l-isfidi importanti li għandhom jiġu indirizzati. Il-ftehim dwar pakketti ta' riforma bejn il-Kummissjoni u l-Istat Membru (kif approvat f'att ta' implimentazzjoni xieraq) se jtejjeb is-sjeda nazzjonali, peress li l-ewwel proposta għal impenji ta' riforma se toriġina mill-Istat Membru kkonċernat u se tkun prodott li "inhloq mill-pajjiż" u mmexxi mill-pajjiż. Dan jimplika wkoll djalogu kontinwu ta' politika bejn il-Kummissjoni u l-Istat Membru kkonċernat. Id-durata ta' dan l-istrument matul il-QFP kollu li jmiss tiżgura l-kontinwità fl-isforzi ta' riforma, u għalhekk l-Istati Membri jistgħu jiddeċiedu dwar meta jkun iż-żmien xieraq biex japplikaw għal appoġġ finanzjarju.

Fir-rigward tal-istrument ta' appoġġ tekniku (il-kontinwazzjoni tal-SRSP), il-Kummissjoni tinsab f'pożizzjoni unika biex tiehu azzjoni fil-livell tal-Unjoni. Minn meta nħoloq l-SRSP, il-Kummissjoni stabbilixxiet (u għalhekk diġà tibbenefika minn) bażi tad-dejta ta' għarfien espert għall-Unjoni kollha; hija tinsab fl-aħjar pożizzjoni biex tippermetti l-kondiviżjoni tal-aħjar Prattiki; u tista' tohloq sinerġiji biex tindirizza l-isforzi ta' riforma f'diversi Stati Membri u biex tindirizza l-isfidi transfruntiera. Fl-istess hin, il-koordinazzjoni tal-appoġġ ipprovdut mill-Kummissjoni tiżgura provvista komprensiva ta' għarfien espert, kondiviżjoni ta' Prattiki tajba u appoġġ f'diversi stadji tal-proċess ta' riforma. Barra minn hekk, bl-iżvilupp ta' sinerġiji bejn l-Istati Membri, l-azzjoni fil-livell tal-Unjoni tipprovdi kontribuzzjoni biex jiġu indirizzati l-isfidi transfruntieri jew mal-Unjoni kollha.

Fir-rigward tal-faċilità ta' konvergenza, dan tal-aħħar għandu l-għan li jżid ir-reżiljenza tal-ekonomiji mhux fiż-żona tal-euro billi jrawwem konvergenza reali. Dan huwa kruċjali mhux biss għal dawg l-Istati Membri iżda wkoll għall-prosperità tal-Unjoni kollha u, b'mod partikolari, għat-tranżizzjoni bla xkiel lejn iż-żona tal-euro u għal l-funzjonament tagħha. Barra minn hekk, l-istrument iġib miegħu appoġġ tekniku mmirat għall-kapaċità amministrattiva fir-rigward tat-thejjija għas-shubija fiż-żona tal-euro. Għaldaqstant hija meħtieġa azzjoni fil-livell tal-Unjoni biex jintlaħaq dak l-għan.

Dawn l-għanijiet, jiġifieri li jiġu indirizzati r-riformi ta' sfidi ta' natura strutturali, li se jgħinu biex tissaħħaħ ir-reżiljenza tal-ekonomiji kkonċernati, tal-Unjoni u taż-żona tal-euro, u t-tishih tal-kapaċità amministrattiva tal-Istati Membri, ma jistgħux jinkisbu sa grad suffiċjenti jekk l-Istati Membri jaġixxu waħedhom, filwaqt li l-intervent tal-Unjoni jista' jgħib valur addizzjonali billi jistabbilixxi Programm li jista' jinċentiva finanzjarjament u jappoġġja teknikament it-tfassil u l-implimentazzjoni ta' riformi strutturali fl-Unjoni.

- **Proporzjonalità**

Il-proposta hija konformi mal-prinċipju tal-proporzjonalità peress li ma tmurx lil hinn mill-minimu meħtieġ sabiex jintlaħaq l-għan iddikjarat fl-livell Ewropew u li huwa meħtieġ għal dak il-għan. L-appoġġ li għandu jingħata taħt it-tliet strumenti, li jikkostitwixxu l-Programm għall-perjodu bejn l-2021 u 2027, se jkun ibbażat fuq talba volontarja li toriġina mill-Istat Membru nnifsu. Il-karattru volontarju tal-Programm u n-natura kunsenswali tal-kooperazzjoni matul il-proċess kollu jikkostitwixxu garanzija addizzjonali li jiġi rispettata il-prinċipju ta' proporzjonalità u għall-iżvilupp ta' fiduċja u kooperazzjoni reċiproka bejn l-Istati Membri u l-Kummissjoni.

- **Għażla tal-istrument**

L-għanijiet deskritti fit-taqsimiet preċedenti ma jistgħux jintlaħqu permezz ta' armonizzazzjoni tal-leġiżlazzjonijiet, jew b'azzjoni volontarja mill-Istati Membri. Regolament biss jippermetti l-ksib tagħhom.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

L-ghodda għat-twettiq ta' riformi u l-faċilità ta' konvergenza huma proposti godda, li għalhekk għadhom ma ġewx soġġetti għal evalwazzjonijiet *ex-post*/kontrolli tal-idoneità.

L-istrument ta' appoġġ tekniku huwa kontinwazzjoni tal-Programm ta' Appoġġ għal Riformi Strutturali eżistenti tal-2017-2020, li huwa msejjes fuq ir-Regolament (UE) 2017/825⁷, li dahal fis-seħh fl-20 ta' Mejju 2017. L-implimentazzjoni tal-SRSP bdiet bl-adozzjoni tal-

⁷ Ir-Regolament (UE) 2017/825 tal-Parlament Ewropew u tal-Kunsill tas-17 ta' Mejju 2017 dwar l-istabbiliment ta' Programm ta' Appoġġ għal Riformi Strutturali għall-perjodu 2017 sa 2020 u li jemenda r-Regolamenti (UE) Nru 1303/2013 u (UE) Nru 1305/2013 (ĠU L 129, 19.5.2017, p.1)

Programm ta' Hidma Annwali 2017⁸, f'Settembru 2017 u komplet bl-adozzjoni tal-Programm ta' Hidma Annwali 2018⁹ f'Marzu 2018. Skont l-Artikolu 16 tar-Regolament (UE) 2017/825, sa nofs l-2019, il-Kummissjoni se tipprovdi lill-Parlament Ewropew u lill-Kunsill b'rapport ta' monitoraġġ annwali dwar l-implimentazzjoni tal-Programm u rapport ta' evalwazzjoni indipendenti.

Anke jekk, minn perspettiva regolatorja, għadu kmieni wisq biex ikun hemm evalwazzjoni formali, teżisti xi evidenza mill-ġħoti preċedenti ta' appoġġ tekniku għal riformi strutturali b'mod partikolari għall-Greċja, taht it-Task Force għall-Greċja (TFGR).

It-Task Force għall-Greċja (TFGR)

L-appoġġ tekniku għal riformi strutturali pprovdut lill-Greċja mis-servizzi tal-Kummissjoni, u kkoordinat mit-TFGR, kien soġġett għal evalwazzjonijiet interni u esterni, li pprovdew lezzjonijiet utli għat-tfassil tal-Programm. Il-Kummissjoni bħalissa qed twettaq ukoll evalwazzjoni esterna *ex-post* tal-appoġġ tekniku mogħti lill-Greċja.

L-appoġġ tekniku pprovdut taht it-TFGR kien soġġett għal evalwazzjoni mwettqa minn konsulent indipendenti f'Lulju 2014¹⁰. B'mod ġenerali, din l-evalwazzjoni kkonkludiet li l-assistenza teknika kienet ikkontribwiet għall-implimentazzjoni tal-programm ta' riforma fil-Greċja fl-oqsma tal-amministrazzjoni tat-taxxa u l-amministrazzjoni ċentrali matul il-perjodu 2011-2013. Din il-konklużjoni kienet ibbażata fuq valutazzjoni tal-effikaċja, l-effiċjenza, ir-rilevanza u s-sostenibbiltà tal-assistenza mogħtija u kienet ikkonfermata sew mir-risposti tal-biċċa l-kbira tal-partijiet ikkonċernati involuti, li indikaw li, fin-nuqqas ta' assistenza teknika mogħtija mit-TFGR, ir-riformi mwettqa ma kinux jimmaterjalizzaw.

Barra minn hekk, fl-2015 sar awditu tal-prestazzjoni mill-Qorti Ewropea tal-Awdituri biex tivvaluta kemm l-assistenza lill-Greċja kienet ġestita b'mod effettiv mit-TFGR u jekk kinitx ikkontribwiet b'mod pożittiv għall-proċess fl-implimentazzjoni tar-riformi fil-Greċja (limitat għall-programm ta' aġġustament ekonomiku). Il-Qorti tal-Awdituri kkonkludiet li, b'mod ġenerali, it-TFGR kellha suċċess fil-kisba tal-mandat tagħha – billi pprovdiet assistenza teknika rilevanti f'oqsma li jkopru kważi l-ispettru kollu tal-politika pubblika, li kienet fil-biċċa l-kbira konformi mal-kundizzjonijiet tal-programm ta' aġġustament ekonomiku.

Xi nuqqasijiet kienu identifikati mill-Qorti tal-Awdituri, speċjalment in-nuqqas ta' baġit speċifiku, in-nuqqas ta' strateġija komprensiva u n-nuqqas ta' monitoraġġ sistematiku tar-rizultati. Dawn in-nuqqasijiet ġew indirizzati sussegwentement fl-SRSS u fit-tfassil tal-SRSP tal-2017–2020.

⁸ L-Anness tad-Deċiżjoni ta' Implimentazzjoni tal-Kummissjoni dwar l-adozzjoni tal-programm ta' hidma għall-2017 u dwar il-finanzjament tal-Programm ta' Appoġġ għal Riformi Strutturali u li tħassar id-Deċiżjoni C(2017)3093, 2017, C(2017)5780 final.

⁹ L-Anness tad-Deċiżjoni ta' Implimentazzjoni tal-Kummissjoni dwar l-adozzjoni tal-programm ta' hidma għall-2017 u dwar il-finanzjament tal-Programm ta' Appoġġ għal Riformi Strutturali, 2018, C(2018)1358 final.

¹⁰ Alvarez & Marsal Taxand, Adam Smith International, VC/2014/0002 "Preliminary Evaluation of the Technical Assistance provided to Greece in 2011-2013 in the areas of Tax Administration and Central Administration Reform", 2014

- **Evalwazzjoni *ex-ante* u l-ewwel esperjenza tal-Programm ta' Appoġġ għal Riformi Strutturali (SRSP)**

Qabel il-proposta tal-SRSP f'Novembru 2015, li saret -SRSS ir-Regolament (UE) 2017/825, il-Kummissjoni wettaq evalwazzjoni *ex-ante* biex tivvaluta l-isfidi u l-problemi ffaċċjati b'rabta mat-tfassil u l-implimentazzjoni ta' riformi fl-Unjoni, is-soluzzjonijiet possibbli tagħhom, u għaldaqstant, l-għanijiet tal-SRSP u tal-mekkaniżmi eżekuttivi possibbli. L-evalwazzjoni *ex-ante* kkonkludiet li n-nuqqas ta' implimentazzjoni ta' riforma fl-Istati Membri llimita l-kapaċità tal-Unjoni li tirrispondi għal xokkijiet, u b'mod partikolari llimitat ir-reżiljenza tal-UEM, li hija meħtieġa biex tiżgura l-konverġenza bejn l-Istati Membri u fis-soċjetajiet tagħhom. Skont l-evalwazzjoni *ex-ante*, il-muturi ewlenin ta' sfidi bħal dawn huma l-kapaċitajiet amministrattivi u istituzzjonali limitati u l-applikazzjoni u l-implimentazzjoni inadegwati tal-leġiżlazzjoni tal-Unjoni.

- **Konsultazzjonijiet mal-partijiet ikkonċernati**

Għall-finijiet tal-konsultazzjoni pubblika miftuħa taht ir-rekwiziti ta' regolamentazzjoni ahjar, l-SRSP ġie inkluz fir-"raggruppament ta' koeżjoni", li kopra mistoqsijiet fl-oqsma li ġejjin: il-politika reġjonali, l-impjiegi u l-affarijiet soċjali, l-inkluzjoni soċjali, l-edukazzjoni u t-taħriġ vokazzjonali, ir-riċerka u l-innovazzjoni, in-negozju u l-industrija, l-enerġija, il-ġustizzja u d-drittijiet fundamentali, il-migrazzjoni u l-ażil, it-trasport, l-iżvilupp rurali, l-ekonomija u s-soċjetà diġitali, l-azzjoni klimatika, l-affarijiet marittimi u s-sajd, ir-riformi strutturali, u ż-żgħażaġh.

Fil-kwestjonarju rilevanti, l-SRSP attwali ma ssemmiex esplicitament bħala wiehed mill-programmi ta' finanzjament taht ir-"raggruppament ta' koeżjoni"; għaldaqstant, il-mistoqsijiet kellhom biss rilevanza limitata għat-tfassil tal-Programm. Madankollu, uħud mir-riżultati tal-konsultazzjoni pubblika jistgħu jkunu rilevanti (jiġifieri r-risposti għal mistoqsijiet li jsemmu b'mod speċifiku l-implimentazzjoni ta' riformi (strutturali) fl-Istati Membri).

Fil-kuntest tal-"pakkett EMU" tas-6 ta' Diċembru 2017 dwar l-approfondiment tal-Unjoni Ekonomika u Monetarja, il-Kummissjoni ħabbret l-intenzjoni li tinholq għodda ġdida għat-twettiq ta' riformi għall-perjodu ta' wara l-2020, biex tappoġġja l-implimentazzjoni tar-riformi nazzjonali identifikati fil-proċess tas-Semestru Ewropew tal-koordinazzjoni tal-politika ekonomika, u t-tnedija ta' proġett pilota (permezz tal-emenda tar-Regolament dwar Dispożizzjonijiet Komuni¹¹) biex din l-idea tiġi diġà ttestjata matul il-perjodu ta' programmazzjoni attwali. F'dan il-kuntest, il-Kummissjoni ddeċidiet li torganizza workshops tekniċi f'kull Stat Membru. L-iskop tal-workshops kien doppju: biex jingabru l-fehmiet u l-interess tal-Istat Membru fil-proġett pilota tal-għodda għat-twettiq ta' riformi; u biex jingabru ideat dwar it-tfassil tal-għodda għat-twettiq ta' riformi futura u t-tip ta' riformi possibbli li jistgħu jibbenefikaw minn dan l-istrument.

Il-feedback li wasal mingħand l-Istati Membri dwar l-għodda għat-twettiq ta' riformi ntuza fil-Valutazzjoni tal-Impatt bħala konsultazzjoni mal-partijiet ikkonċernati.

¹¹ Ir-Regolament tal-Parlament Ewropew u tal-Kunsill li jemenda r-Regolament (UE) Nru tal-Parlament Ewropew u tal-Kunsill tas-17 ta' Diċembru 2013 li jistabbilixxi dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni, il-Fond Agrikolu Ewropew għall-Iżvilupp Rurali u l-Fond Marittimu u tas-Sajd Ewropew u li jistabbilixxi d-dispożizzjonijiet ġenerali dwar il-Fond Ewropew għall-Iżvilupp Reġjonali, il-Fond Soċjali Ewropew, il-Fond ta' Koeżjoni u l-Fond Ewropew għall-Affarijiet Marittimi u s-Sajd u li jħassar ir-Regolament tal-Kunsill (KE) Nru 1083/2006 dwar appoġġ għal riformi strutturali fi Stati Membri, COM/2017/0826 final - 2017/0336 (COD)

- **Il-ġbir u l-użu tal-gharfien esperti**

Mhux Applikabbli

- **Valutazzjoni tal-impatt**

Il-proposta hija appoġġata minn Valutazzjoni tal-Impatt. Il-valutazzjoni tal-impatt ikkunsidrat l-għażla li l-programmi tal-Unjoni li għaddejjin bhalissa se jkomplu fil-perjodu ta' wara l-2020 fil-forma prezenti tagħha. Fil-kuntest ta' proċess ta' Semestru Ewropew mhux mibdul, l-SRSP ikompli jipprovdi appoġġ tekniku lill-Istati Membri taht ir-rizorsi finanzjarji limitati attwali u l-fondi tal-Unjoni jibqgħu l-uniku strument ta' investiment tal-Unjoni li jipprovdu finanzjament għall-implimentazzjoni ta' xi riformi strutturali u li jipprovdi xi inkoraġġiment għal xi riformi permezz tar-rabtiet eżistenti bejn il-fondi tal-Unjoni u s-Semestru Ewropew.

L-istrumenti eżistenti fil-livell tal-Unjoni ma rnexxilhomx jipprovdu biżżejjed inċentivi biex iħaffu sostanzjalment it-teħid tal-impenji u l-pass tal-implimentazzjoni ta' riformi strutturali. B'rizultat ta' dan, ma rnexxilhomx inaqqsu l-vulnerabbiltà għax-xokkijiet; lanqas ma jipprovdu appoġġ immirat għall-implimentazzjoni ta' riformi fl-Istati Membri mhux fiż-żona tal-euro. Il-Kummissjoni għalhekk qiegħda tipproponi strument ġdid fil-livell tal-Unjoni, li jipprevedi l-kontinwazzjoni tal-SRSP, u jżid ukoll inċentivi finanzjarji biex jinkoraġġixxi l-implimentazzjoni ta' riformi strutturali permezz tal-ghodda għat-tweġġiq ta' riformi prevista. Barra minn hekk, se jiġi stabbilit strument dedikat immirat lejn l-Istati Membri mhux fiż-żona tal-euro, li hađu passi dimostrabbli lejn l-adozzjoni tal-munita unika, biex joffri appoġġ addizzjonali għall-implimentazzjoni ta' riformi fi Stati Membri prospettivi fiż-żona tal-euro u jimmultiplika l-effetti pożittivi għall-Istati Membri mhux fiż-żona tal-euro u taż-żona tal-euro b'mod ġenerali. Għal dan l-għan, il-passi dimostrabbli jkun jikkonsistu f'ittra formali mill-gvern tal-Istat Membru konċernat lill-Kummissjoni fejn jiddikjara l-impenn ċar tiegħu li jingħaqad maż-żona tal-euro fi żmien raġonevoli u definit u li jipprezenta pjan direzzjonali kredibbli marbut biż-żmien, wara konsultazzjoni mal-Kummissjoni, għall-implimentazzjoni ta' miżuri konkreti biex ihejju għal parteċipazzjoni b'suċċess fiż-żona euro, inklużi passi biex jiġi żgurat l-allinjament sħiħ tal-leġislazzjoni nazzjonali tiegħu mar-rekwiżiti taht il-liġi tal-Unjoni (inkluż l-Unjoni Bankarja).

L-impatti tal-Programm se jiddependu l-aktar mir-riformi li l-Istati Membri se jipproponu u jimplimentaw fil-kuntest tal-ghodda għat-tweġġiq ta' riformi jew mit-tip ta' appoġġ tekniku li se jitolbu u jużaw fil-qafas tal-istrument ta' appoġġ tekniku.

B'mod ġenerali, il-Programm huwa mistenni li jibbenefika l-ekonomiji tal-Istati Membri, isahhah ir-reżiljenza għax-xokkijiet u jgħib ukoll effetti kollaterali pożittivi għal Stati Membri oħra. Għaldaqstant huwa mistenni li, fuq medda itwal taż-żmien, jiġġenera impatti pożittivi għat-tkabbir ekonomiku fl-Unjoni kollha, u jtejjeb il-pożizzjonijiet fiskali nazzjonali u l-proporzjonijiet tad-dejn mal-PDG. Il-Programm huwa mistenni wkoll li jkollu effett pożittiv fuq l-impjiegi billi jstimula l-holqien tal-impjiegi madwar l-Unjoni. Dan l-effet jista' jiġi ġġenerat, pereżempju, permezz ta' riformi fis-suk tax-xogħol, b'mod partikolari dawk li jzidu l-hiliet u l-kwalifiki tal-forza tax-xogħol u l-adattament tal-hiliet għall-htigijiet tas-suk. Il-Programm jista' jkollu wkoll effetti pożittivi fuq id-distribuzzjoni tal-introjt, il-politiki attivi tas-suk tax-xogħol, l-inkluzjoni soċjali u l-protezzjoni soċjali, billi jrawwem ir-realizzazzjoni tal-Pilastru Ewropew tad-Drittijiet Soċjali. Huwa jista' jappoġġja wkoll riformi fl-amministrazzjoni pubblika b'mod ġenerali, u l-ġlieda kontra l-evalazzjoni tat-taxxa u l-korruzzjoni, li jaffettwaw hażin liċ-ċittadini u n-negozji, u jdgħajfu l-governanza tajba u l-iżvilupp ekonomiku.

Il-Programm huwa mistenni li jgħib vantaġġi f'termini ta' piż amministrattiv baxx. Kontribuzzjonijiet finanzjarji mill-ghodda għat-twettiq ta' riformi se jiġu żborżati fil-forma ta' finanzjament mhux marbut mal-kost, u b'hekk jimminimizzaw il-kostijiet amministrattivi u tat-tranzazzjonijiet, kemm għall-Kummissjoni kif ukoll għall-Istati Membri. Sabiex jiġi minimizzat il-piż amministrattiv tal-ghodda għat-twettiq ta' riformi u tiġi prevista s-simplifikazzjoni, se jitwettaq il-monitoraġġ tal-implimentazzjoni u l-istadji importanti u l-miri fi hdan il-proċess tas-Semestru Ewropew.

Il-proċeduri amministrattivi relatati mat-tliet strumenti ta' appoġġ tekniku se jibqgħu baxxi hafna – pereż. fir-rigward tal-istrument ta' appoġġ tekniku, is-sottomissjoni tat-talbiet se tibqa' sempliċi u l-informazzjoni meħtieġa se tkun limitata għal minimu.

Il-Bord tal-Iskrutinju Regulatorju analizza l-abbozz tal-valutazzjoni tal-impatt u ta opinjoni pożittiva b'rizervi fit-22 ta' Mejju 2018¹². Il-kwistjonijiet imqajma mill-Bord tal-Iskrutinju Regulatorju ġew indirizzati fil-verżjoni reveduta fid-Dokument ta' Hidma tal-Persunal ta' Valutazzjoni tal-Impatt. Il-logika u l-adegwatezza tal-koeffiċjent ta' allokkazzjoni tal-ghodda għat-twettiq ta' riformi ġew spjegati wkoll (anki b'eżempju). L-ambitu tal-ghodda għat-twettiq ta' riformi ġie ċċarat aktar. Il-valutazzjoni tal-impatt giet żviluppata aktar ukoll biex tevalwa l-kofinanzjament u l-pagament bil-quddiem parzjali bħala alternattiva tal-mekkaniżmu tat-twettiq. Saru wkoll xi preċiżazzjonijiet dwar ir-riskji potenzjali assoċjati ma' dan il-mekkaniżmu (f'termini ta' periklu morali, il-volum, u s-sospensjoni, il-kanċellazzjoni u l-proċeduri ta' rkupru). Anness speċifiku fid-Dokument ta' Hidma tal-Persunal tal-Valutazzjoni tal-Impatt jagħti aktar dettalji dwar il-bidliet li saru wara l-opinjoni tal-Bord tal-Iskrutinju Regulatorju.

- **Idoneità regulatorja u simplifikazzjoni**

Il-proposta mhijiex marbuta mal-eżerċizzju tal-idoneità regulatorja u s-simplifikazzjoni u ma għandha l-ebda kost ta' konformità għall-intrapriżi żgħar u medji jew kwalunkwe parti konċernata oħra. Il-Programm se jiġi implimentat permezz ta' pjattaforma elettronika, li tkun disponibbli għas-servizzi tal-Kummissjoni u għall-Istati Membri.

- **Drittijiet fundamentali**

Il-proposta għandha effett pożittiv fuq il-preservazzjoni u l-iżvilupp tad-drittijiet fundamentali tal-Unjoni, jekk wiehed jassumi li l-Istati Membri jitolbu u jirċievu appoġġ f'oqsma relatati. Pereżempju, l-appoġġ f'oqsma bħall-migrazzjoni, is-swieq tax-xogħol u l-assigurazzjoni soċjali, il-kura tas-saħħa, l-edukazzjoni, l-ambjent, il-proprjetà, l-amministrazzjoni pubblika u s-sistema ġudizzjarja jistgħu jappoġġjaw drittijiet fundamentali tal-Unjoni bħad-dinjità, il-libertà, l-ugwaljanza, is-solidarjetà, id-drittijiet taċ-ċittadini u l-ġustizzja.

4. IMPLIKAZZJONIJIET BAĠITARJI

Il-pakkett finanzjarju għall-implimentazzjoni tal-Programm għall-perjodu mill-1 ta' Jannar 2021 sal-31 ta' Diċembru 2027 jenhtieg li jkun ta' EUR 25 biljun (prezzijiet attwali).

¹²

<http://ec.europa.eu/transparency/regdoc/?fuseaction=ia&language=mt>

Id-distribuzzjoni indikattiva ta' dak imsemmi hawn fuq jenhtieg li tkun: (i) sa EUR 22 biljun għall-ghodda għat-twettiq ta' riformi; (ii); sa EUR 840 miljun għall-istrument ta' appoġġ tekniku u (iii) sa EUR 2,16 biljun għall-faċilità ta' konverġenza, li minnhom sa EUR 2 biljun għall-komponent tal-appoġġ finanzjarju u sa EUR 160 miljun għall-komponent tal-appoġġ tekniku. Meta, sal-aħħar tal-2023, Stat Membru eligibbli taħt il-faċilità ta' konverġenza ma jkunx ha passi dimostrabbli biex jadotta l-munita unika f'perjodu ta' żmien speċifikat, l-ammont massimu disponibbli għal dak l-Istat Membru taħt il-komponent tal-appoġġ finanzjarju tal-faċilità ta' konverġenza jiġi ttrasferit għall-ghodda għat-twettiq ta' riformi. Il-Kummissjoni tadotta deċiżjoni għal dak il-ghan wara li tkun semgħet il-pożizzjoni tal-Istat Membru kkonċernat.

Id-dikjarazzjoni finanzjarja leġislattiva tipprevedi l-ispjegazzjonijiet xierqa dwar il-pakkett finanzjarju.

5. ELEMENTI OHRA

• Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar

Sabiex tiġi mmonitorjata l-prestazzjoni tal-Programm fit-twettiq tal-ghanijiet speċifiċi definiti fl-Artikolu 6 tar-Regolament, ġew identifikati, u kull tant żmien se jingabru, xi indikaturi ta' prestazzjoni ewlenin. Is-sett ta' indikaturi ġie definit f'livell ta' azzjonijiet ta' appoġġ individwali sabiex tingabar il-mikrodejta xierqa li trid tiġi aggregata fil-livell tal-Programm u d-dejta se tingabar mill-Kummissjoni fuq il-bażi ta' għodda apposta għall-monitoraġġ - imqassma skont l-Istati Membri u skont il-qasam ta' politika.

Rigward il-kontribuzzjonijiet finanzjarji (allokati taħt l-ghodda għat-twettiq ta' riformi u taħt il-komponent tal-appoġġ finanzjarju tal-faċilità ta' konverġenza), se jiġu definiti indikaturi speċifiċi ta' eżitu, riżultat u impatt f'kull pjan ta' impenn ta' riforma maqbul mal-Istati Membri, halli t-tlestija tal-istadji importanti u l-miri jiġu stabbiliti bħala kundizzjoni biex tinghata l-kontribuzzjoni finanzjarja. Għal dak il-ghan, l-Istati Membri se jinkludu, fir-rapportar annwali tagħhom dwar il-progress, evidenza dwar il-progress li jkun sar lejn l-istadji importanti u l-miri, u jipprovdu lill-Kummissjoni b'aċċess għad-dejta sottostanti, inkluża dejta amministrattiva fejn rilevanti.

Fir-rigward tal-istrument ta' appoġġ tekniku, indikaturi speċifiċi tar-riżultati u tal-impatt se jiġu ddefiniti fir-rigward tal-proġetti konkreti, b'linji bażi u miri, sabiex jiġi mmonitorjat il-progress lejn il-miri finali u biex jiġi evalwat l-impatt tar-riformi implimentati. Dawn l-indikaturi se jintużaw ukoll taħt il-komponent tal-appoġġ tekniku tal-faċilità ta' konverġenza.

Se ssir evalwazzjoni f'nofs it-terminu u evalwazzjoni *ex-post* għal kull strument bil-ghan li jiġu vvalutati l-effikaċja, l-effiċjenza, ir-rilevanza, il-koerenza u l-valur miżjud tal-Unjoni tat-tliet strumenti, fejn ir-riżultati jiġu aggregati f'evalwazzjoni trasversali tal-Programm kumplessiv. L-evalwazzjonijiet se jitwettqu skont il-paragrafi 22 u 23 tal-Ftehim Interistituzzjonali tat-13 ta' April 2016¹³, fejn it-tliet istituzzjonijiet ikkonfermaw li l-evalwazzjonijiet tal-leġislazzjoni u tal-politika eżistenti jenhtieg li jipprovdu l-bażi għall-valutazzjonijiet tal-impatt tal-ghazliet għal aktar azzjoni. L-evalwazzjonijiet se jinkludu l-lezzjonijiet li ttiehdu sabiex jiġu identifikati kwalunkwe nuqqas u/jew problema jew

¹³ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016 (ĠU L 123, 12.5.2016, p. 1-14)

kwalunkwe potenzjal biex jittejbu l-azzjonijiet jew ir-riżultati tagħhom u biex jgħinu jigi mmassimizzat l-impatt u l-esplotazzjoni tagħhom.

L-evalwazzjonijiet se jitwettqu fil-waqt sabiex jikkontribwixxu għall-proċess tat-teħid tad-deċiżjonijiet.

L-evalwazzjoni ta' nofs it-terminu tal-Programm se titwettaq ladarba jkun hemm biżżejjed informazzjoni disponibbli dwar l-implimentazzjoni tiegħu, iżda mhux aktar tard minn erba' snin wara l-bidu tal-implimentazzjoni tal-programm.

Fi tmiem l-implimentazzjoni tal-Programm, iżda mhux aktar tard minn erba' snin wara t-tmiem tal-perjodu tal-applikazzjoni tar-Regolament, se titwettaq evalwazzjoni finali tal-Programm mill-Kummissjoni.

Il-Kummissjoni se tikkomunika l-konklużjonijiet tal-evalwazzjonijiet, flimkien mal-osservazzjonijiet tagħha, lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni.

- **Dokumenti ta' spjegazzjoni (għad-direttivi)**

Mhux Applikabbli

- **Spjegazzjoni fid-dettall tad-dispożizzjonijiet speċifiċi tal-proposta**

Il-Programm ta' Appoġġ għal Riforzi huwa magħmul minn tliet strumenti komplementari separati: (a) l-ghodda għat-twettiq ta' riformi, li se tipprovdi inċentivi finanzjarji lill-Istati Membri għall-finijiet tal-implimentazzjoni tar-riformi strutturali identifikati fil-proċess tas-Semestru Ewropew (*Kapitolu II*); (b) l-istrument ta' appoġġ tekniku, li se jappoġġja, b'mizuri tekniċi, lill-Istati Membri biex iwettqu riformi strutturali istituzzjonali, amministrattivi u li jsostnu t-tkabbir (*Kapitolu III*); u (c) il-faċilità ta' konverġenza għall-appoġġ għas-shubija fiż-żona tal-euro, li se tipprovdi appoġġ addizzjonali, kemm tekniku kif ukoll finanzjarju, lill-Istati Membri, li l-munita tagħhom mhijiex l-euro u li jkunu hađu passi dimostrabbli lejn l-adozzjoni tal-munita unika f'perjodu ta' żmien speċifikat (*Kapitolu IV*) (l-Artikolu 3).

L-għan ġenerali tal-Programm huwa t-tishih tal-koeżjoni, il-kompetittività, il-produttività, it-tkabbir sostenibbli, u l-ħolqien tal-impjiegi. Għal dak il-għan, jenħtieġ li l-Programm jipprovdi inċentivi finanzjarji biex jindirizza sfidi ta' natura strutturali, u jenħtieġ li jgħin biex tissaħħaħ il-kapaċità amministrattiva tal-Istati Membri sa fejn huma kkonċernati l-istituzzjonijiet u s-setturi ekonomiċi u soċjali tagħhom (l-Artikolu 4).

Huma stabbiliti għanijiet speċifiċi tal-Programm għal kull strument tal-Programm (l-Artikolu 5). Fir-rigward tal-ghodda għat-twettiq ta' riformi, dawn jenħtieġ li jikkonsistu fit-twettiq ta' stadji importanti u miri konkreti stabbiliti fir-rigward tat-tlestija tal-impenji ta' riforma, li jixkattaw ir-rilaxx tal-inċentivi finanzjarji. Fir-rigward tal-istrument ta' appoġġ tekniku, dawn jenħtieġ li jikkonsistu fl-appoġġ tal-isforzi tal-awtoritajiet nazzjonali biex itejbu l-kapaċità amministrattiva tagħhom biex ifasslu, jiżviluppaw u jimplimentaw riformi, inkluż permezz ta' skambju ta' prattiki tajbin, proċessi u metodoloġiji xierqa u ġestjoni tar-riżorsi umani aktar effettivi u effiċjenti. Dawn l-għanijiet jenħtieġ li jiġu segwiti fl-Istati Membri kollha, inkluż - fil-kuntest tal-faċilità ta' konverġenza - dawk li l-munita tagħhom mhijiex l-euro u li hađu passi dimostrabbli lejn l-adozzjoni tal-munita unika f'perjodu ta' żmien speċifikat.

Għat-tliet strumenti, l-ambitu tal-applikazzjoni huwa firxa wiesgħa ta' oqsma ta' politika li jinkludu oqsma relatati mal-ġestjoni pubblika finanzjarja u tal-assi, ir-riforma istituzzjonali u

amministrattiva, l-ambjent kummerċjali, is-swieq tal-prodotti, tas-servizzi u tal-impjiegi, l-edukazzjoni u t-taħriġ, l-iżvilupp sostenibbli, is-saħħa pubblika, l-edukazzjoni u s-settur finanzjarju (l-Artikolu 6).

Il-pakkett finanzjarju kumplessiv għall-implimentat il-Programm għall-perjodu 2021-2027 se jkun ta' EUR 25 biljun; dan se jitqassam b'mod indikattiv bejn it-tliet strumenti kif ġej: EUR 22 biljun għall-ghodda għat-twettiq ta' riformi, EUR 840 miljun għal strument ta' appoġġ tekniku u EUR 2,16 biljun għall-faċilità ta' konverġenza. F'konformità mad-dispożizzjonijiet li jinsabu fir-Regolament (UE) [is-suċċessur tas-CPR]¹⁴, l-Istati Membri jistgħu jitolbu trasferiment sa 5 % tal-allokazzjonijiet finanzjarji tal-programmi mill-FEŻR, mill-FSE+, mill-Fond ta' Koeżjoni jew mill-FEMS¹⁵ għal dan il-Programm. Ir-rizorsi trasferiti jenħtieġ li jiġu implimentati skont ir-regoli ta' dan il-Programm u għall-benefiċċju tal-Istat Membru konċernat (l-Artikolu 7).

Il-proposti tal-Kummissjoni għall-Qafas Finanzjarju Pluriennali 2021–2027 jistabbilixxu għan aktar ambizzjuż għall-integrazzjoni tal-klima fil-programmi kollha tal-UE, b'mira kumplessiva ta' 25 % tan-nefqa tal-UE tkun qed tikkontribwixxi għall-għanijiet tal-klima. Il-kontribuzzjoni ta' dan il-programm għall-kisba ta' din il-mira kumplessiva se tiġi mmonitorjata permezz ta' sistema ta' mmarrar tal-klima tal-UE f'livell xieraq ta' diżaggregazzjoni, inkluż l-użu ta' metodologiji aktar preċiżi meta dawn huma disponibbli. Il-Kummissjoni se tkompli tippreżenta l-informazzjoni kull sena f'termini ta' approprjazzjonijiet ta' impenn fil-kuntest tal-abbozz ta' baġit annwali.

Biex tappoġġa l-użu shiħ tal-potenzjal tal-programm biex jikkontribwixxi għall-għanijiet tal-klima, il-Kummissjoni se tfittex li tidentifika l-azzjonijiet rilevanti tul it-thejjja, l-implimentazzjoni, ir-rieżami u l-proċessi ta' evalwazzjoni kollha tal-programm.

L-ghodda għat-twettiq ta' riformi

It-tip ta' riformi strutturali eligibbli għal finanzjament taħt l-ghodda għat-twettiq ta' riformi se jinkludu riformi li mmirati lejn li jindirizzaw sfidi identifikati fil-kuntest tas-Semestru Ewropew tal-koordinazzjoni tal-politika ekonomika, inkluż iżda mhux limitati għal dawk l-isfidi identifikati f'rakkomandazzjonijiet speċifiċi għall-pajjiż (l-Artikolu 8).

Se jiġu stabbiliti ammonti massimi skont l-Istat Membru. Dawn l-ammonti jenħtieġ li jiġu kkalkulati fuq il-bażi ta' popolazzjoni ta' kull Stat Membru (l-Artikolu 9). L-allokazzjoni ta' fondi taħt l-ghodda għat-twettiq ta' riformi lill-Istati Membri se ssir fi stadji. Fl-ewwel stadju li jdum għoxrin xahar, nofs (EUR 11-il biljun) il-pakkett finanzjarju kumplessiv tal-ghodda għat-twettiq ta' riformi se jsir disponibbli għall-Istati Membri, li matulu huma jistgħu jirċievu sal-allokazzjoni massima tagħhom billi jissottomettu proposti għall-impenji ta' riforma. Fl-istadju sussegwenti li jdum sat-tmiem il-Programm, (it-tieni stadju), il-Kummissjoni se tistabbilixxi sistema ta' sejhiet perjodiċi biex talloka n-nofs li jkun fadal (EUR 11-il biljun) mill-pakkett finanzjarju kumplessiv tal-istrument, flimkien mal-ammonti mhux użati mill-istadju ta' qabel. Taħt kull sejhja tat-tieni stadju, l-Istati Membri kollha se jkun mistiedna jissottomettu proposti ta' riforma fl-istess hin, u jistgħu jingħataw il-kontribuzzjoni finanzjarja massima tagħhom fuq il-bażi tal-proposti ta' riforma tagħhom.

¹⁴ĠU C , , p. .

¹⁵ĠU C , , p. .

Huwa importanti li jiġi enfasizzat, mill-bidu nett, li l-ewwel sejha organizzata mill-Kummissjoni matul it-tieni stadju se tkun għal ammont li jikkorrispondi għal nofs il-pakkett finanzjarju kumplessiv li jkun fadal tal-istrument (jiġifieri EUR 11-il biljun), flimkien ma' kwalunkwe ammont mhux użat fl-ewwel stadju ta' allokkazzjoni. Il-Kummissjoni torganizza sejhiet oħra f'każ biss li l-pakkett finanzjarju kumplessiv ma jkunx intuża kollu. F'dak ir-rigward, il-Kummissjoni jenhtieg li tadotta u tippubblika kalendarju indikattiv tas-sejhiet ulterjuri li jkunu se jiġu organizzati, u jenhtieg li tindika, f'kull sejha, l-ammont li jifdal mill-pakkett kumplessiv, li se jkun disponibbli taħt is-sejha (l-Artikolu 10). Dan l-approċċ jirrispondi għall-htieġa li tintwera trasparenza lid-dinja esterna dwar l-ammont u t-twaqqit ta' sejhiet bħal dawn.

Il-proposta għal impenji ta' riforma se tiġi ppreżentata mill-Istat Membru flimkien mal-programm nazzjonali ta' riforma tiegħu fil-forma ta' anness separat. Dak l-anness separat jista' jiġi ppreżentat flimkien mal-programm ta' riforma nazzjonali jew f'perjodu ta' żmien differenti.

L-Istati Membri nfushom jenhtieg li jidentifikaw ir-riformi fost l-isfidi identifikati fil-kuntest tas-Semestru Ewropew u jipproponu sett iddettaljat ta' miżuri għall-implimentazzjoni tagħhom, li jenhtieg li jkun fihom stadji importanti u miri xierqa u skeda għall-implimentazzjoni fuq perjodu ta' mhux aktar minn tliet snin (l-Artikolu 11). Il-proposta għal impenji ta' riforma tista' tiġi emendata biss darba matul il-Programm u dawn l-emendi jkun permessi jekk ikunu ġġustifikati minn ċirkustanzi oġġettivi (l-Artikolu 13). Il-Kummissjoni se tivvaluta n-natura u l-importanza tal-impenji ta' riforma proposti mill-Istati Membri u se tiddetermina l-ammont li għandu jiġi allokat fuq il-bażi ta' kriterji trasparenti. Il-Kummissjoni jenhtieg li tqis l-elementi sostantivi pprovduti mill-Istati Membri u tivvaluta: (i) jekk l-impenji ta' riforma proposti mill-Istati Membri humiex mistennija jindirizzaw b'mod effettiv l-isfidi identifikati fil-kuntest tas-Semestru Ewropew, (ii) jekk jirrappreżentawx pakkett komprensiv ta' riformi, (iii) jekk humiex mistennija li jsaħhu l-prestazzjoni u r-reżiljenza tal-ekonomija nazzjonali, (iv) u jekk l-implimentazzjoni tagħhom hijiex mistennija li jkollha impatt dejjiemi fl-Istat Membru. Barra minn hekk, il-Kummissjoni jenhtieg li tivvaluta wkoll (v) jekk l-arrangamenti interni proposti mill-Istati Membri, inklużi l-istadji importanti u l-miri proposti, u l-indikaturi relatati, humiex mistennija li jiżguraw implimentazzjoni effettiva tal-impenji ta' riforma matul perjodu massimu ta' tliet sin (l-Artikolu 11).

Il-Kumitati tal-Politika Ekonomika tal-Kunsill li jittratta s-Semestru Ewropew jista' jagħti opinjoni dwar il-proposti għal impenji ta' riforma kif sottomessi mill-Istati Membri (l-Artikolu 11). L-impenji ta' riforma li jkunu jridu jiġu implimentati mill-Istat Membru se jiġu adottati permezz ta' att ta' implimentazzjoni (deċiżjoni tal-Kummissjoni) (l-Artikolu 12). Linji gwida xierqa huma stabbiliti f'Anness għar-Regolament, biex iservu bħala bażi għall-Kummissjoni biex tivvaluta - b'mod trasparenti u ekwu - il-proposti għal impenji ta' riforma mressqa mill-Istati Membri u biex tiddetermina l-kontribuzzjoni finanzjarja f'konformità mal-għanijiet u kwalunkwe rekwiżit rilevanti ieħor stabbiliti f'dan ir-Regolament. Għal dan il-għan tiġi stabbilita sistema ta' klassifikazzjoni għall-valutazzjoni tal-proposti għal impenji ta' riforma (l-Artikolu 11, flimkien mal-Anness II).

L-Istat Membru kkonċernat irid jirrapporta regolarment fil-proċess tas-Semestru Ewropew dwar il-progress li jkun sar fil-ksib tal-impenji ta' riforma. Il-programmi nazzjonali ta' riforma se jintużaw bħala għodda għar-rappurtar dwar il-progress lejn tlestija ta' riforma (l-Artikolu 14).

Huma stabbiliti wkoll dispożizzjonijiet dwar id-durabbiltà tar-riformi (minimu ta' hames snin wara l-pagament tal-kontribuzzjoni finanzjarja), dwar impenji u pagamenti baġitarji kif ukoll dwar is-sospensjoni, il-kanċellazzjoni u l-irkupru ta' fondi indebitament imħallsa (l-Artikoli 15 u 16).

L-istrument ta' appoġġ tekniku

L-istrument ta' appoġġ tekniku taht il-Programm jenhtieg li jkompli jappoġġja l-implimentazzjoni tar-riformi mwettqa fuq l-inizjattiva tal-Istati Membri, riformi fil-kuntest ta' proċessi ta' governanza ekonomika jew azzjonijiet relatati mal-implimentazzjoni tad-dritt tal-Unjoni u tal-prijoritajiet politiċi tal-Unjoni, u riformi fir-rigward tal-implimentazzjoni ta' programmi ta' aġġustament ekonomiku. L-istrument jenhtieg li jipprovdi wkoll appoġġ tekniku għat-thejjija u l-implimentazzjoni ta' riformi li jridu jitwettqu taht l-istrumenti l-oħra tal-Programm. Il-Kummissjoni se tanalizza t-talbiet għal appoġġ fuq il-bażi tal-urġenza, il-wisa' u l-profondità tal-problemi identifikati, tappoġġja l-bżonnijiet fir-rigward tal-qasam ta' politika kkonċernat, analizi tal-indikaturi soċjoekonomiċi u l-kapaċità amministrattiva generali tal-Istat Membru.

Fuq il-bażi ta' dik l-analiżi u filwaqt li jitqiesu l-miżuri u l-azzjonijiet eżistenti ffinanzjati minn fondi oħra tal-Unjoni jew programmi tal-Unjoni, il-Kummissjoni se tilhaq ftehim mal-Istat Membru dwar l-oqsma ta' prijorità għal appoġġ, għanijiet, skeda ta' żmien indikattiva, ambitu tal-miżuri ta' appoġġ li se jiġu pprovduti u l-kontribuzzjoni finanzjarja globali stmata, li trid tiġi stabbilita f'pjan ta' kooperazzjoni u appoġġ (l-Artikolu 19).

It-tipi ta' azzjonijiet eliġibbli għall-finanzjament taht l-istrument tal-appoġġ tekniku se jinkludu, fost l-oħrajn, kompetenza relatata mal-konsulenza politika u/jew bidla, formulazzjoni ta' strateġiji u pjanijiet direzzjonali ta' riforma, kif ukoll riformi legiżlattivi, istituzzjonali, strutturali u amministrattivi; il-provvista ta' esperti, inklużi esperti residenti; bini tal-kapaċità u azzjonijiet ta' appoġġ relatati fil-livelli kollha ta' governanza, li jikkontribwixxu wkoll għat-tishih tas-soċjetà ċivili (l-Artikolu 18).

L-Istati Membri jenhtieg ikollhom il-possibilità jikkontribwixxu, fuq bażi volontarja, għall-baġit tal-istrument ta' appoġġ tekniku taht il-Programm permezz ta' trasferiment ta' riżorsi għalih. Trasferimenti volontarji addizzjonali jistgħu jikkonsistu f'kontribuzzjonijiet minn riżorsi programmati taht il-fondi tal-Unjoni, li jiġu ttrasferiti skont id-dispożizzjonijiet tar-Regolament (UE) [is-suċċessur tas-CPR] (l-Artikolu 21).

Il-Kummissjoni se tadotta programmi ta' hidma sabiex timplimenta l-istrument ta' appoġġ tekniku taht il-Programm, permezz ta' atti ta' implimentazzjoni, li jistabbilixxu l-miżuri għall-għoti ta' appoġġ tekniku u l-elementi kollha meħtieġa skont ir-Regolament Finanzjarju¹⁶ (l-Artikolu 23).

Il-faċilità ta' konverġenza

Stat Membru eliġibbli taht il-faċilità ta' konverġenza, jenhtieg ikun Stat Membru li jkun ha passi dimostrabbli biex jadotta l-munita unika fiż-żmien speċifikat. Għal dan l-għan, il-passi dimostrabbli jkun jikkonsistu f'ittra formali mill-gvern tal-Istat Membru kkonċernat lill-Kummissjoni fejn jiddikjara l-impenn ċar tiegħu li jingħaqad maż-żona tal-euro fi żmien raġonevoli u definit u li jipprezenta pjan direzzjonali kredibbli marbut biż-żmien, wara konsultazzjoni mal-Kummissjoni, għall-implimentazzjoni ta' miżuri konkreti biex ihejju għal

¹⁶GU C , , p. .

parteċipazzjoni b'suċċess fiż-żona euro, inklużi passi biex jiġi żgurat l-allinjament sħiħ tal-leġislazzjoni nazzjonali tiegħu mar-rekwiżiti taħt id-dritt tal-Unjoni (inkluż l-Unjoni Bankarja).

It-tip ta' azzjonijiet iffinanzjati taħt il-faċilità ta' konverġenza għall-appoġġ għas-shubija fiż-żona tal-euro se jinkludu kemm azzjonijiet ta' appoġġ tekniku kif ukoll finanzjarju (flimkien ma' dawk diġà disponibbli taħt iż-żewġ strumenti l-oħra tal-Programm) rilevanti għat-thejjija għall-parteċipazzjoni fiż-żona tal-euro (l-Artikolu 25 u l-Artikolu 30). Il-komponenti tal-appoġġ finanzjarju u tekniku mwettqa taħt il-faċilità ta' konverġenza jenħteġ li jsegwu l-istess regoli u l-proċess ta' implimentazzjoni bħall-istrumenti l-oħra taħt il-Programm.

Qed jiżdiedu ftit regoli addizzjonali fir-rigward tal-eligibbiltà tar-riformi u l-azzjonijiet fir-rigward taż-żewġ strumenti l-oħra. Dawn ir-regoli addizzjonali jirreferu għall-iffissar tal-allokazzjoni indikattiva massima u għall-proposti għal impenji ta' riforma, talbiet għal appoġġ tekniku, u l-proċess ta' valutazzjoni relatat. Barra minn hekk, il-Kummissjoni se tivvaluta wkoll ir-rilevanza tal-impenji ta' riforma proposti u l-appoġġ tekniku mitlub għat-thejjija għall-parteċipazzjoni fiż-żona tal-euro (l-Artikolu 27 u l-Artikolu 31).

Dispożizzjonijiet oħra

Dispożizzjoni dwar attivitajiet ta' komunikazzjoni fir-rigward tal-Kunsill u l-Parlament Ewropew u fir-rigward tal-pubbliku ġenerali huma stabbiliti għad-diversi strumenti (l-Artikoli 17 u 20) kif ukoll dispożizzjonijiet dwar il-komplementarjetà (l-Artikolu 33), il-monitoraġġ (l-Artikolu 34), ir-rapporti annwali (l-Artikolu 35) u l-evalwazzjoni (l-Artikolu 36).

Proposta għal

REGOLAMENT TAL-PARLAMENT EWROPEW U TAL-KUNSILL

dwar l-istabbiliment ta' Programm ta' Appoġġ għal Riformi

IL-PARLAMENT EWROPEW U L-KUNSILL TAL-UNJONI EWROPEA

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari t-tielet paragrafu tal-Artikolu 175 u l-Artikolu 197(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹⁷,

Wara li kkunsidraw l-opinjoni tal-Kumitat tar-Regġuni¹⁸,

Filwaqt li jagixxu skont il-proċedura leġiżlattiva ordinarja,

Billi:

- (1) Skont l-Artikoli 120 u 121 tat-Trattat dwar il-Funzjonament tal-Unjoni Ewropea ("it-Trattat"), l-Istati Membri huma meħtieġa jwettqu l-politiki ekonomiċi tagħhom bil-ħsieb li jikkontribwixxu biex jintlaħqu l-għanijiet tal-Unjoni u fil-kuntest tal-linji gwida ġenerali li l-Kunsill jifformula. Il-koordinazzjoni tal-politiki ekonomiċi tal-Istati Membri hija għalhekk kwistjoni ta' tħassib komuni.
- (2) L-Artikolu 175 tat-Trattat jipprevedi, fost l-oħrajn, li l-Istati Membri jenħtieġ jikkordinaw il-politiki ekonomiċi tagħhom b'tali mod li jiksbu l-għanijiet dwar il-koeżjoni ekonomika, soċjali u territorjali stabbiliti fl-Artikolu 174.
- (3) Fil-livell tal-Unjoni, is-Semestru Ewropew tal-koordinazzjoni tal-politika ekonomika huwa l-qafas biex jiġu identifikati l-prijoritajiet nazzjonali ta' riforma u biex jimmonitorja l-implimentazzjoni tagħhom. L-Istati Membri jiżviluppaw strateġiji ta' investiment multiannwali nazzjonali tagħhom stess b'sostenn għal dawn il-prijoritajiet tar-riforma. Dawk l-istrateġiji għandhom jiġu ppreżentati flimkien mal-Programmi Nazzjonali ta' Riforma annwali bħala mod biex jippreżentaw u jikkordinaw proġetti ta' investiment ta' prijorità biex jiġu appoġġjati minn finanzjament nazzjonali u/jew tal-Unjoni. Huma għandhom iservu wkoll biex il-finanzjament tal-Unjoni jintuża b'mod koerenti u biex jimmassimizzaw il-valur miżjud tal-appoġġ finanzjarju li jkun se jingħata b'mod partikolari mill-programmi appoġġati mill-Unjoni taħt il-Fond Ewropew għall-Iżvilupp Reġjonali, il-Fond ta' Koeżjoni, il-Fond Soċjali Ewropew, il-Fond għall-Affarijiet Marittimi u s-Sajd u l-Fond Agrikolu Ewropew għall-Iżvilupp Rurali, il-Funzjoni Ewropea ta' Stabbilizzazzjoni tal-Investimentu l-InvestEU, fejn rilevanti.

¹⁷ĠU C , , p.

¹⁸ĠU C , , p.

- (4) Il-kriżi ekonomika u finanzjarja wriet li l-iżvilupp ta' ekonomiji u sistemi finanzjarji sodi u reżiljenti mibnija fuq strutturi ekonomiċi u soċjali b'saħħithom jgħin lill-Istati Membri jirreaġixxu b'mod aktar effiċjenti għax-xokkijiet u jirkupraw minnhom aktar malajr. L-implimentazzjoni tar-riformi strutturali huma fost il-prijoritajiet ta' politika tal-Unjoni minhabba li dawn ir-riformi huma maħsuba biex iqieghdu l-irkupru fuq triq sostenibbli, jisfruttaw il-potenzjal tat-tkabbir, isahhu l-kapaċità ta' aġġustament u jappoġġjaw il-proċess ta' konverġenza. It-tkomplija tar-riformi strutturali tista' tikkontribwixxi wkoll għat-tishih tal-koeżjoni ekonomika u soċjali, filwaqt li tagħti spinta lill-produttività u l-investment u tohloq kundizzjonijiet tajbin għal tkabbir sostenibbli u l-impjiegi fl-Unjoni.
- (5) Ir-riformi strutturali jistgħu jikkontribwixxu biex jintlaħaq grad għoli ta' reżiljenza tal-ekonomiji domestiċi u ta' konverġenza sostenibbli bejn l-Istati Membri, li huwa kruċjali għal parteċipazzjoni ta' suċċess u bla xkiel fl-Unjoni Ekonomika u Monetarja. Dan il-grad għoli ta' konverġenza sostenibbli huwa partikolarment importanti għall-Istati Membri li l-munita tagħhom mhijiex l-euro fil-proċess ta' thejjija tagħhom biex jissiehu fiż-żona tal-euro.
- (6) Il-grad ta' implimentazzjoni tar-riformi strutturali fl-Istati Membri għadu mhux bizżejjed madwar l-Unjoni. L-esperjenza fl-implimentazzjoni tal-mekkaniżmu ta' koordinazzjoni tal-politika ekonomika taht is-Semestru Ewropew turi li, b'mod ġenerali, l-implimentazzjoni tar-riformi strutturali kienet kajmana u irregolari u li l-isforzi nazzjonali ta' riforma jenhtieg li jiġu rinforzati u inċentivati.
- (7) Ir-Regolament (UE) 2017/825 tal-Parlament Ewropew u tal-Kunsill¹⁹ stabbilixxa l-Programm ta' Appoġġ għal Riformi Strutturali (SRSP) għall-perjodu 2017–2020, b'baġit ta' EUR 142 800 000. L-SRSP gie stabbilit biex issaħħah il-kapaċità tal-Istati Membri biex ihejju u jimplimentaw riformi amministrattivi u strutturali li jsostnu t-tkabbir, inkluż permezz ta' għajjnuna għall-użu effiċjenti u effettiv tal-fondi tal-Unjoni. L-appoġġ tekniku taht dan il-programm huwa pprovdut mill-Kummissjoni, fuq talba minn Stat Membru, u jista' jkopri firxa wiesgħa ta' oqsma ta' politika. L-esperjenza inizjali tal-SRSP uriet domanda għall-appoġġ tekniku ta' madwar erba' darbiet (fl-2017) u hames darbiet (fl-2018) aktar il-baġit annwali disponibbli.
- (8) Strumenti u programmi oħra tal-Unjoni wkoll jipprovdu kontribut sinifikanti biex jitjiebu l-kundizzjonijiet li jsejsu ċerti investimenti fl-Istati Membri, li jistgħu jwasslu għal dawn ir-riformi jew biex ikunu parti minnhom. B'mod partikolari, il-Fondi tal-Unjoni koperti bir-Regolament (UE) Nru YYY/XX tal-Parlament Ewropew u tal-Kunsill [CPR] jorbtu l-investment ma' kundizzjonijiet abilitanti (li qabel kienu magħrufa bħala kundizzjonalitajiet *ex ante*), jipprevedu mekkaniżmu ta' governanza makroekonomika u jistgħu jiffinanzjaw kostijiet ma' investimenti f'oqsma ta' politika rilevanti għall-politika ta' koeżjoni. Madankollu, bħalissa, l-ebda strument ma jipprevedi appoġġ finanzjarju dirett li jipprovdi inċentivi biex l-Istati Membri jimplimentaw riformi fl-oqsma kollha tal-politika, b'reazzjoni għal sfidi identifikati fis-Semestru Ewropew. Barra minn hekk, bħalissa ma hemm l-ebda strument li jipprovdi appoġġ finanzjarju u tekniku speċifiku u li huwa mmirat lejn Stati Membri li l-munita tagħhom mhijiex l-euro fl-isforzi tagħhom biex jimplimentaw riformi li huma rilevanti biex jingħaqdu fiż-żona tal-euro.

¹⁹Ir-Regolament (UE) 2017/825 tal-Parlament Ewropew u tal-Kunsill tas-17 ta' Mejju 2017 dwar l-istabbiliment ta' Programm ta' Appoġġ għal Riformi Strutturali għall-perjodu mill-2017 sal-2020 u li jemenda r-Regolamenti (UE) Nru 1303/2013 (UE) Nru 1305/2013 (ĠU L 129, 19.5.2017, p. 1)

- (9) Il-Komunikazzjoni tal-Kummissjoni tat-6 ta' Diċembru 2017²⁰, parti minn pakkett ta' inizjattivi biex l-Unjoni Ekonomika u Monetarja ssir aktar profonda, ipproponiet li tinholq għodda ta' implimentazzjoni ta' riformi u faċilità ta' konverġenza bħala strumenti baġitarji godda. L-għan ta' dawn l-istrumenti kien li tissahhah ir-reziljenza tal-ekonomiji nazzjonali u li jiġu sfruttati l-effetti konsegwenzjali pożittivi fl-Istati Membri kollha billi jintgħataw inċentivi għall-implimentazzjoni ta' riformi strutturali li jikkontribwixxu għal daww l-għanijiet u li huma essenzjali għall-istabbiltà tal-Unjoni Ekonomika u Monetarja.
- (10) F'dan l-isfond, huwa meħtieġ li jissahhah il-qafas attwali għall-għoti ta' appoġġ lill-Istati Membri billi jiġi offrut appoġġ finanzjarju dirett, flimkien ma' appoġġ tekniku. Għal dak il-għan, jenħtieġ li jiġi stabbilit Programm ta' Appoġġ għal Riformi ġdid ("il-Programm") biex jipprovdi inċentivi effettivi biex tiżdied l-implimentazzjoni tar-riformi strutturali fl-Istati Membri. Il-Programm jenħtieġ li jkun komprensiv u jenħtieġ li jibbenefika wkoll mill-esperjenza miksuba mill-Kummissjoni u mill-Istati Membri mill-użu ta' strumenti u programmi oħra. Il-Programm jenħtieġ ukoll li jkompli l-azzjonijiet u l-mod ta' thaddim tal-SRSP, peress li dawn urew li huma utli ħafna u kienu apprezzati mill-Istati Membri, għat-tishih tal-kapaċità amministrattiva tal-awtoritajiet nazzjonali f'diversi oqsma ta' politika. Il-Programm jenħtieġ li jinkludi wkoll appoġġ immirat għal riformi fl-Istati Membri li l-munita tagħhom mhijiex l-euro u li hađu passi dimostrabbli lejn l-adozzjoni tal-munita unika f'perjodu ta' zmien speċifikat.
- (11) Sabiex jippermettu l-għoti tat-tipi differenti ta' appoġġ meħtieġ u jaħsbu għall-ispeċifiċità ta' kull komponent, jenħtieġ li jiġu stabbiliti tliet strumenti separati iżda komplementari fi hdan il-qafas tal-Programm, jiġifieri għodda għat-twettiq ta' riformi, strument ta' appoġġ finanzjarju u faċilità ta' konverġenza dedikata biex tappoġġja t-thejjija għas-shubija fiż-żona tal-euro.
- (12) It-tipi ta' ffinanzjar u l-metodi ta' implimentazzjoni skont dan ir-Regolament jenħtieġ li jintgħazlu abbażi tal-abilità tagħhom li jiksbu l-għanijiet speċifiċi tal-azzjonijiet u li jagħtu riżultati, b'kont meħud, b'mod partikolari, tal-kostijiet tal-kontrolli, tal-piż amministrattiv u tar-riskju mistenni ta' nuqqas ta' konformità. Dan jenħtieġ li jinkludi konsiderazzjoni tal-użu ta' somom f'daqqa, rati fissi u kostijiet unitarji, kif ukoll finanzjament mhux marbut ma' kostijiet kif imsemmi fl-Artikolu 125(1) tar-Regolament Finanzjarju.
- (13) L-għan ġenerali tal-Programm huwa t-tishih tal-koeżjoni, tal-kompetittività, tal-produttività, tat-tkabbir u tal-ħolqien tal-impjiegi. Għal dak il-għan, jenħtieġ li jipprovdi inċentivi finanzjarji biex jindirizza sfidi ta' natura strutturali, u jenħtieġ li jgħin biex tissahhah il-kapaċità amministrattiva tal-Istati Membri sa fejn huma kkonċernati l-istituzzjonijiet u s-setturi ekonomiċi u soċjali tagħhom.
- (14) Jenħtieġ li jiġu stabbiliti għanijiet speċifiċi għal kull strument tal-Programm. Fir-rigward tal-għodda għat-twettiq ta' riformi, dawn jenħtieġ li jikkonsistu fit-twettiq ta' stadji importanti u miri konkreti stabbiliti fir-rigward tat-tlestija tal-impenji ta' riforma, li jixkattaw ir-rilaxx tal-inċentivi finanzjarji. Fir-rigward tal-istrument ta' appoġġ tekniku, jenħtieġ li jkollhom l-għan li jassistu lill-awtoritajiet nazzjonali fl-isforzi tagħhom biex ifasslu u jimplimentaw riformi, billi jqisu Prattiki tajbin u taġlimiet

²⁰ Komunikazzjoni tal-Kummissjoni lill-Parlament Ewropew, il-Kunsill Ewropew, il-Kunsill u l-Bank Ċentrali Ewropew, Strumenti baġitarji godda għal zona tal-euro stabbli fi hdan il-qafas tal-unjoni, COM(2017) 822 final

miksba mill-pari tagħhom. Dawn l-għanijiet jenhtieg li jiġu segwiti fl-Istati Membri kollha taht daww iz-żewġ strumenti u fil-kuntest tal-faċilità ta' konvergenza minn daww l-Istati Membri li l-munita tagħhom mhijiex l-euro u li hađu passi dimostrabbli lejn l-adozzjoni tal-munita unika f'perjodu ta' żmien speċifikat.

- (15) Sabiex jiġi żgurat li r-riformi appoġġjati mill-Programm jindirizzaw l-oqsma ekonomiċi u tas-soċjetà ewlenin kollha, kemm l-appoġġ finanzjarju kif ukoll l-appoġġ tekniku taht il-Programm jenhtieg li jiġu pprovduti mill-Kummissjoni, fuq talba minn Stat Membru, f'f'irxa wiesgħa ta' oqsma politiċi, li jinkludu oqsma relatati mal-ġestjoni tal-finanzi u tal-assi pubbliċi, ir-riforma istituzzjonali u amministrattiva, l-ambjent tan-negozju, is-settur finanzjarju, is-swieg tal-prodotti, tas-servizzi u tax-xogħol, l-educazzjoni u t-taħriġ, l-iżvilupp sostenibbli, is-saħħa pubblika u il-benessri soċjali.
- (16) Dan ir-Regolament jistabbilixxi pakkett finanzjarju għall-Programm, li se jikkostitwixxi l-ammont ta' referenza primarja, fi h'dan it-tifsira tal-Ftehim Interistituzzjonali dwar id-dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba²¹, għall-Parlament Ewropew u għall-Kunsill matul il-proċedura baġitarja annwali. Jenhtieg li tiġi stabbilita allokazżjoni indikattiva xierqa tal-ammont totali tal-baġit għal kull wieħed mit-tliet strumenti tal-Programm, u jenhtieg li tiġi stabbilita flivelli li huma proporzjonati mal-għanijiet ġenerali u speċifiċi tagħhom u mal-htigijiet korrispondenti.
- (17) Sabiex jilqgħu għal htigijiet addizzjonali taht il-Programm, l-Istati Membri jentieg li jkollhom il-possibbiltà jittrasferixxu għall-baġit tal-Programm riżorsi programmati f'ġestjoni kondiwiża taht il-fondi tal-Unjoni, skont il-proċedura tagħhom. Ir-riżorsi trasferiti jenhtieg li jiġu implimentati skont ir-regoli ta' dan il-Programm u jenhtieg li jintużaw għall-benefiċċju tal-Istat Membru konċernat.
- (18) Fid-dawl tal-importanza li jiġi indirizzat it-tibdil fil-klima skont l-impenji tal-Unjoni biex timplimenta il-Ftehim ta' Pariġi u l-Għanijiet ta' Żvilupp Sostenibbli tan-Nazzjonijiet Uniti, dan il-Programm se jikkontribwixxi biex jiġu integrati l-azzjonijiet klimatiċi u biex tinkiseb il-mira ġenerali li 25 % tan-nefqa tal-baġit tal-UE tkun tappoġġja objettivi klimatiċi. Azzjonijiet rilevanti se jiġu identifikati matul it-thejjija u l-implimentazzjoni tal-Programm, u vvalutati mill-ġdid fil-kuntest tal-proċessi tal-evalwazzjonijiet u ta' rieżami rilevanti.
- (19) Fir-rigward tal-ghodda għat-twettiq ta' riformi, huwa mehtieg li jiġu identifikati t-tipi ta' riformi li jenhtieg li jkunu eliġibbli għall-appoġġ finanzjarju. Biex jiżguraw il-kontribut tagħhom għall-għanijiet tal-Programm, ir-riformi eliġibbli jenhtieg li jkunu daww li jindirizzaw l-isfidi identifikati fil-kuntest tas-Semestru Ewropew tal-koordinazzjoni tal-politika ekonomika, inkluż daww proposti biex jindirizzaw ir-rakkomandazzjonijiet speċifiċi għall-pajjiż.
- (20) Sabiex jiġi żgurat inċentiv sinifikanti għall-Istati Membri biex iwettqu riformi strutturali, huwa xieraq li tiġi stabbilita kontribuzzjoni finanzjarja massima disponibbli għalihom taht l-istrument għal kull stadju ta' allokazżjoni u għal kull sejhja. Din il-kontribuzzjoni massima jenhtieg li tkun ikkalkulata fuq il-baži tal-popolazzjoni tal-Istati Membri. Sabiex jiġi żgurat li l-inċentivi finanzjarji jinfirxu matul il-perjodu shiħ ta' applikazzjoni tal-Programm, l-allokazżjoni ta' fondi lill-Istati Membri jenhtieg li ssir fi stadji. Fl-ewwel stadju li jdum ghoxrin xahar, jenhtieg li nofs il-pakkett

²¹ Il-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Aħjar tal-Liġijiet tat-13 ta' April 2016 (ĠU L 123, 12.5.2016, p. 1-14)

finanzjarju kumplessiv (EUR 11 000 000 000) tal-ghodda ghat-twettiq ta' riformi jsir disponibbli għall-Istati Membri, li matulu huma jistghu jirċievu sal-allokkazzjoni massima tagħhom billi jissottomettu proposti għall-impenji ta' riforma.

- (21) Fl-interess tat-trasparenza u l-effiċjenza, fl-istadju sussegwenti li jdum sa tmien il-Programm, il-Kummissjoni jenhtieg li tistabbilixxi sistema ta' sejhiet perjodiċi biex talloka n-nofs l-iehor tal-pakkett finanzjarju kumplessiv tal-istrument (EUR 11 000 000 000), flimkien mal-ammonti mhux użati mill-istadju ta' qabel. Jenhtieg li jiġu organizzati proċeduri sempliċi għal dak il-għan. Taht kull sejha, l-Istati Membri kollha jenhtieg li jkunu mistiedna jissottomettu proposti ta' riforma fl-istess hin, u jistghu jinghataw il-kontribuzzjoni finanzjarja massima tagħhom fuq il-bażi tal-proposti ta' riforma tagħhom. Fl-interess tat-trasparenza, l-ewwel sejha organizzata mill-Kummissjoni matul it-tieni stadju jenhtieg li tkun għal ammont li jikkorrispondi għall-parti li jifdal (EUR 11 000 000 000) mill-pakkett finanzjarju kumplessiv tal-istrument. Il-Kummissjoni jenhtieg li torganizza sejhiet ohra f'każ biss fejn il-pakkett finanzjarju kumplessiv ma jkunx intuża kollu. Il-Kummissjoni jenhtieg li tadotta u tippubblika kalendarju indikattiv tas-sejhiet addizzjonali li jridu jiġu organizzati, u jenhtieg li tindika, f'kull sejha, l-ammont li jifdal mill-pakkett kumplessiv, li huwa disponibbli taht is-sejha.
- (22) Huwa mehtieg li jiġi stabbilit proċess għas-sottomissjoni tal-proposti għal impenji ta' riforma mill-Istati Membri, u l-kontenut tagħhom. Bil-għan li tiġi żgurata l-espedjenza tal-proċeduri, Stat Membru jenhtieg li jissottometti l-proposta għal impenji ta' riforma flimkien mal-programm ta' riforma nazzjonali tiegħu, iżda bħala anness separat, li jista' jiġi sottomess f'żmien differenti. Filwaqt li l-partecipazzjoni fil-Programm hija volontarja, l-Istati Membri li jkunu qed jesperjenzaw żbilanċi eċċessivi jenhtieg li jkunu mhegga jressqu proposti ta' riforma skont l-ghodda ghat-twettiq ta' riformi, liema proposti jindirizzaw il-problemi li jkunu wasslu għal tali żbilanċi eċċessivi.
- (23) Sabiex tkun żgurata s-sjieda u l-enfasi fuq ir-riformi rilevanti, l-Istati Membri jenhtieg li jidentifikaw l-impenji ta' riforma bħala reazzjoni għall-isfidi identifikati fil-kuntest tas-Semestru Ewropew (inklużi l-isfidi identifikati fir-rakkomandazzjonijiet speċifiċi għall-pajjiż) u jipproponu sett dettaljat ta' miżuri għall-implimentazzjoni tagħhom, li jenhtieg li jkun fih l-istadji importanti u miri xierqa u skeda ta' żmien għall-implimentazzjoni fuq perjodu massimu ta' tliet snin. Jenhtieg li titfittex u tinkiseb kooperazzjoni mill-qrib bejn il-Kummissjoni u l-Istati Membri matul il-proċess kollu.
- (24) Il-Kummissjoni jenhtieg li tivvaluta n-natura u l-importanza tal-impenji ta' riforma proposti mill-Istati Membri u tiddetermina l-ammont li se jiġi allokat fuq il-bażi ta' kriterji trasparenti. Għal dak il-għan, jenhtieg li tqis l-elementi sostantivi pprovduti mill-Istati Membri u tivvaluta jekk l-impenji ta' riforma proposti mill-Istati Membri humiex mistennija jindirizzaw b'mod effettiv l-isfidi identifikati fil-kuntest tas-Semestru Ewropew, jekk jirrappreżentawx pakkett komprensiv ta' riformi, jekk humiex mistennija li jsaħhu l-prestazzjoni u r-reżiljenza tal-ekonomija nazzjonali, u jekk l-implimentazzjoni tagħhom hijiex mistennija li jkollha impatt dejjiemi fl-Istat Membru, fejn rilevanti billi jsaħhu l-kapaċità istituzzjonali u amministrattiva tal-Istat Membru konċernat. Barra minn hekk, il-Kummissjoni jenhtieg li tivvaluta jekk l-arrangamenti interni proposti mill-Istati Membri, inklużi l-istadji importanti u l-miri proposti, u l-indikaturi relatati, humiex mistennija jiżguraw implimentazzjoni effettiva tal-impenji ta' riforma matul perjodu massimu ta' tliet sin.
- (25) Linji gwida xierqa jenhtieg li jiġu stabbiliti, bħala Anness ta' dan ir-Regolament, biex iservu bħala bażi għall-Kummissjoni biex tivvaluta - b'mod trasparenti u ekwu - il-

proposti għal impenji ta' riforma mressqa mill-Istati Membri u biex tiddetermina l-kontribuzzjoni finanzjarja f'konformità mal-ghanijiet u ma' kwalunkwe rekwiżit rilevanti iehor stabbiliti f'dan ir-Regolament. Fl-interess tat-trasparenza u l-effiċjenza, jenhtieg li tigi stabbilita sistema ta' klassifikazzjoni għall-valutazzjoni tal-proposti għal impenji ta' riforma għal dan il-ghan.

- (26) Sabiex tikkontribwixxi għat-thejjija ta' proposti ta' kwalità għolja u tassisti lill-Kummissjoni fil-valutazzjoni tal-proposti għal impenji ta' riforma sottomessi mill-Istati Membri u fil-valutazzjoni tal-grad tal-kisba tagħhom, jenhtieg li jkun previst l-użu ta' konsulenza bejn il-pari u parir minn esperti. Barra minn hekk, il-Kunsill tal-Kumitat tal-Politika Ekonomika tal-Kunsill li jittratta s-Semestru Ewropew, f'konsultazzjoni, meta xieraq, mal-kumitati rilevanti mwaqqfa skont it-Trattat, jenhtieg li jkun jista' jipprovdi opinjoni dwar il-proposti għal impenji ta' riforma kif sottomessi mill-Istati Membri. Fl-interess tas-simplifikazzjoni, ir-rappurtar mill-Istati Membri dwar il-progress magħmul fl-implimentazzjoni tal-impenji ta' riforma jenhtieg li jsir fi hdan il-qafas tas-Semestru Ewropew.
- (27) Għall-fini ta' simplifikazzjoni, id-determinazzjoni tal-kontribuzzjoni finanzjarja jenhtieg li ssegwi kriterji sempliċi. Il-kontribuzzjoni finanzjarja jenhtieg li tkun l-ammont indikattiv massimu totali jekk l-impenji ta' riforma proposti mill-Istat Membru jissodisfaw bis-shih il-kriterji għall-valutazzjoni, u jenhtieg li tkun nofs l-ammont indikattiv massimu jekk l-impenji ta' riforma proposti mill-Istat Membru jissodisfaw dawn il-kriterji b'mod sodisfaċenti biss. Jenhtieg li ma tinghata l-ebda kontribuzzjoni finanzjarja lill-Istat Membru jekk il-proposta għal impenji ta' riforma ma tindirizzax b'mod sodisfaċenti l-kriterji tal-valutazzjoni.
- (28) Biex tigi inkoraġġita l-istabbiltà tal-impenji ta' riforma, Stat Membru jenhtieg li jkollu l-possibbiltà jemenda l-impenji ta' riforma darba biss fil-perjodu ta' implimentazzjoni, fejn ċirkostanzi oġġettivi jiġġustifikaw tali azzjoni.
- (29) Għall-finijiet ta' trasparenza, l-impenji ta' riforma adottati mill-Kummissjoni jenhtieg li jiġu kkomunikati lill-Parlament Ewropew u lill-Kunsill u l-attivitajiet ta' komunikazzjoni jenhtieg li jitwettqu mill-Kummissjoni kif xieraq.
- (30) Għal raġunijiet ta' effiċjenza u simplifikazzjoni fil-ġestjoni finanzjarja tal-istrument, l-appoġġ finanzjarju tal-Unjoni għal impenji ta' riforma jenhtieg li jiehu l-forma ta' kontribuzzjoni finanzjarja mhux marbuta mal-kost, kif imsemmi fl-Artikolu 121(1)(e) tar-Regolament (UE, Euratom) YYYY/XX tal-Parlament Ewropew u tal-Kunsill²² (ir-'Regolament Finanzjarju') taht ġestjoni diretta.
- (31) Għall-fini ta' ġestjoni finanzjarja soda, jenhtieg li jiġu stabbiliti regoli speċifiċi għall-impenji tal-baġit, għall-pagamenti, għas-sospensjoni, għall-kanċellazzjoni u għall-irkupru ta' fondi. Il-pagamenti jenhtieg li jkunu bbażati fuq valutazzjoni pożittiva mill-Kummissjoni tal-implimentazzjoni tal-impenji ta' riforma mill-Istat Membru. Is-sospensjoni u l-kanċellazzjoni tal-kontribuzzjoni finanzjarja jenhtieg li jkunu possibbli meta l-impenji ta' riforma ma jkunux ġew implimentati b'mod sodisfaċenti mill-Istat Membru. Sabiex jiġi żgurat impatt sostenibbli tar-riformi wara li jiġu implimentati, jenhtieg li jiġi stabbilit perjodu raġonevoli li jiddefinixxi d-durabbiltà tar-riformi wara l-pagament tal-kontribuzzjoni finanzjarja. Perjodu ta' hames snin jenhtieg li jitqies bħala minimu raġonevoli biex jiġi applikat. Jenhtieg li jiġu stabbiliti proċeduri kontradittorji xierqa biex jiżguraw li d-deċiżjoni mill-Kummissjoni fir-rigward tas-

²²

GU C , , p .

sospensjoni, il-kanċellazzjoni u l-irkupru tal-ammonti mħallsa tirrispetta d-dritt tal-Istati Membri li jipprovdu osservazzjonijiet.

- (32) Fir-rigward tal-istrument ta' appoġġ tekniku, l-Istati Membri hadu dejjem aktar appoġġ tekniku taht l-SRSP, lil hinn mill-aspettattivi inizjali. Kwazi l-Istati Membri kollha talbu appoġġ taht l-SRSP u t-talbiet huma distribwiti fl-oqsma ta' politika kollha koperti minn dan il-programm. Għal din ir-raġuni, il-karatteristiċi ewlenin tal-SRSP jenhtieg li jinżammu, inklużi l-azzjonijiet eliġibbli għall-finanzjament taht l-appoġġ tekniku.
- (33) L-istrument ta' appoġġ tekniku taht il-Programm jenhtieg li jkompli jappoġġja l-implimentazzjoni tar-riformi mwettqa fuq l-inizjattiva tal-Istati Membri, riformi fil-kuntest ta' proċessi ta' governanza ekonomika jew azzjonijiet relatati mal-implimentazzjoni tad-dritt tal-Unjoni, u riformi fir-rigward tal-implimentazzjoni ta' programmi ta' aġġustament ekonomiku. L-istrument jenhtieg li jipprovdi wkoll appoġġ tekniku għat-tnejn u l-implimentazzjoni ta' riformi li jridu jitwettqu taht l-istrumenti l-oħra tal-Programm.
- (34) F'konformità mar-regoli u l-prattika diġà eżistenti taht l-SRSP, jenhtieg li jiġi stabbilit proċess hafif għas-sottomissjoni ta' talbiet għal appoġġ tekniku. B'rispett għall-prinċipju ġenerali ta' trattament ugwali, ġestjoni finanzjarja soda u trasparenza, jenhtieg li jiġu stabbiliti kriterji xierqa għall-analiżi tat-talbiet tal-Istati Membri. Dawn il-kriterji jenhtieg li jkunu bbażati fuq l-urġenza, is-severità u l-firxa tal-problemi, kif ukoll fuq il-htigijiet ta' appoġġ identifikati fir-rigward tal-oqsma ta' politika fejn huwa previst l-appoġġ tekniku.
- (35) Jenhtieg li jiġi speċifikat ukoll il-kontenut tal-pjanijiet ta' kooperazzjoni u appoġġ li jagħti dettalji dwar il-miżuri għall-ghoti ta' appoġġ tekniku lill-Istati Membri. Għal dak il-ghan, il-miżuri ta' appoġġ tekniku previsti u l-kontribuzzjoni finanzjarja globali stmata relatata jenhtieg li jqisu l-azzjonijiet u l-attivitajiet iffinanzjati mill-fondi tal-Unjoni jew mill-programmi tal-Unjoni.
- (36) Għall-finijiet ta' responsabbiltà, trasparenza u biex tkun żgurata l-viżibbiltà tal-azzjoni tal-Unjoni, soġġett għal ċerti kundizzjonijiet li jipproteġu informazzjoni sensittiva, jenhtieg li l-pjanijiet ta' kooperazzjoni u appoġġ jiġu pprovduti lill-Parlament Ewropew u lill-Kunsill u jenhtieg li jitwettqu attivitajiet ta' komunikazzjoni mill-Kummissjoni kif xieraq.
- (37) Jenhtieg li jiġu stabbiliti dispożizzjonijiet dwar l-implimentazzjoni tal-istrument ta' appoġġ tekniku, b'mod partikolari l-modi ta' ġestjoni, il-forom ta' finanzjament għall-miżuri ta' appoġġ tekniku u l-kontenut tal-programmi ta' hidma, li jenhtieg li jiġu adottati permezz ta' atti ta' implimentazzjoni. Fid-dawl tal-importanza li jiġu sostnuti l-isforzi tal-Istati Membri fis-segwiment u l-implimentazzjoni tar-riformi, huwa mehtieg li tiġi permessa rata ta' kofinanzjament għal għotjiet sa 100 % tal-kostijiet eliġibbli. Sabiex ikun hemm mobilizzazzjoni rapida ta' appoġġ tekniku f'każ ta' urġenza, jenhtieg li ssir dispożizzjoni għall-adozzjoni ta' miżuri speċjali għal perjodu ta' żmien limitat. Għal dak il-ghan, jenhtieg li jitwarrab ammont limitat tal-baġit fil-programm ta' hidma tal-istrument ta' appoġġ tekniku għal miżuri speċjali.
- (38) Il-faċilità ta' konverġenza jenhtieg li jkollha l-ghan li tipprovdi kemm appoġġ finanzjarju kif ukoll appoġġ tekniku lill-Istati Membri (minbarra dak diġà disponibbli taht iż-żewġ strumenti l-oħra tal-Programm), li l-munita tagħhom mhijiex l-euro u li hadu passi dimostrabbli lejn l-adozzjoni tal-munita unika f'perjodu ta' żmien speċifikat, bil-ħsieb li jgħinhom ihejju għas-shubija fiż-żona tal-euro. Għal dan l-ghan,

il-“passi dimostrabbli” jenhtieg li jkun jikkonsistu f’ittra formali mill-gvern tal-Istat Membru konċernat lill-Kummissjoni fejn jiddikjara l-impenn ċar tiegħu li jingħaqad maż-zona tal-euro fi żmien raġonevoli u definit u li jippreżenta pjan direzzjonali kredibbli marbut biż-żmien, wara konsultazzjoni mal-Kummissjoni, għall-implimentazzjoni ta’ miżuri konkreti biex ihejju għal parteċipazzjoni b’suċċess fiż-zona euro, inklużi passi biex jiġi żgurat l-allinjament shiħ tal-leġislazzjoni nazzjonali tiegħu mar-rekwiziti taħt id-dritt tal-Unjoni (inkluż l-Unjoni Bankarja).

- (39) L-istrument jenhtieg li jkun magħmul minn żewġ komponenti differenti, li jenhtieg li jkollhom l-għan li jipprovdu incettivi finanzjarji akbar għall-Istati Membri li qed jibdwu u qed iwettqu r-riformi strutturali rilevanti biex jingħaqdu maż-zona tal-euro, u jenhtieg ukoll li jkollhom l-għan li joffru appoġġ tekniku addizzjonali u mmirat għat-tfassil u l-implimentazzjoni ta’ dawn ir-riformi.
- (40) Fl-interess tal-konsistenza u s-simplifikazzjoni, il-komponenti tal-appoġġ finanzjarju u tekniku mwettqa taħt il-faċilità ta’ konverġenza jenhtieg li jsegwu l-istess regoli u proċess ta’ implimentazzjoni bħall-istrumenti l-oħra taħt il-Programm. Għalhekk, id-dispożizzjonijiet rilevanti marbuta mal-ghodda għat-twettiq ta’ riformi u mal-istrument ta’ appoġġ tekniku taħt il-Programm jenhtieg li japplikaw ukoll għall-komponenti rilevanti tal-faċilità ta’ konverġenza, ikkomplementati b’ċerti regoli speċifiċi.
- (41) Fir-rigward tal-eligibbiltà ta’ riformi u azzjonijiet, jenhtieg li jkun hemm ftit regoli addizzjonali dwar l-istabbiliment tal-allokazzjoni indikattiva massima, u dwar proposti għal impenji ta’ riforma, talbiet għal appoġġ tekniku u l-proċess ta’ valutazzjoni relatat. B’mod partikolari, taħt il-komponent ta’ appoġġ finanzjarju tal-faċilità ta’ konverġenza, jenhtieg li tkun possibbli kontribuzzjoni finanzjarja addizzjonali biex tiġi allokata lill-Istati Membri eligibbli lil hinn mill-kontribuzzjoni finanzjarja li tiġi allokata taħt l-ghodda għat-twettiq ta’ riformi, li jenhtieg li tingħata bħala tali jkunu saru riformi addizzjonali mill-Istat Membru konċernat.
- (42) Sabiex tiġi żgurata allokazzjoni effiċjenti u koerenti ta’ fondi mill-baġit tal-Unjoni u biex jiġi rrispettat il-prinċipju ta’ ġestjoni finanzjarja soda, l-azzjonijiet taħt il-Programm jenhtieg li jkunu konsistenti u komplementari mal-programmi attwali tal-Unjoni, filwaqt li jevitaw finanzjament doppju għall-istess nefqa. B’mod partikolari, fl-istadji kollha tal-proċess, il-Kummissjoni u l-Istat Membru jenhtieg li jiżguraw koordinazzjoni effettiva sabiex jissalvagwardjaw il-konsistenza, il-komplementarjetà u s-sinerġija bejn is-sorsi ta’ finanzjament, inkluż l-assistenza teknika tagħhom.
- (43) Skont il-paragrafi 22 u 23 tal-ftehim Interistituzzjonali għat-Tfassil Ahjar tal-Liġijiet tas-13 ta’ April 2016, hemm il-htieġa li dan il-programm jiġi evalwat fuq il-bażi tal-informazzjoni miġbura permezz ta’ rekwiżiti speċifiċi ta’ monitoraġġ, filwaqt li jiġu evitati regolamentazzjoni u pizijiet amministrattivi żejda, b’mod partikolari għall-Istati Membri. Dawn ir-rekwiziti, fejn xieraq, jenhtieg li jinkludu indikaturi li jistgħu jitkejlu, bħala bażi għall-evalwazzjoni tal-effetti tal-Programm fuq il-post.
- (44) Jenhtieg li titwettaq evalwazzjoni indipendenti ta’ nofs it-terminu li thares lejn il-kisba tal-ghanijiet tal-Programm, l-effiċjenza tal-użu tar-rizorsi tiegħu u l-valur miżjud tiegħu. Barra minn hekk, evalwazzjoni indipendenti *ex-post* jenhtieg li tittratta l-impatt fuq terminu twil tal-Programm.
- (45) Jenhtieg li jiġu stabbiliti l-impenji ta’ riforma li jridu jiġu implimentati mill-Istati Membri, id-determinazzjoni tal-kontribuzzjoni finanzjarja mill-baġit tal-Programm allokata lilhom, u l-programmi ta’ hidma għall-implimentazzjoni tal-appoġġ tekniku.

Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenhtieg li l-Kummissjoni tingħata setgħat ta' implimentazzjoni.

- (46) Ir-regoli finanzjarji orizzontali adottati mill-Parlament Ewropew u mill-Kunsill fuq il-bażi tal-Artikolu 322 tat-Trattat dwar il-Funzjonament tal-Unjoni Ewropea japplikaw għal dan ir-Regolament. Dawn ir-regoli huma stipulati fir-Regolament Finanzjarju u jiddeterminaw b'mod partikolari l-proċedura għall-istabbiliment u l-implimentazzjoni tal-baġit permezz ta' għotjiet, akkwist, premjijiet, implimentazzjoni indiretta, u jipprovdu għal verifiki dwar ir-responsabilità tal-atturi finanzjarji. Ir-regoli adottati abbażi tal-Artikolu 322 TFUE jikkonċernaw ukoll il-protezzjoni tal-baġit tal-Unjoni f'każ ta' nuqqasijiet ġeneralizzati fir-rigward tal-istat tad-dritt fl-Istati Membri, peress li r-rispett għall-istat tad-dritt huwa prekondizzjoni essenzjali għal ġestjoni finanzjarja soda u effettiva tal-fondi tal-UE.
- (47) Skont ir-Regolament Finanzjarju, ir-Regolament (UE, Euratom) Nru 883/2013 tal-Parlament Ewropew u tal-Kunsill²³, ir-Regolament tal-Kunsill (Euratom, KE) Nru 2988/95²⁴ u r-Regolament tal-Kunsill (Euratom, KE) Nru 2185/96²⁵ u r-Regolament tal-Kunsill (UE) 2017/1939²⁶, l-interessi finanzjarji tal-Unjoni jenhtieg li jiġu protetti permezz ta' miżuri proporzjonati, inkluż il-prevenzjoni, id-detezzjoni, il-korrezzjoni u l-investigazzjoni ta' irregolaritajiet u ta' frodi, l-irkupru ta' fondi mitlufa, imħallsa bi żball jew użati b'mod mhux korrett u fejn xieraq, l-impożizzjoni ta' sanzjonijiet amministrattivi. B'mod partikolari, skont ir-Regolament (UE, Euratom) Nru 883/2013 u r-Regolament (Euratom, KE) Nru 2185/96, l-Uffiċċju Ewropew Kontra l-Frodi (OLAF) jista' jwettaq investigazzjonijiet amministrattivi, inklużi kontrolli u spezzjonijiet fuq il-post, bil-ħsieb li jistabbilixxi jekk kienx hemm frodi, korruzzjoni jew kwalunkwe attività illegali oħra li taffettwa l-interessi finanzjarji tal-Unjoni. Skont ir-Regolament (UE) 2017/1939, l-Uffiċċju tal-Prosekutur Pubbliku Ewropew (UPPE) jista' jinvestiga u jressaq każijiet ta' frodi u reati kriminali oħrajn li jaffettwaw l-interessi finanzjarji tal-Unjoni, kif previst fid-Direttiva (UE) 2017/1371 tal-Parlament Ewropew u tal-Kunsill²⁷. Skont ir-Regolament Finanzjarju, kwalunkwe persuna jew entità li tirċievi fondi tal-Unjoni trid tikkooopera bis-siġh fil-protezzjoni tal-interessi finanzjarji tal-Unjoni, tagħti d-drittijiet u l-aċċess meħtieġa lill-Kummissjoni, lill-OLAF, lill-UPPE u lill-Qorti Ewropea tal-Awdituri u tiżgura li kwalunkwe parti terza involuta fl-implimentazzjoni tal-fondi tal-Unjoni tagħti drittijiet ekwivalenti lill-Kummissjoni, lill-OLAF, lill-UPPE u lill-Qorti Ewropea tal-Awdituri.
- (48) Ladarba l-għanijiet ta' dan ir-Regolament ma jistgħux jinkisbu suffiċjentement mill-Istati Membri iżda jistgħu jinkisbu aħjar fil-livell tal-Unjoni, l-Unjoni tista' tadotta

²³ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jħassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999, (ĠU L248, 18.9.2013, p. 1)

²⁴ Ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.95, p.1) (Edizzjoni Speċjali bil-Malti: Kapitolu 01 Volum 001 P. 340 - 343)

²⁵ Ir-Regolament tal-Kunsill (Euratom, KE) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tiproteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2) (Edizzjoni Speċjali bil-Malti: Kapitolu 09 Volum 001 P. 303 - 306)

²⁶ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("UPPE") (ĠU L283, 31.10.2017, p.1)

²⁷ Id-Direttiva (UE) 2017/1371 tal-Parlament Ewropew u tal-Kunsill tal-5 ta' Lulju 2017 dwar il-ġlieda kontra l-frodi tal-interessi finanzjarji tal-Unjoni permezz tal-ligi kriminali (ĠU L 198, 28.7.2017, p. 29)

miżuri skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ biex jinkiseb dak l-għan

- (49) Dan ir-Regolament jenħtieġ li la jaffettwa l-kontinwazzjoni u lanqas il-modifika tal-miżuri ta' appoġġ approvati mill-Kummissjoni fuq il-bażi tar-Regolament (UE) Nru 2017/825 jew kwalunkwe att ieħor tal-Unjoni li japplika għal dik l-assistenza fil-31 ta' Diċembru 2020. Il-miżuri approvati skont ir-Regolament (UE) Nru 2017/825 għalhekk jenħtieġ li jibqgħu validi. Għal dak il-għan, jenħtieġ li tiġi stabbilita wkoll dispożizzjoni tranżizzjonali,

ADOTTAW DAN IR-REGOLAMENT:

KAPITOLU I

Dispożizzjonijiet ġenerali

Artikolu 1

Suġġett

Dan ir-Regolament jistabbilixxi l-Programm ta' Appoġġ għal Riformi ("il-Programm").

Jistabbilixxi l-għanijiet tal-Programm, il-baġit għall-perjodu 2021 – 2027, il-forom ta' finanzjament tal-Unjoni u r-regoli għall-għoti ta' dan it-tip ta' finanzjament.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

1. "appoġġ tekniku" tfisser miżuri li jgħinu lill-Istati Membri biex iwettqu riformi strutturali istituzzjonali, amministrattivi u li jsostnu t-tkabbir, inkluż miżuri li jgħinu lill-Istati Membri, li l-munita tagħhom mhijiex l-euro, biex ihejju għall-partecipazzjoni fiż-żona tal-euro;
2. "appoġġ finanzjarju" tfisser kontribuzzjoni finanzjarja lil Stat Membru għall-fini tal-implimentazzjoni ta' riformi strutturali identifikati fil-kuntest tal-proċess tas-Semestru Ewropew skont l-Artikolu 2-a tar-Regolament tal-Kunsill (KE) Nru 1466/97²⁸, u għall-fini tal-implimentazzjoni ta' riformi li huma rilevanti għat-thejjija għall-partecipazzjoni fiż-żona tal-euro;
3. "awtorità nazzjonali" tfisser awtorità pubblika waħda jew aktar fil-livell tal-gvern, inkluż awtoritajiet pubbliċi f'livelli reġjonali u lokali, kif ukoll organizzazzjonijiet ta' Stati Membri skont [l-Artikolu 2(42)] tar-Regolament Finanzjarj, li tikkoopera fi spirtu ta' shubija skont il-qafas istituzzjonali u ġuridiku tal-Istati Membri;

²⁸Ir-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika (ĠU L 209, 2.8.1997, p. 1)

4. "fondi tal-Unjoni" tfisser il-fondi koperti mir-Regolament (UE) Nru YYY/XX tal-Parlament Ewropew u tal-Kunsill [is-suċċessur CPR]²⁹;
5. "organizzazzjoni internazzjonali" tfisser organizzazzjonijiet skont it-tifsira tal-Artikolu 156 tar-Regolament Finanzjarju, u organizzazzjonijiet assimilati ma' xi organizzazzjoni internazzjonali bhal din skont dak l-Artikolu; u
6. "Stat Membru eligibbli", taħt il-faċilità ta' konvergenza, tfisser Stat Membru, li l-munita tiegħu mhijiex l-euro u li jkun ha passi dimostrabbli lejn l-adozzjoni tal-munita unika f'qafas ta' żmien speċifikat fit-thejjija tiegħu biex jingħaqad maż-żona tal-euro. Il-passi dimostrabbli għandhom jikkonsistu f'ittra formali mill-gvern tal-Istat Membru konċernat lill-Kummissjoni fejn jiddikjara l-impenn ċar tiegħu li jingħaqad maż-żona tal-euro fi żmien raġonevoli u definit u li jippreżenta pjan direzzjonali kredibbli marbut biż-żmien, wara konsultazzjoni mal-Kummissjoni, għall-implimentazzjoni ta' miżuri konkreti bi thejjija għal parteċipazzjoni b'suċċess fiż-żona tal-euro, inklużi passi biex jiġi żgurat l-allinjament shiħ tal-leġislazzjoni nazzjonali tiegħu mar-rekwiżiti taħt id-dritt tal-Unjoni (inkluż l-Unjoni Bankarja).

Artikolu 3

Struttura tal-Programm

Il-Programm għandu jkun magħmul mill-istrumenti li ġejjin:

- (a) l-ghodda għat-twettiq ta' riformi;
- (b) l-istrument ta' appoġġ tekniku; u
- (c) l-faċilità ta' konvergenza għat-thejjija għas-shubija fiż-żona tal-euro.

Artikolu 4

Għanijiet ġenerali

Il-programm għandu jappoġġa l-għanijiet ġenerali li ġejjin, fl-Istati Membri kollha:

- (a) jikkontribwixxi biex jiġu indirizzati l-isfidi nazzjonali ta' riforma ta' natura strutturali bl-għan li titjieb il-prestazzjoni tal-ekonomiji nazzjonali u jiġu promossi strutturi ekonomiċi u soċjali reżiljenti fl-Istati Membri, u b'hekk jikkontribwixxi għall-koeżjoni, għall-kompetittività, għall-produttività, għat-tkabbir u għall-impjiegi; u
- (b) jikkontribwixxi għat-tishiħ tal-kapaċità amministrattiva tal-Istati Membri fir-rigward tal-isfidi ffaċċjati mill-istituzzjonijiet, mill-governanza, mill-amministrazzjoni pubblika, u mis-setturi ekonomiċi u soċjali.

Artikolu 5

Għanijiet speċifiċi

1. Sabiex jinkisbu l-oġettivi ġenerali stabbiliti fl-Artikolu 4, il-Programm għandu jkollu għanijiet speċifiċi, li għandhom jiġu segwiti f'kooperazzjoni mill-qrib mal-Istati Membri konċernati.
2. Il-Programm għandu l-għanijiet speċifiċi li ġejjin:
 - (a) fir-rigward tal-ghodda għat-twettiq ta' riformi, il-Programm għandu jipprovdi lill-Istati Membri b'inċentivi finanzjarji bil-għan li jilħqu l-istadji importanti u l-miri

²⁹GU C , , p. .

tar-riformi strutturali kif stabbilit fl-impenji ta' riformi li l-Istat Membru jkun dahal għalihom mal-Kummissjoni.

(b) fir-rigward tal-istrument ta' appoġġ tekniku, il-Programm għandu jappoġġja l-isforzi tal-awtoritajiet nazzjonali fit-titjib tal-kapaċità amministrattiva tagħhom biex ifasslu, jiżviluppaw u jimplimentaw riformi, inkluż permezz ta' skambju ta' Prattiki tajbin, proċessi u metodoloġiji xierqa u ġestjoni aktar effettiva u effiċjenti tar-riżorsi umani.

(c) fir-rigward tal-faċilità ta' konverġenza għat-thejjija għas-shubija fiż-żona tal-euro l-Programm għandu:

(i) jipprovdi inċentivi finanzjarji lill-Istati Membri eligibbli biex jgħinuhom jiksbu l-istadji importanti u l-miri tar-riformi, li huma rilevanti għat-thejjija għall-partecipazzjoni taż-żona tal-euro, kif stabbilit fl-impenji ta' riformi li l-Istat Membru jkun dahal għalihom mal-Kummissjoni; u

(ii) jappoġġja l-isforzi tal-awtoritajiet nazzjonali tal-Istati Membri eligibbli biex itejbu l-kapaċità amministrattiva tagħhom biex ifasslu, jiżviluppaw u jimplimentaw riformi rilevanti għat-thejjija għall-partecipazzjoni fiż-żona tal-euro, inkluż permezz ta' skambju ta' Prattiki tajbin, proċessi u metodoloġiji xierqa u ġestjoni aktar effettiva u effiċjenti tar-riżorsi umani.

Artikolu 6

Kamp ta' applikazzjoni

L-għanijiet ġenerali u speċifiċi stabbiliti fl-Artikoli 4 u 5 għandhom jirreferu għall-oqsma ta' politika relatati mal-koeżjoni, mal-kompetittività, mal-produttività, mar-riċerka u l-innovazzjoni, mat-tkabbir intelligenti, sostenibbli u inklussiv, mal-impjiegi u mal-investment, b'mod partikolari għal wieħed jew aktar minn dawn li ġejjin:

- (a) il-ġestjoni finanzjarja u tal-assi pubbliċi, il-proċess baġitarju, il-ġestjoni tad-dejn u l-amministrazzjoni tad-dhul u l-politiki li għandhom l-għan li jiġġieldu kontra l-evazzjoni tat-taxxa;
- (b) riforma istituzzjonali u funzjonament effiċjenti u orjentat lejn is-servizzi tal-amministrazzjoni pubblika u tal-gvern elettroniku, inkluż fejn xieraq, permezz tas-simplifikazzjoni tar-regoli, stat tad-dritt effettiv, ir-riforma tas-sistemi ġudizzjarji u t-tishih tal-ġlieda kontra l-frodi, il-korruzzjoni u l-ħasil tal-flus;
- (c) l-ambjent tan-negozju, inkluż għall-intrapriżi żgħar u medji, l-industrijalizzazzjoni mill-ġdid, l-iżvilupp tas-settur privat, is-swieq tal-prodotti u tas-servizzi, l-investment, il-partecipazzjoni pubblika fl-impriżi, il-proċessi ta' privatizzazzjoni, il-kummerċ u l-investment dirett barrani, il-kompetizzjoni u l-akkwist pubbliku, l-iżvilupp settorjali sostenibbli u l-appoġġ għar-riċerka u l-innovazzjoni u d-digitalizzazzjoni;
- (d) l-edukazzjoni u t-taħriġ, il-politika tas-suq tax-xogħol, inkluż id-djalogu soċjali, għall-holqien tal-impjiegi, il-ġlieda kontra l-faqar, il-promozzjoni tal-inklużjoni soċjali, is-sistemi tas-sigurtà soċjali u tal-assistenza soċjali, is-sistemi tas-saħħa pubblika u tal-kura tas-saħħa, kif ukoll il-politiki ta' koeżjoni, l-ażil, il-migrazzjoni u l-fruntieri;
- (e) il-politiki għall-implimentazzjoni tal-azzjoni klimatika, il-mobbiltà, il-promozzjoni tal-effiċjenza fl-enerġija u fir-riżorsi, sorsi ta' enerġija rinnovabbli, il-kisba tad-

diversifikazzjoni tal-enerġija u l-iżgurar tas-sigurtà tal-enerġija, u għas-settur agrikolu, is-sajd u l-iżvilupp sostenibbli taż-żoni rurali; u

- (f) il-politiki tas-settur finanzjarju, inkluż: il-promozzjoni tal-litteriżmu finanzjarju, l-istabbiltà finanzjarja, l-aċċess għall-finanzi u s-self lill-ekonomija reali; u l-produzzjoni, il-provvista u l-monitoraġġ tal-kwalità tad-dejta u l-istatistika.

Artikolu 7

Bagit

1. Il-pakkett finanzjarju għall-implimentazzjoni tal-Programm għall-perjodu 2021 sal-2027 għandu jkun ta' EUR 25 000 000 000, f'termini ta' prezizzjiet attwali.
2. Id-distribuzzjoni indikattiva tal-ammont imsemmi fil-paragrafu 1 għandha tkun:
 - (a) sa EUR 22 000 000 000 għall-ghodda għat-twettiq ta' riformi;
 - (b) sa EUR 840 000 000 għall-istrument ta' appoġġ tekniku;
 - (c) sa EUR 2 160 000 000 għall-faċilità ta' konverġenza, li minnhom:
 - (i) sa EUR 2 000 000 000 għall-komponent ta' appoġġ finanzjarju; u
 - (ii) sa EUR 160 000 000 għall-komponent ta' appoġġ tekniku.

Jekk sal-31 ta' Diċembru tal-2023, skont il-faċilità ta' konverġenza Stat Membru mhux fiż-żona tal-euro ma jkunx ha passi dimostrabbli biex jadotta l-munita unika f'perjodu ta' żmien speċifikat, l-ammont massimu disponibbli għal dak l-Istat Membru taht il-komponent ta' appoġġ finanzjarju tal-faċilità ta' konverġenza skont l-Artikolu 26 għandu jiġi rillokati għall-ghodda għat-twettiq ta' riformi msemmija fil-punt (a) tal-ewwel subparagrafu ta' dan il-paragrafu. Il-Kummissjoni għandha tadotta deċiżjoni dwar dan wara li tkun tat lill-Istat Membru konċernat il-possibbiltà li jippreżenta l-osservazzjonijiet tiegħu fi żmien xahrejn mill-komunikazzjoni tal-konkluzjonijiet tagħha.

3. L-allokazzjoni finanzjarja tal-Programm tista' tkopri wkoll spejjeż li huma ta' attivitajiet ta' thejjija, monitoraġġ, kontroll, awditu u evalwazzjoni li huma mehtieġa għall-ġestjoni tal-Programm u r-realizzazzjoni tal-ghanijiet tiegħu, b'mod partikolari studji, laqgħat ta' esperti u azzjonijiet ta' informazzjoni u komunikazzjoni, inkluża l-komunikazzjoni korporattiva tal-prioritajiet politiċi tal-Unjoni, kemm-il darba jkunu marbuta mal-ghanijiet ta' dan ir-Regolament, l-ispejjeż marbuta man-netwerks tal-IT li jiffokaw fuq l-ipproċessar u l-iskambju ta' informazzjoni, inkluż l-ghodod korporattivi tat-teknoloġija tal-informazzjoni, u l-ispejjeż l-oħra kollha tal-assistenza teknika u amministrattiva mgarrba mill-Kummissjoni għall-ġestjoni tal-Programm. L-ispejjeż jistgħu jkopru wkoll, taht kull wieheh mit-tliet strumenti msemmija fl-Artikolu 3, il-kostijiet ta' attivitajiet oħra ta' appoġġ bħall-kontroll tal-kwalità u l-monitoraġġ ta' proġetti ta' appoġġ tekniku fuq il-post u l-kostijiet tal-konsulenza bejn il-pari u l-esperti għall-valutazzjoni u l-implimentazzjoni ta' riformi strutturali.
4. Riżorsi allokati lill-Istati Membri taht ġestjoni kondiviża jistgħu, fuq it-talba tagħhom, jiġu ttrasferiti għall-Programm. Il-Kummissjoni għandha timplimenta dawn ir-riżorsi direttament skont il-punt (a) tal-Artikolu 62(1) tar-Regolament Finanzjarju jew indirettament skont il-punt (c) ta' dak l-Artikolu. Fejn possibbli dawn ir-riżorsi għandhom jintużaw għall-benefiċċju tal-Istat Membru kkonċernat.

KAPITOLU II

Ghodda ghat-Twettiq ta' Rifirmi

Artikolu 8 *Riformi eligibbli*

Skont l-għanijiet stabbiliti fil-punt (a) tal-Artikolu 4 u l-punt (a) tal-Artikolu 5(2), ir-riformi strutturali eligibbli għall-finanzjament taħt il-Programm għandhom ikunu dawk ir-riformi li għandhom l-għan li jindirizzaw l-isfidi identifikati fil-kuntest tas-Semestru Ewropew tal-koordinazzjoni tal-politika ekonomika.

Artikolu 9 *Kontribuzzjoni finanzjarja massima*

L-Anness 1 jistabbilixxi l-kontribuzzjoni finanzjarja massima disponibbli għal kull Stat Membru mill-pakkett kumplessiv tal-ghodda għat-twettiq ta' riformi msemmija fil-punt (a) tal-Artikolu 7(2). Din il-kontribuzzjoni finanzjarja massima tiġi kkalkulata għal kull Stat Membru bl-użu tal-kriterji u l-metodologija stabbiliti f'dak l-Anness, abbażi tal-popolazzjoni ta' kull Stat Membru. Din il-kontribuzzjoni finanzjarja massima għandha tiġi allokata lil kull Stat Membru, parzjalment jew b'mod sħiħ, f'kull stadju u sejha tal-proċess ta' allokazżjoni stabbilit fl-Artikolu 10.

Artikolu 10 *Proċess ta' allokazżjoni u sejhiet*

1. Il-proċess ta' allokazżjoni tal-kontribuzzjoni finanzjarja massima disponibbli għal kull Stat Membru, imsemmi fl-Artikolu 9, għandu jsir fi stadji u sejhiet. Għal kull stadju u għal kull sejha, Stat Membru jista' jipproponi li jirċievi sal-ammont sħiħ tal-kontribuzzjoni finanzjarja massima, imsemmija fl-Artikolu 9, biex iwettaq l-impenji ta' riforma proposti skont l-Artikolu 11.
2. Għal perjodu ta' għoxrin xahar mid-data tal-applikazzjoni ta' dan ir-Regolament, il-Kummissjoni għandha tpogġi għad-dispożizzjoni EUR 11 000 000 000 li jirrappreżentaw 50 % tal-pakkett kumplessiv imsemmi fil-punt (a) tal-Artikolu 7(2). Kull Stat Membru jista' jipproponi li jirċievi sal-ammont sħiħ tal-kontribuzzjoni finanzjarja massima, imsemmija fl-Artikolu 9, biex iwettaq impenji ta' riforma proposti skont l-Artikolu 11.
3. Għall-perjodu li jibda wara tmiem il-perjodu msemmi fil-paragrafu 2, il-Kummissjoni għandha tpogġi għad-dispożizzjoni EUR 11 000 000 000, li jirrappreżentaw il-50 % li jifdal mill-pakkett kumplessiv tal-ghodda għat-twettiq ta' riformi msemmija fil-punt (a) tal-Artikolu 7(2), flimkien mal-ammont li ma jkunx ġie allokat f'konformità mal-paragrafu 2, fuq il-bażi ta' sejhiet organizzati u ppubblikati taħt l-ghodda għat-twettiq ta' riformi. L-ewwel sejha għandha tkun għall-allokazżjoni ta' EUR 11 000 000 000.
4. Jekk wara l-ewwel sejha msemmija fil-paragrafu 3, il-pakkett kumplessiv disponibbli msemmi fil-punt (a) tal-Artikolu 7(2) ma jkunx ġie allokat kollu skont il-paragrafi 2 u 3, il-Kummissjoni għandha torganizza sejhiet ulterjuri. Għal dak il-għan, għandha tadotta u tippubblika kalendarju indikattiv tas-sejhiet ulterjuri li għandhom jiġu organizzati f'dak il-perjodu, u għandha tindika, f'kull sejha, l-ammont li jifdal tal-pakkett kumplessiv imsemmi fil-punt (a) tal-Artikolu 7(2).

5. Jekk l-ammont li jifdal imsemmi fil-paragrafu 4 ma jkunx biżżejjed biex ikopri l-kontribuzzjonijiet finanzjarji lill-Istati Membri li jkunu ssottomettew proposti taht sejha, kif stabbilit skont l-Artikolu 12, l-allokazzjonijiet lill-Istati Membri konċernati għandhom jiġu aġġustati proporzjonalment skont il-metodu stabbilit fl-Anness 1.

Artikolu 11

Proposta għal impenji ta' riforma

1. Stat Membru li jixtieq jirċievi appoġġ mill-ghodda għat-twettiq ta' riformi għandu jissottometti proposta għal impenji ta' riforma lill-Kummissjoni. Din il-proposta għandha tipprezenta sett dettaljat ta' miżuri għall-implimentazzjoni ta' riformi strutturali bi twegiba għall-isfidi identifikati fil-proċess tas-Semestru Ewropew u għandu jkun fiha stadji importanti, miri u skeda ta' żmien għall-implimentazzjoni tar-riformi fuq perjodu massimu ta' tliet snin.
2. Il-proposta għal impenji ta' riforma għandha tiġi pprezentata mill-Istat Membru konċernat flimkien mal-programm nazzjonali ta' riforma tiegħu fil-forma ta' anness separat. Dak l-annex separat jista' jiġi pprezentat flimkien mal-programm ta' riforma nazzjonali jew f'perjodu ta' żmien differenti.
3. Il-proposta għal impenji ta' riforma għandha tkun motivata u sostanzjata kif dovut. B'mod partikolari hija għandha tistabbilixxi l-elementi li ġejjin:
 - (a) in-natura u l-importanza tar-riforma strutturali proposti fil-kuntest tal-isfidi identifikati fis-Semestru Ewropew;
 - (b) l-impatti ekonomiċi u soċjali mistennija tar-riforma fl-Istat Membru konċernat u, fejn possibbli, l-effetti konsegwenzjali fi Stati Membri oħra;
 - (c) il-miżuri ta' akkumpanjament li jistgħu jkunu meħtieġa;
 - (d) il-kostijiet possibbli ta' investiment relatati mar-riformi, inkluż informazzjoni dwar finanzjament eżistenti jew ippjanat ta' daww il-kostijiet mill-Unjoni;
 - (e) l-arrangamenti interni għall-implimentazzjoni effettiva tal-impenji ta' riforma mill-Istati Membri konċernati, inkluż l-istadji importanti u l-miri proposti, u l-indikaturi relatati; u
 - (f) kwalunkwe informazzjoni rilevanti oħra.
4. Fit-tnejn ta' proposti ta' kwalità għolja għal impenji ta' riforma, jistgħu jiġu organizzati pariri bejn il-pari mill-Kummissjoni sabiex l-Istati Membri li jitolbu jkunu jistgħu jibbenefikaw mill-esperjenza ta' Stati Membri oħra.
5. Meta tivvaluta l-proposta għal impenji ta' riforma, il-Kummissjoni għandha tagħxi f'kooperazzjoni mill-qrib mal-Istat Membru konċernat. Il-Kummissjoni tista' tagħmel osservazzjonijiet jew tfittex informazzjoni addizzjonali. L-Istat Membru konċernat għandu jipprovdi l-informazzjoni addizzjonali mitluba u jista' jirrevedi l-proposta, jekk meħtieġ, qabel is-sottomissjoni uffiċjali tagħha.
6. Meta tivvaluta l-proposta għal impenji ta' riforma u fid-determinazzjoni tal-ammont li għandu jiġi allokat lill-Istat Membru konċernat, il-Kummissjoni għandha tqis il-gustifikazzjoni u l-elementi pprovduti mill-Istat Membru konċernat, kif imsemmi fil-paragrafu 3, u kwalunkwe informazzjoni rilevanti oħra.
7. Il-Kummissjoni għandha tivvaluta n-natura u l-importanza tal-proposta għal impenji ta' riforma, u, għal dak il-ghan, għandha tqis il-kriterji li ġejjin:

(a) jekk l-impenji ta' riforma:

(i). humiex mistennija li jindirizzaw b'mod effettiv l-isfidi identifikati fil-kuntest tas-Semestru Ewropew, jiġifieri:

- fir-rakkomandazzjonijiet speċifiċi għall-pajjiż u f'dokumenti rilevanti oħra tas-Semestru Ewropew adottati uffiċjalment mill-Kummissjoni; jew

- fejn applikabbli, fil-Proċedura ta' Żbilanċ Makroekonomiku stabbilita bir-Regolament (UE) Nru 1176/2011 tal-Parlament Ewropew u tal-Kunsill³⁰;

(ii). jirrappreżentawx pakkett komprensiv ta' riformi;

(iii). humiex mistennija li jsaħhu l-prestazzjoni u r-reżiljenza tal-ekonomija tal-Istat Membru konċernat;

(iv). humiex mistennija, permezz tal-implimentazzjoni tagħhom, li jkollhom impatt deġġiem, fejn rilevanti, billi jsaħhu l-kapaċità istituzzjonali u amministrattiva tal-Istat Membru konċernat; u

(b) jekk l-arrangamenti interni proposti mill-Istati Membri konċernati humiex mistennija li jiżguraw implimentazzjoni effettiva tal-impenji ta' riforma matul perjodu massimu ta' tliet snin, inklużi l-istadji importanti u l-miri, u l-indikaturi relatati.

Il-kriterji tal-valutazzjoni msemmija f'dan il-paragrafu għandhom jiġu applikati skont il-linji gwida stabbiliti fl-Anness II.

8. Għall-fini tal-valutazzjoni tal-proposti għal impenji ta' riforma sottomessi mill-Istati Membri, il-Kummissjoni tista' tkun assistita minn esperti.
9. Il-Kumitat tal-Politika Ekonomika, stabbilit bid-Deċiżjoni tal-Kunsill 2000/604/KE dwar il-kompożizzjoni u l-istatuti tal-Kumitat tal-Politika Ekonomika³¹, jista' jagħti l-opinjoni tiegħu dwar il-proposti għal impenji ta' riforma sottomessi mill-Istati Membri.

Artikolu 12

Deċiżjoni tal-Kummissjoni

1. Il-Kummissjoni għandha tadotta deċiżjoni, fi żmien erba' xhur mis-sottomissjoni uffiċjali tal-proposta mill-Istat Membru, permezz ta' att ta' implimentazzjoni. Fil-każ li l-Kummissjoni tivvaluta pożittivament il-proposta għal impenji ta' riforma sottomessa mill-Istat Membru, dik id-deċiżjoni għandha tistabbilixxi l-impenji ta' riforma li jridu jiġu implimentati mill-Istat Membru, inkluż l-istadji importanti u l-miri u l-kontribuzzjoni finanzjarja allokata skont l-Artikolu 10.

Il-kontribuzzjoni finanzjarja għandha tikkomplementa miżuri jew operazzjonijiet oħra appoġġjati minn fondi tal-Unjoni, skont l-Artikolu 33.

2. Il-kontribuzzjoni finanzjarja msemmija fil-paragrafu 1 għandha tiġi ddeterminata billi titqies in-natura u l-importanza tar-riformi proposti mill-Istat Membru

³⁰ Ir-Regolament (UE) Nru 1176/2011 tal-Parlament Ewropew u tal-Kunsill tas-16 ta' Novembru 2011 dwar il-prevenzjoni u l-korrezzjoni tal-iżbilanċi makroekonomiċi (ĠU L 306, 23.11.2011, p. 25).

³¹ Id-Deċiżjoni tal-Kunsill tad-29 ta' Settembru 2000 dwar il-kompożizzjoni u l-istatuti tal-Kumitat tal-Politika Ekonomika (2000/604/KE) (ĠU L 257, 11.10.2000, p. 28-31)

konċernat, kif ivvalutat fuq il-bażi tal-kriterji stabbiliti fl-Artikolu 11(7), u fuq il-bażi tal-linji gwida stabbiliti fl-Anness II, u skont il-kriterji li ġejjin:

- (a) meta l-proposta għal impenji ta' riforma preżentata mill-Istat Membru konċernat tikkonforma bis-shih mal-kriterji stabbiliti fl-Artikolu 11(7), l-impenji ta' riforma għandhom jiġu kkunsidrat bħala “maġġuri”, u għandu jiġu allokati lill-Istat Membru konċernat l-ammont totali tal-kontribuzzjoni finanzjarja massima msemmi fl-Artikolu 9;
 - (b) meta l-proposta għal impenji ta' riforma mill-Istat Membru konċernat tikkonforma b'mod sodisfaċenti mal-kriterji stabbiliti fl-Artikolu 11(7), l-impenji ta' riforma għandhom jitqiesu bħala “sinifikanti”, u l-Istat Membru konċernat għandu jiġu allokati nofs il-kontribuzzjoni finanzjarja massima msemmija fl-Artikolu 9; u
 - (c) meta l-proposta għal impenji ta' riforma mill-Istat Membru konċernat ma tikkonformax b'mod sodisfaċenti mal-kriterji stabbiliti fl-Artikolu 11(7), ma għandha tiġi allokata l-ebda kontribuzzjoni finanzjarja lill-Istat Membru konċernat.
3. Id-deċizzjoni msemmija fil-paragrafu 1 għandha tistabbilixxi l-kontribuzzjoni finanzjarja li għandha tithallas f'pagament wieħed ladarba l-Istat Membru jkun implimenta b'mod sodisfaċenti l-istadji importanti u l-miri kollha identifikati fir-rigward tal-implimentazzjoni ta' kull impenn ta' riforma.
- Id-deċizzjoni għandha tistabbilixxi l-perjodu għall-implimentazzjoni tal-impenji ta' riforma, li ma għandux ikun aktar tard minn tliet snin wara l-adozzjoni tad-deċizzjoni. Id-deċizzjoni għandha tistabbilixxi wkoll: l-arranġamenti dettaljati u skeda ta' żmien għall-implimentazzjoni tal-impenji ta' riforma u r-rappurtar dwarhom mill-Istat Membru konċernat fi hdan il-proċess tas-Semestru Ewropew; l-indikaturi rilevanti fir-rigward tal-issodisfar tal-istadji importanti u tal-miri; u l-modalità biex jinghata aċċess lill-Kummissjoni għad-dejta sottostanti rilevanti.
4. Meta l-Kummissjoni tagħti valutazzjoni negattiva lil proposta għal riforma ta' impenji sottomessa minn Stat Membru, hija għandha tikkomunika dik il-valutazzjoni fi żmien erba' xhur wara s-sottomissjoni uffiċjali tal-proposta għal impenji ta' riforma mill-Istat Membru.

Artikolu 13

Emenda tal-impenji ta' riforma

1. Meta l-impenji ta' riforma, inkluż l-istadji importanti u l-miri rilevanti, ma jkunux għadhom jistgħu jinkisbu, parzjalment jew totalment, mill-Istat Membru konċernat minhabba ċirkostanzi oġġettivi, l-Istat Membru konċernat jista' jagħmel talba motivata lill-Kummissjoni biex temenda jew tibdel id-deċizzjoni msemmija fl-Artikolu 12(1). Għal dak il-ghan, l-Istat Membru jista' jipproponi sett modifikat jew sett ġdid ta' impenji ta' riforma.
2. Meta l-Kummissjoni tikkonsidra li r-raġunijiet ippreżentati mill-Istat Membru konċernat jiġġustifikaw emenda fl-impenji ta' riforma, il-Kummissjoni għandha tivvaluta l-proposta l-ġdida skont id-dispożizzjonijiet tal-Artikolu 11, u għandha tiegħu deċizzjoni ġdida f'konformità mal-Artikolu 12 fi żmien erba' xhur mill-preżentazzjoni tat-talba uffiċjali.

3. Meta l-Kummissjoni tikkonsidra li r-raġunijiet ippreżentati mill-Istat Membru konċernat ma jiġġustifikawx emenda tal-impenji ta' riforma, hija għandha tirrifjuta t-talba fi żmien erba' xhur mis-sottomissjoni uffiċjali tagħha, wara li tkun tat lill-Istat Membru konċernat il-possibbiltà li jippreżenta l-osservazzjonijiet tiegħu fi żmien xahar mill-komunikazzjoni tal-konkluzjonijiet tal-Kummissjoni.
4. Emenda tal-impenji ta' riforma tista' ssir darba biss fil-perjodu ta' implimentazzjoni stabbilit fid-deċiżjoni msemmija fl-Artikolu 12(1).

Artikolu 14

Rappurtar mill-Istat Membru fis-Semestru Ewropew

Mingħajr preġudizzju għat-tieni subparagrafu tal-Artikolu 12(3), l-Istat Membru konċernat għandu jirrapporta regolarment fil-proċess tas-Semestru Ewropew dwar il-progress li jkun għamel biex jikseb l-impenji ta' riforma. Għal dak il-ghan, l-Istati Membri huma mistiedna jużaw il-kontenut tal-programmi ta' riforma nazzjonali bħala għodda għar-rappurtar dwar il-progress lejn it-tlestija tar-riforma. L-arrangamenti dettaljati u l-iskeda għar-rappurtar, inkluż il-modalità biex jingħata aċċess lill-Kummissjoni għad-dejta sottostanti rilevanti, għandhom jiġu stabbiliti fid-deċiżjoni msemmija fl-Artikolu 12(1).

Artikolu 15

Regoli dwar il-pagamenti, is-sospensjoni u l-kanċellazzjoni ta' kontribuzzjonijiet finanzjarji

1. Il-kontribuzzjoni finanzjarja pprovduta lil Stat Membru taħt l-għodda għat-twettiq ta' riformi għandha tiegħu l-forma ta' finanzjament mhux marbut mal-kost msemmi fil-punt (a) tal-Artikolu 125(1) tar-Regolament Finanzjarju; din għandha tiġi ġestita skont ir-regoli għall-ġestjoni diretta stabbiliti f'dak ir-Regolament, u ma għandhiex tirrikjedi kofinanzjament nazzjonali.
2. Id-deċiżjoni msemmija fl-Artikolu 12(1) għandha tikkostitwixxi impenn legali individwali skont it-tifsira tar-Regolament Finanzjarju, li jista' jkun ibbażat fuq impenji globali. L-impenji baġitarji jistgħu jinqasmu f'pagamenti annwali mifruxa fuq bosta snin.
3. Il-pagament tal-kontribuzzjonijiet finanzjarji lill-Istat Membru konċernat skont dan l-Artikolu għandu jsir skont l-appropriazzjonijiet baġitarji u soġġett għall-finanzjament disponibbli.
4. Malli jitlestew l-impenji ta' riforma, l-Istat Membru konċernat għandu jissottometti lill-Kummissjoni talba ġustifikata kif dovut għall-pagament tal-kontribuzzjoni finanzjarja. Il-Kummissjoni għandha tivvaluta, fi żmien xahrejn mis-sottomissjoni tat-talba, jekk l-istadji importanti u l-miri rilevanti stabbiliti fid-deċiżjoni msemmija fl-Artikolu 12(1) ġewx implimentati b'mod sodisfaċenti. Għal dan l-ghan, tista' tkun assistita minn esperti rilevanti kif imsemmi fl-Artikolu 11(8).

Jekk il-valutazzjoni jkollha riżultat pożittiv, l-iżborż tal-kontribuzzjoni finanzjarja għandu jsir f'konformità mar-Regolament Finanzjarju.

5. Jekk, bħala riżultat tal-valutazzjoni msemmija fil-paragrafu 4, il-Kummissjoni tistabbilixxi li l-istadji importanti u l-miri stabbiliti fid-deċiżjoni msemmija fl-Artikolu 12(1) ma ġewx implimentati b'mod sodisfaċenti, il-pagament tal-kontribuzzjoni finanzjarja kollha jew parti minnha għandu jiġi sospiż. L-Istat Membru konċernat għandu jkollu l-possibbiltà li jippreżenta l-osservazzjonijiet tiegħu fi żmien xahar mill-komunikazzjoni tal-valutazzjoni tal-Kummissjoni.

Is-sospensjoni għandha titneħħa jekk l-Istat Membru jkun ha l-miżuri meħtieġa biex jiżgura implimentazzjoni sodisfaċenti tal-istadji importanti u l-miri msemmija fl-Artikolu 12(1).

6. B'deroga mill-Artikolu 116(2) tar-Regolament Finanzjarju, l-iskadenza tal-pagament għandha tibda jiddekorri mid-data tal-komunikazzjoni tal-eżitu pożittiv lill-Istat Membru skont it-tieni subparagrafu tal-paragrafu 4, jew mid-data tal-komunikazzjoni tat-tneħħija tas-sospensjoni skont it-tieni subparagrafu tal-paragrafu 5.
7. Jekk l-Istat Membru konċernat ma jkunx ha l-miżuri meħtieġa fi żmien sitt xhur mis-sospensjoni, il-Kummissjoni għandha tikkancella l-ammont tal-kontribuzzjoni finanzjarja skont l-Artikolu 14(1) tar-Regolament Finanzjarju wara li tkun tat lill-Istat Membru konċernat il-possibbiltà li jippreżenta l-osservazzjonijiet tiegħu fi żmien xahrejn mill-komunikazzjoni tal-konklużjonijiet tagħha.
8. Jekk, fi żmien tmintax-il xahar mid-data tal-adozzjoni tal-impenji ta' riforma stabbiliti fid-deċiżjoni msemmija fl-Artikolu 12(1), ma jkun sar l-ebda progress tangibbli fir-rigward ta' kwalunkwe wieħd mill-istadji importanti u mill-miri rilevanti mill-Istat Membru konċernat, l-ammont tal-kontribuzzjoni finanzjarja għandu jiġi kancellat skont l-Artikolu 14(1) tar-Regolament Finanzjarju. L-ebda progress tangibbli għandu jfisser li l-Istat Membru ma jkunx irrispetta l-iskeda taż-żmien imsemmija fl-Artikolu 12(3).

Il-Kummissjoni għandha tiegħu deċiżjoni dwar il-kancellazzjoni wara li tkun tat lill-Istat Membru konċernat il-possibbiltà li jippreżenta l-osservazzjonijiet tiegħu fi żmien xahrejn mill-komunikazzjoni tal-konklużjonijiet tagħha.

Artikolu 16 Durabbiltà tar-riformi

1. Stat Membru għandu jhallas lura lill-Kummissjoni kwalunkwe kontribuzzjoni finanzjarja mħallsa lillu skont l-Artikolu 15 fir-rigward ta' impenn ta' riforma, jekk fi żmien hames snin mill-pagament, il-kundizzjonijiet li jkunu wasslu għall-pagament ikunu nbidlu b'mod sinifikanti fl-Istat Membru konċernat.
2. Il-kazijiet li ġejjin għandhom jirrappreżentaw bidla sinifikanti fil-kundizzjonijiet li jkunu ppermettew il-pagament:
 - (a) l-elementi li wasslu għall-kisba tal-impenji ta' riforma jitreggħu lura; jew
 - (b) l-elementi li wasslu għall-kisba tal-impenji ta' riforma ġew immodifikati b'mod sinifikanti b'miżuri oħra.
3. Il-Kummissjoni għandha tiegħu deċiżjoni dwar ir-ripagament wara li tkun tat lill-Istat Membru konċernat il-possibbiltà li jippreżenta l-osservazzjonijiet tiegħu fi żmien xahrejn mill-komunikazzjoni tal-konklużjonijiet tagħha.

Artikolu 17 Informazzjoni lill-Parlament Ewropew u lill-Kunsill u komunikazzjoni dwar l-impenji ta' riforma

1. Il-Kummissjoni għandha tittrażmetti l-impenji ta' riforma msemmija fl-Artikolu 12 lill-Parlament Ewropew u lill-Kunsill mingħajr dewmien bla bżonn.
2. Jekk l-Istat Membru konċernat ikun ta l-kunsens tiegħu, il-Kummissjoni tista' tidhol f'attivitajiet ta' komunikazzjoni biex tiżgura l-viżibbiltà tal-fondi tal-Unjoni għall-appoġġ finanzjarju previst fil-pakkett ta' impenn għar-riforma.

KAPITOLU III

Strument ta' appoġġ tekniku

Artikolu 18

Azzjonijiet eligibbli għal appoġġ tekniku

Skont l-għanijiet stabbiliti fil-punt (b) tal-Artikolu 4 u punt (b) tal-Artikolu 5(2), l-istrument ta' appoġġ tekniku għandu jiffinanzja, b'mod partikolari, it-tipi ta' azzjonijiet li ġejjin:

- (a) l-għarfien espert relatat mal-konsulenza dwar il-politika, bidla fil-politika, formulazzjoni ta' strateġiji u pjanijiet direzzjonali ta' riforma, kif ukoll mar-riformi leġiżlattivi, istituzzjonali, strutturali u amministrattivi;
- (b) il-provvista fuq terminu qasir jew twil ta' esperti, inkluż esperti residenti, biex iwettqu kompiti f'oqsma speċifiċi jew biex iwettqu attivitajiet operazzjonali, fejn meħtieġ b'interpretazzjoni, traduzzjoni u appoġġ ta' kooperazzjoni, assistenza amministrattiva u faċilitajiet u tagħmir ta' infrastruttura;
- (c) il-bini ta' kapaċità istituzzjonali, amministrattiva jew settorjali u l-azzjonijiet ta' appoġġ relatati, fil-livelli kollha ta' governanza anke billi jikkontribwixxi għall-ġoti tas-setgħa lis-soċjetà ċivili, kif xieraq, b'mod partikolari:
 - (i) seminars, konferenzi u workshops;
 - (ii) zjarat ta' hidma lill-Istati Membri jew pajjiżi terzi rilevanti biex l-uffiċjali jkunu jistgħu jiksbu jew iżidu l-għarfien espert jew l-għarfien tagħhom fi kwistjonijiet rilevanti; u
 - (iii) azzjonijiet ta' taħriġ u l-iżvilupp ta' moduli ta' taħriġ onlajn jew oħrajn biex jappoġġjaw il-hiliet u l-għarfien professjonali neċessarji relatati mar-riformi rilevanti;
- (d) il-ġbir ta' dejta u statistiki, l-iżvilupp ta' metodoloġiji komuni u, fejn xieraq, indikaturi jew punti ta' riferiment;
- (e) l-organizzazzjoni ta' appoġġ operazzjonali lokali f'oqsma bħall-ażil, il-migrazzjoni u l-kontrolli tal-fruntieri;
- (f) Il-bini tal-kapaċità tal-IT, inkluż għarfien espert relatat mal-iżvilupp, il-manutenzjoni, it-tħaddim u l-kontroll tal-kwalità tal-infrastruttura tal-IT u l-applikazzjonijiet meħtieġa biex jimplimentaw ir-riformi rilevanti, kif ukoll l-għarfien espert relatat ma' programmi mmirati lejn id-digitalizzazzjoni tas-servizzi pubbliċi;
- (g) studji, riċerka, analiżijiet u sħarriġ, evalwazzjonijiet u valutazzjonijiet tal-impatt u l-iżvilupp u l-pubblikazzjoni ta' gwidi, rapporti u materjal edukattiv;
- (h) proġetti ta' komunikazzjoni għal tagħlim, kooperazzjoni, sensibilizzazzjoni, attivitajiet ta' disseminazzjoni u skambju ta' prattiki tajba; organizzazzjoni ta' kampanji ta' sensibilizzazzjoni u ta' informazzjoni, kampanji u avvenimenti tal-midja, inkluż komunikazzjoni korporattiva u komunikazzjoni, fejn xieraq, permezz ta' networks soċjali; u

- (i) il-kumpilazzjoni u l-pubblikazzjoni ta' materjali biex tiġi mxerrda l-informazzjoni u r-riżultati tal-Programm, inkluż permezz tal-iżvilupp, it-thaddim u l-manutenzjoni ta' sistemi u għodod li jużaw teknoloġiji tal-informazzjoni u tal-komunikazzjoni;

Artikolu 19

Talba għal appoġġ tekniku

1. Stat Membru li jkun jixtieq jirċievi appoġġ tekniku taħt dan l-istrument għandu jissottometti talba għal appoġġ tekniku lill-Kummissjoni, fejn jidentifika l-oqsma ta' politika u l-prijoritajiet għal appoġġ fi hdan l-ambitu tal-Programm kif stabbilit fl-Artikolu 6. Il-Kummissjoni għandha torganizza sejhiet taħt l-istrument ta' appoġġ tekniku, li jistabbilixxu skadenzi xierqa għas-sottomissjoni tat-talbiet. Il-Kummissjoni tista' tipprovdi gwida dwar l-elementi ewlenin li għandhom jiġu inklużi fit-talba għal appoġġ.
2. L-Istati Membri jistgħu jissottomettu talba għal appoġġ tekniku fiċ-ċirkostanzi li ġejjin marbuta ma':
 - (a) l-implimentazzjoni ta' riformi mill-Istati Membri, imwettqa fuq l-inizjattiva propja, b'mod partikolari biex jinkiseb tkabbir ekonomiku sostenibbli u holqien ta' impjiegi;
 - (b) l-implimentazzjoni ta' programmi ta' aġġustament ekonomiku għall-Istati Membri li jirċievu assistenza finanzjarja mill-Unjoni taħt strumenti eżistenti, b'mod partikolari skont ir-Regolament (UE) Nru 472/2013 tal-Parlament Ewropew u tal-Kunsill³² fir-rigward tal-Istati Membri li l-munita tagħhom hija l-euro u r-Regolament tal-Kunsill (KE) Nru 332/2002³³ fir-rigward ta' Stati Membri li l-munita tagħhom mhijiex l-euro;
 - (c) l-implimentazzjoni ta' riformi li jsostnu t-tkabbir fil-kuntest ta' proċessi ta' governanza ekonomika, b'mod partikolari r-rakkomandazzjonijiet speċifiċi għall-pajjiż mahruġa fil-kuntest tas-Semestru Ewropew jew azzjonijiet relatati mal-implimentazzjoni tad-dritt tal-Unjoni;
 - (d) it-tnejn ta' proposta għal impenji ta' riforma u l-implimentazzjoni tal-impenji ta' riforma meħuda mill-Istati Membri;
 - (e) l-implimentazzjoni ta' riformi, li huma rilevanti għat-tnejn għas-shubija fiż-żona tal-euro għall-Istati Membri, li l-munita tagħhom mhijiex l-euro u li hađu passi dimostrabbli lejn l-adozzjoni tal-munita unika f'perjodu ta' żmien speċifikat.
3. Filwaqt li jitqiesu l-prinċipji ta' trasparenza, trattament ugwali u ġestjoni finanzjarja soda, u wara djalogu mal-Istat Membru, inkluż fil-kuntest tas-Semestru Ewropew, il-Kummissjoni għandha tanalizza t-talba għal appoġġ imsemmija fil-paragrafu 1 abbażi tal-urġenza, il-wisa' u l-profondità tal-problemi identifikati, il-ħtiġijiet ta' appoġġ fir-rigward tal-oqsma ta' politika konċernati, analiżi tal-indikaturi soċjoekonomiċi u l-kapaċità amministrattiva ġenerali tal-Istat Membru.

³²Ir-Regolament (UE) Nru 472/2013 tal-Parlament Ewropew u tal-Kunsill tal-21 ta' Mejju 2013 dwar it-tishih tas-sorveljanza ekonomika u baġitarja tal-Istati Membri fiż-żona tal-euro li jesperjenzaw jew ikunu mhedda b'diffikultajiet gravi fir-rigward tal-istabbiltà finanzjarja tagħhom (ĠU L 140, 27.5.2013, p. 1)

³³Ir-Regolament tal-Kunsill (KE) Nru 332/2002 tat-18 ta' Frar 2002 li jistabbilixxi faċilità li tipprovdi għajnuna finanzjarja għal żmien medju għall-bilanċi ta' pagament tal-Istati Membri (ĠU L 53, 23.2.2002, p. 1)

Abbazi ta' dik l-analizi, u filwaqt li jitqiesu l-azzjonijiet u l-miżuri eżistenti ffinanzjati mill-fondi tal-Unjoni jew programmi oħra tal-Unjoni, il-Kummissjoni għandha tilhaq ftehim mal-Istat Membru konċernat dwar l-oqsma ta' priorità għal appoġġ, l-għanijiet, skeda ta' żmien indikattiva, l-ambitu tal-miżuri ta' appoġġ li għandhom jiġu pprovduti u l-kontribuzzjoni finanzjarja kumplessiva stmata għal appoġġ tekniku bħal dan, li għandha tiġi stabbilita f'pjan ta' kooperazzjoni u appoġġ.

4. Il-pjan ta' kooperazzjoni u appoġġ imsemmi fil-paragrafu 3 għandu jidentifika, b'mod separat minn appoġġ tekniku ieħor, il-miżuri marbuta mat-tnejn għas-shubija fiż-żona tal-euro skont l-Artikolu 32. Il-pjan għandu jidentifika wkoll b'mod separat il-miżuri marbuta mal-impenji ta' riforma meħuda mill-Istati Membri skont l-Artikoli 13 u 29.

Artikolu 20

Informazzjoni lill-Parlament Ewropew u lill-Kunsill u komunikazzjoni dwar il-pjanijiet ta' kooperazzjoni u appoġġ

1. Il-Kummissjoni għandha tittrażmetti, bil-kunsens tal-Istat Membru konċernat, il-pjan ta' kooperazzjoni u appoġġ lill-Parlament Ewropew u lill-Kunsill mingħajr dewmien bla bżonn. L-Istat Membru konċernat jista' jirrifjuta li jagħti tali kunsens f'każ ta' informazzjoni sensittiva jew kunfidenzjali, li d-divulgazzjoni tagħha tista' tipperikola l-interessi pubbliċi tal-Istat Membru.
2. Minkejja d-dispożizzjonijiet tal-paragrafu 1, il-Kummissjoni għandha tittrażmetti l-pjan ta' kooperazzjoni u appoġġ lill-Parlament Ewropew u lill-Kunsill fiċ-ċirkostanzi li ġejjin:
 - (a) malli l-Istat Membru konċernat ikun nehha l-informazzjoni sensittiva jew kunfidenzjali kollha, li d-divulgazzjoni tagħha tipperikola l-interessi pubbliċi tal-Istat Membru;
 - (b) wara perjodu raġonevoli ta' żmien, meta d-divulgazzjoni ta' informazzjoni rilevanti ma taffettwax hażin l-implimentazzjoni tal-miżuri ta' appoġġ taħt il-Programm, u fi kwalunkwe każ mhux aktar tard minn xahrejn wara r-riżultati tangibbli minn dawn il-miżuri taħt il-pjan ta' kooperazzjoni u appoġġ
3. Il-Kummissjoni tista' tidhol f'attivitajiet ta' komunikazzjoni biex tiżgura l-viżibbiltà tal-finanzjament tal-Unjoni għall-miżuri ta' appoġġ previsti fil-pjanijiet ta' kooperazzjoni u appoġġ.

Artikolu 21

Kontribuzzjonijiet finanzjarji oħra għall-istrument ta' appoġġ tekniku

1. Minbarra l-pakkett finanzjarju stabbilit fil-punti (b) u c(ii) tal-Artikolu 7(2), il-baġit tal-appoġġ tekniku taħt il-Programm jista' jiġi ffinanzjat minn kontribuzzjonijiet volontarji addizzjonali mill-Istati Membri.
2. Il-kontribuzzjonijiet volontarji addizzjonali msemija fil-paragrafu 1 jistgħu jikkonsistu f'kontribuzzjonijiet magħmula skont l-Artikolu 100 tar-Regolament [is-suċċessur tas-CPR], u skont il-proċedura stipulata f'dak l-Artikolu, kif imsemmi fl-Artikolu 7(4).

Artikolu 22
Finanzjament komplementari

L-azzjonijiet finanzjati taht l-istrument ta' appoġġ tekniku jistgħu jirċievu appoġġ minn programmi, strumenti jew fondi ohra tal-Unjoni taht il-baġit tal-Unjoni sakemm dan l-appoġġ ma jkoprix l-istess kost.

Artikolu 23
Implimentazzjoni tal-istrument ta' appoġġ tekniku

1. Il-Kummissjoni għandha timplimenta l-istrument ta' appoġġ tekniku taht il-Programm skont ir-Regolament Finanzjarju.
2. Il-miżuri tal-istrument tal-appoġġ tekniku taht il-Programm jistgħu jiġu implimentati jew direttament mill-Kummissjoni jew, indirettament, minn entitajiet u persuni li mhumx Stati Membri skont l-Artikolu XX tar-Regolament Finanzjarju. B'mod partikolari, l-appoġġ finanzjarju tal-Unjoni għal azzjonijiet skont l-Artikolu 19 għandu jiehu l-forma ta':
 - (a) għotjiet;
 - (b) kuntratti ta' akkwist pubbliku;
 - (c) rimborż ta' kostijiet imġarrba minn esperti esterni, inklużi esperti minn awtoritajiet nazzjonali, reġjonali jew lokali fl-Istati Membri li jipprovdu jew jirċievu appoġġ;
 - (d) kontribuzzjonijiet għal fondi fiduċjarji, stabbiliti minn organizzazzjonijiet internazzjonali; u
 - (e) azzjonijiet imwettqa permezz ta' ġestjoni indiretta.
3. Jistgħu jingħataw għotjiet lill-awtoritajiet nazzjonali tal-Istati Membri, lill-grupp tal-Bank Ewropew tal-Investiment, lil organizzazzjonijiet internazzjonali, lil korpi pubbliċi jew privati u lil entitajiet legalment stabbiliti fi:
 - (a) Stati Membri;
 - (b) il-pajjiżi tal-Assoċjazzjoni Ewropea tal-Kummerċ Hieles li huma parti mill-Ftehim dwar iż-Żona Ekonomika Ewropea, skont il-kundizzjonijiet stabbiliti fih.

Ir-rata ta' kofinanzjament tal-għotjiet għandha tkun sa 100 % tal-kostijiet eligibbli.

4. L-appoġġ tekniku jista' jiġi pprovdut ukoll minn esperti individwali, li jistgħu jiġu mistiedna jikkontribwixxu għal attivitajiet magħzula organizzati taht il-Programm kull meta jkun mehtieġ biex jintlaħqu l-għanijiet speċifiċi stabbiliti fil-punti (b) u punt (c) ii) tal-Artikolu 5(2).
5. Sabiex timplimenta l-istrument ta' appoġġ tekniku taht il-Programm, il-Kummissjoni għandha tadotta programmi ta' hidma permezz ta' atti ta' implimentazzjoni, u tinforma lill-Parlament Ewropew u lill-Kunsill dwar dan.

Il-programmi ta' hidma għandhom jistabbilixxu l-allokazzjoni għall-istrument ta' appoġġ tekniku. Huma għandhom jistabbilixxu wkoll il-miżuri mehtieġa għall-implimentazzjoni tagħhom, f'konformità mal-għanijiet ġenerali u speċifiċi msemmija fil-punti (b) u (c)(ii) tal-Artikolu 5(2) u l-kriterji tal-għażla u tal-għoti, u l-elementi kollha mehtieġa mir-Regolament Finanzjarju.

6. Sabiex tkun żgurata disponibbiltà f'waqtha ta' riżorsi, parti limitata tal-programm ta' hidma għandha tkun riservata għal miżuri speċjali fil-każ ta' raġunijiet ta' urġenza mhux previsti u debitament ġustifikati li jehtiegu rispons immedjat, inkluż tfixkil seju fl-ekonomija jew ċirkostanzi sinifikanti li jaffettwaw b'mod seju l-kundizzjonijiet ekonomiċi jew soċjali fi Stat Membru li jmorru lil hinn mill-kontroll tiegħu.

Il-Kummissjoni tista', fuq talba ta' Stat Membru li jixtieq jirċievi appoġġ tekniku, tadotta miżuri speċjali skont l-għanijiet u l-azzjonijiet definiti f'dan l-istrument biex tipprovdi appoġġ tekniku lill-awtoritajiet nazzjonali fl-indirizzar ta' htigijiet urġenti. Dawn il-miżuri speċjali għandhom ikunu interim fin-natura tagħhom, u għandhom ikunu soġġetti biss għall-kundizzjonijiet stabbiliti fl-Artikolu 19(2). Il-miżuri speċjali għandhom jintemmu fi żmien sitt xhur u jistgħu jiġu sostitwiti b'miżuri ta' appoġġ tekniku skont il-kundizzjonijiet stabbiliti fl-Artikolu 19.

KAPITOLU IV

Facilità ta' Konverġenza

Artikolu 24

Dispożizzjonijiet generali

1. Il-facilità ta' konverġenza għal shubija fiż-żona tal-euro hija disponibbli għal kull Stat Membru eliġibbli kif imsemmi fl-Artikolu 2(6). L-appoġġ għandu jikkonsisti minn żewġ komponenti:
 - (a) il-komponent ta' appoġġ finanzjarju; u
 - (b) il-komponent ta' appoġġ tekniku.
2. Id-dispożizzjonijiet tal-Kapitolu II għandhom japplikaw għall-komponent ta' appoġġ finanzjarju, komplementat bid-dispożizzjonijiet stabbiliti fl-Artikoli 25 sa 29.
3. Id-dispożizzjonijiet tal-Kapitolu II għandhom japplikaw għall-komponent ta' appoġġ finanzjarju, komplementat bid-dispożizzjonijiet stabbiliti fl-Artikoli 30 sa 32.

TAQSIMA 1

APPOĠĠ FINANZJARJU

Artikolu 25

Riformi eliġibbli

Ir-riformi strutturali eliġibbli għal finanzjament taht il-facilità ta' konverġenza għandhom ikunu riformi li jgħinu lill-Istati Membri eliġibbli fit-tnejn tagħhom biex jissiehu fiż-żona tal-euro. Dawn ir-riformi għandhom ikunu mmirati biex jindirizzaw l-isfidi identifikati fil-kuntest tas-Semestru Ewropew tal-koordinazzjoni tal-politika ekonomika.

Artikolu 26

Kontribuzzjoni finanzjarja massima disponibbli għall-Istati Membri

L-Anness X jistabbilixxi kontribuzzjoni finanzjarja massima disponibbli għal kull Stat Membru mill-pakkett finanzjarju kumplessiv imsemmi fil-punt (c)(i) tal-Artikolu 7(2). Din il-

kontribuzzjoni finanzjarja massima tiġi kkalkulata għal kull Stat Membru eliġibbli skont il-kriterji u l-metodologija stabbiliti f'dak l-Anness, abbażi tal-popolazzjoni ta' kull Stat Membru, u tapplika għal kull stadju ta' allokazżjoni u s-sejhiet stipulati fl-Artikolu 10.

Mingħajr preġudizzju għat-tieni subparagrafu tal-Artikolu 7(2), din il-kontribuzzjoni finanzjarja massima għandha tiġi allokata lil kull Stat Membru, parzjalment jew b'mod sħiħ, f'kull stadju tal-proċess ta' allokazżjoni skont il-proċedura stabbilita fl-Artikolu 10 u għandha tirrappreżenta kontribuzzjoni addizzjonali lil hinn mill-kontribuzzjoni finanzjarja msemmija fl-Artikolu 9, li għandha tingħata talli l-Istat Membru konċernat ikun wettaq riformi addizzjonali.

Artikolu 27

Proposta għal impenji ta' riforma

1. Stat Membru eliġibbli għandu jissottometti proposta għal impenji ta' riforma taħt il-komponent ta' appoġġ finanzjarju ta' din il-faċilità ta' konverġenza, f'konformità mal-Artikolu 11.
2. Il-proposta għal impenji ta' riforma msemmija fil-paragrafu 1 għandha tistabbilixxi r-riformi li huma meqjusa importanti għat-thejjija tal-Istat Membru eliġibbli għal parteċipazzjoni fiż-żona tal-euro, u għandha tirreferi għall-ittra formali mill-gvern tal-Istat Membru konċernat lill-Kummissjoni li tiddikjara l-impenn ċar tiegħu li jingħaqad fiż-żona tal-euro fi żmien raġonevoli u definit u fejn jippreżenta pjan direzzjonali kredibbli u marbut biż-żmien, wara konsultazzjoni mal-Kummissjoni, għall-implimentazzjoni ta' miżuri konkreti biex ihejji għal parteċipazzjoni b'suċċess fiż-żona tal-euro, inkluż passi li jiżguraw allinjament sħiħ tal-leġislazzjoni nazzjonali tiegħu mar-rekwiżiti tad-dritt tal-Unjoni (inkluż l-Unjoni Bankarja).
Din il-proposta ma għandhiex tirrigwarda riformi li huma diġà proposti jew diġà ffinanzjati mill-ghodda għat-twettiq ta' riformi msemmija fil-Kapitolu II.
3. Il-Kummissjoni għandha tivvaluta kwalunkwe proposta għal impenji ta' riforma sottomessa taħt il-komponent ta' appoġġ finanzjarju tal-faċilità ta' konverġenza skont l-Artikolu 11. Barra minn hekk, il-Kummissjoni għandha tivvaluta wkoll ir-rilevanza tal-impenji ta' riforma proposti għat-thejjija għall-parteċipazzjoni fiż-żona tal-euro.

Artikolu 28

Deċiżjoni tal-Kummissjoni

1. Il-Kummissjoni għandha tadotta deċiżjoni skont l-Artikolu 12(1), li għandha tistabbilixxi l-istess elementi msemmija f'dak l-Artikolu, fir-rigward tal-impenji ta' riforma li għandhom jiġu implimentati mill-Istat Membru eliġibbli, li huma importanti għat-thejjija għal parteċipazzjoni fiż-żona tal-euro. Dik id-deċiżjoni għandha tirreferi wkoll għall-ittra formali mill-gvern tal-Istat Membru konċernat lill-Kummissjoni fejn jiddikjara l-impenn ċar tiegħu li jingħaqad maż-żona tal-euro fi żmien raġonevoli u definit u li jippreżenta pjan direzzjonali kredibbli marbut biż-żmien, wara konsultazzjoni mal-Kummissjoni, għall-implimentazzjoni ta' miżuri konkreti bi thejjija għal parteċipazzjoni b'suċċess fiż-żona tal-euro, inkluż passi biex jiġi żgurat l-allinjament sħiħ tal-leġislazzjoni nazzjonali tiegħu mar-rekwiżiti taħt id-dritt tal-Unjoni (inkluż l-Unjoni Bankarja).
2. Il-kontribuzzjoni finanzjarja stabbilita fid-deċiżjoni msemmija fl-Artikolu 12(1) għandha tiġi ddeterminata skont l-istess kriterji speċifikati f'dak l-Artikolu u skont il-kriterju addizzjonali stipulat fl-Artikolu 27(3). Din għandha tirrappreżenta kontribut

separat meta mqabbla mal-kontribuzzjoni finanzjarja mogħtija skont l-ghodda għat-twettiq ta' riformi u għandha tiġi allokata għal riformi li huma importanti għat-thejjija għall-parteciġazzjoni fiż-żona tal-euro u li jitwettqu mill-Istat Membru konċernat.

Artikolu 29

Finanzjament komplementari

Ir-riformi li jiġu ffinanzjati mill-ghodda għat-twettiq ta' riformi skont il-Kapitolu II ma għandhomx jiġu ffinanzjati mill-komponent tal-appoġġ finanzjarju tal-faċilità ta' konverġenza.

TAQSIMA 2 APPOĠĠ TEKNIKU

Artikolu 30

Azzjonijiet eliġibbli

Skont l-ghanijiet stabbiliti fil-punt (b) tal-Artikolu 4 u l-punt (c)(ii) tal-Artikolu 5(2) il-faċilità ta' konverġenza tista' tiffinanzja azzjonijiet u attivitajiet, skont l-Artikolu 18, li jappoġġjaw riformi li jgħinu lill-Istati Membri eliġibbli fit-thejjija tagħhom biex jissieħbu fiż-żona tal-euro.

Artikolu 31

Talba għal appoġġ tekniku

1. Stat Membru eliġibbli għandu jissottometti talba għal appoġġ tekniku taħt il-faċilità ta' konverġenza, skont l-Artikolu 19. It-talba għandha tirreferi wkoll għall-ittra formali mill-gvern tal-Istat Membru konċernat lill-Kummissjoni fejn jiddikjara l-impenn ċar tiegħu li jingħaqad maż-żona tal-euro fi żmien raġonevoli u definit u li jipprezenta pjan direzzjonali kredibbli marbut biż-żmien, wara konsultazzjoni mal-Kummissjoni, għall-implimentazzjoni ta' miżuri konkreti bi thejjija għal partiċipazzjoni b'suċċess fiż-żona tal-euro, inkluż passi biex jiġi żgurat l-allinjament sħiħ tal-leġislazzjoni nazzjonali tiegħu mar-rekwiżiti taħt id-dritt tal-Unjoni (inkluż l-Unjoni Bankarja).
2. It-talbiet għal appoġġ tekniku għandhom jindikaw jekk humiex rilevanti għat-thejjija għas-sħubija fiż-żona tal-euro skont l-Artikolu 30, billi jipprovdu ġustifikazzjoni xierqa tagħhom.
3. Il-Kummissjoni għandha tanalizza t-talbiet għal appoġġ tekniku taħt il-faċilità ta' konverġenza b'mod separat minn talbiet oħra għal appoġġ tekniku. Fit-twettiq tal-analiżi tagħha skont l-Artikolu 19, il-Kummissjoni għandha tqis ukoll ir-rilevanza tat-talba għat-thejjija għas-sħubija fiż-żona tal-euro.
4. Il-pjan ta' kooperazzjoni u appoġġ imsemmi fl-Artikolu 19(3) għandu jidentifika, b'mod separat minn appoġġ tekniku ieħor, il-miżuri marbuta mat-thejjija għas-sħubija fiż-żona tal-euro.

Artikolu 32

Implimentazzjoni ta' appoġġ tekniku

Il-programmi ta' hidma msemija fl-Artikolu 23(5) għandhom jistabbilixxu wkoll l-allokazzjoni ta' appoġġ tekniku lill-Istati Membri eligibbli fir-rigward ta' riformi li jgħinu fit-tnejn tagħhom biex jissiehu fiż-żona tal-euro. Il-programmi ta' hidma għandhom jistabbilixxu ukoll il-miżuri meħtieġa għall-implimentazzjoni tagħhom, f'konformità mal-għanijiet ġenerali u speċifiċi msemija fil-punt (b) tal-Artikolu 4 u fil-punt(c)(ii) tal-Artikolu 5(2), il-kriterji tal-għażla u tal-għoti, u l-elementi kollha meħtieġa mir-Regolament Finanzjarju.

KAPITOLU V

Komplementarjetà, monitoraġġ u evalwazzjoni

Artikolu 33

Koordinazzjoni u komplementarjetà

1. Il-Kummissjoni u l-Istati Membri konċernati għandhom, f'miżura proporzjonata għar-responsabbiltajiet rispettivi tagħhom, irawmu sinerġiji u jiżguraw koordinazzjoni effettiva bejn il-Programm u programmi u strumenti oħra tal-Unjoni, u b'mod partikolari ma' miżuri finanzjati mill-fondi tal-Unjoni. Għal dak il-ghan, dawn għandhom:
 - (a) jiżguraw il-komplementarjetà, is-sinerġija, il-koerenza u l-konsistenza bejn strumenti differenti fil-livelli tal-Unjoni, nazzjonali u, fejn xieraq, reġjonali, b'mod partikolari fir-rigward ta' miżuri finanzjati minn fondi tal-Unjoni, kemm fil-fażi tal-ippjanar kif ukoll waqt l-implimentazzjoni;
 - (b) jottimizzaw il-mekkaniżmi għall-koordinazzjoni biex jevitaw duplikazzjoni tal-isforz; u
 - (c) jiżguraw kooperazzjoni mill-qrib bejn daww responsabbli għall-implimentazzjoni fil-livelli tal-Unjoni, nazzjonali u, fejn xieraq, reġjonali biex jirriżultaw f'azzjonijiet ta' appoġġ koerenti u simplifikati taħt kull wieħed mill-istrumenti stabbiliti skont dan ir-Regolament.
2. Il-Kummissjoni għandha tagħmel hilita biex tiżgura l-komplementarjetà u s-sinerġiji bl-appoġġ provdut minn organizzazzjonijiet internazzjonali rilevanti oħra.

Artikolu 34

Monitoraġġ tal-implimentazzjoni

1. Il-Kummissjoni għandha timmonitorja l-implimentazzjoni tal-Programm u tkejjel il-kisba tal-għanijiet ġenerali stabbiliti fl-Artikolu 4 u l-għanijiet speċifiċi stabbiliti fl-Artikolu 5. L-indikaturi li għandhom jintużaw għar-rappurtar dwar il-progress u għall-fini tal-monitoraġġ u l-evalwazzjoni tal-Programm lejn il-kisba tal-għanijiet ġenerali u speċifiċi huma stabbiliti fl-Anness III ta' kull strument tal-Programm. Il-monitoraġġ tal-implimentazzjoni għandu jkun immirat u proporzjonat għall-attivitajiet imwettqa taħt l-istrumenti differenti tal-Programm.

2. Is-sistema tar-rapportar dwar il-prestazzjoni għandha tiżgura li d-dejta għall-monitoraġġ tal-implimentazzjoni u tar-riżultati tal-Programm tingabar b'mod effiċjenti, effettiv, u f'waqtu. Għal dan il-ghan, għandhom jiġu imposti rekwiżiti ta' rapportar proporzjonali fuq ir-riċevituri tal-fondi tal-UE.

Artikolu 35
Rapport annwali

1. Il-Kummissjoni għandha ttipprovdi rapport annwali lill-Parlament Ewropew u lill-Kunsill dwar l-implimentazzjoni tal-Programm.
2. Fir-rigward tal-attivitajiet ta' appoġġ finanzjarju, ir-rapport annwali għandu jinkludi informazzjoni dwar il-progress magħmul fl-impenji ta' riforma mill-Istati Membri konċernati taht l-għodda għat-twettiq ta' riformi. Ir-rapport annwali għandu jinkludi wkoll informazzjoni ekwivalenti dwar l-implimentazzjoni tal-komponent ta' appoġġ finanzjarju taht il-faċilità ta' konverġenza.
Għall-fini tar-rapportar dwar l-attivitajiet ta' appoġġ finanzjarju msemmi fis-subparagrafu 1, il-Kummissjoni tista' tuża l-kontenut tad-dokumenti rilevanti adottati uffiċjalment mill-Kummissjoni taht is-Semestru Ewropew, kif xieraq.
3. Fir-rigward tal-attivitajiet ta' appoġġ tekniku, ir-rapport annwali għandu jinkludi informazzjoni dwar:
 - (a) talbiet għal appoġġ sottomessi mill-Istati Membri skont l-Artikolu 19(1);
 - (b) l-analizi tal-applikazzjoni tal-kriterji, imsemmija fl-Artikolu 19(2), użata biex jiġu analizzati t-talbiet għall-appoġġ sottomessi mill-Istati Membri;
 - (c) pjanijiet ta' kooperazzjoni u appoġġ imsemmija fl-Artikolu 19(3); u
 - (d) miżuri speċjali adottati skont l-Artikolu 23(6).
4. Fir-rigward tal-attivitajiet ta' appoġġ tekniku, ir-rapport annwali għandu jinkludi wkoll l-istess elementi msemmija fil-paragrafu 3 fir-rigward tal-implimentazzjoni tal-komponent tal-appoġġ tekniku taht il-faċilità ta' konverġenza.

Artikolu 36
Evalwazzjoni tal-Programm

1. Il-Kummissjoni għandha ttipprovdi lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni b'rapport ta' evalwazzjoni indipendenti ta' nofs it-terminu dwar il-Programm sa mhux aktar tard minn erba' snin wara l-bidu tal-implimentazzjoni tal-Programm u b'rapport ta' evalwazzjoni *ex post* indipendenti dwar il-Programm sa mhux aktar tard minn erba' snin wara t-tmiem tal-perjodu speċifikat fl-Artikolu 1.
2. L-evalwazzjoni għandha tkopri l-għodda għat-twettiq ta' riformi, l-istrument ta' appoġġ tekniku u l-faċilità ta' konverġenza.
3. Ir-rapport ta' evalwazzjoni ta' nofs it-terminu għandu jinkludi informazzjoni dwar il-kisba tal-għanijiet tal-Programm, l-effiċjenza tal-użu tar-riżorsi u l-valur miżjud Ewropew tal-Programm. Huwa għandu jindirizza wkoll ir-rilevanza kontinwa tal-għanijiet u l-azzjonijiet kollha.

4. Ir-rapport tal-evalwazzjoni *ex post* għandu jikkonsisti minn valutazzjoni globali tal-Programm u għandu jinkludi informazzjoni dwar l-impatt tiegħu fuq terminu twil.

KAPITOLU VI

Dispożizzjonijiet tranżizzjonali u finali

Artikolu 37

Informazzjoni, komunikazzjoni u pubbliċità

1. Ir-riċevituri tal-finanzjament tal-Unjoni għandhom jirrikonoxxu l-origini u jiżguraw il-viżibbiltà tal-finanzjament tal-Unjoni, b'mod partikolari meta jippromwovu l-azzjonijiet u r-riżultati tagħhom, billi jipprovdu informazzjoni mmirata koerenti, effettiva u proporzjonata lil diversi udjenzi inkluż lill-midja u lill-pubbliku.
2. Il-Kummissjoni għandha timplimenta azzjonijiet ta' informazzjoni u ta' komunikazzjoni relatati mal-Programm, u l-azzjonijiet u r-riżultati tiegħu. Ir-riżorsi finanzjarji allokat i għall-Programm għandhom jikkontribwixxu wkoll għall-komunikazzjoni korporattiva tal-prijoritajiet politiċi tal-Unjoni, sakemm dawn ikunu relatati mal-għanijiet msemmija fl-Artikoli 4 u 5.

Artikolu 38

Dispożizzjoni tranżizzjonali

1. Azzjonijiet u attivitajiet ta' appoġġ tekniku mibdija fil-31 ta' Diċembru 2020, jew qabel, skont ir-Regolament (UE) Nru 2017/825 għandhom ikomplu jiġu rregolati minn dak ir-Regolament sakemm jitlestew.
2. Il-pakkett finanzjarju tal-Programm imsemmi fil-punt (b) u punt (c)(ii) tal-Artikolu 7(2) jista' wkoll ikopri spejjeż ta' assistenza teknika u amministrattiva, inkluż il-monitoraġġ, il-komunikazzjoni u l-evalwazzjoni meħtieġa skont ir-Regolament (UE) Nru 2017/825 u li ma jkunux tlestew sal-31 ta' Diċembru 2020.
3. Fejn meħtieġ, jistgħu jiddaħhlu approprjazzjonijiet fil-baġit lil hinn mill-2020 biex ikopru l-ispejjeż previsti fl-Artikolu 7(3) relatati mal-ġestjoni ta' azzjonijiet mhux imwettqa sal-31 ta' Diċembru 2020.

Artikolu 39

Dhul fis-seħħ

Dan ir-Regolament għandu jidhol fis-seħħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

- 1.1. Titolu tal-proposta/tal-inizjattiva
- 1.2. Qasam(oqsma) ta' politika kkonċernat(i) (*raggruppament ta' programmi*)
- 1.3. Natura tal-proposta/tal-inizjattiva
- 1.4. Raġunijiet għall-proposta/għall-inizjattiva
- 1.5. Durata u impatt finanzjarju
- 1.6. Mod(i) ta' ġestjoni ppjanat(i)

2. MIŻURI TA' ĠESTJONI

- 2.1. Regoli ta' monitoraġġ u ta' rapportar
- 2.2. Sistema ta' ġestjoni u ta' kontroll
- 2.3. Miżuri għall-prevenzjoni ta' frodi u ta' irregolaritajiet

3. IMPATT FINANZJARJU STMAT TAL-PROPOSTA/TAL-INIZJATTIVA

- 3.1. Intestatura/i tal-qafas finanzjarju pluriennali u linja/i baġitarja/i tan-nefqa affettwata(i)
- 3.2. Impatt stmat fuq in-nefqa
 - 3.2.1. *Sommarju tal-impatt stmat fuq in-nefqa*
 - 3.2.2. *Impatt stmat fuq l-appropriazzjonijiet ta' natura amministrattiva*
 - 3.2.3. *Kontribuzzjonijiet ta' partijiet terzi*
- 3.3. Impatt stmat fuq id-dħul

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/TAL-INIZJATTIVA

1.1. Titolu tal-proposta/tal-inizjattiva

Proposta għal Regolament tal-Parlament Ewropew u tal-Kunsill dwar l-istabbiliment tal-Programm ta' Appoġġ għal Riformi għall-perjodu 2021 - 2027

1.2. Qasam/oqsma ta' politika kkonċernat(i) (*Raggruppament ta' programmi*)

Affarijiet Ekonomiċi u Finanzjarji

1.3. Il-proposta/l-inizjattiva hija relatata ma':

✓ azzjoni ġdida

□ azzjoni ġdida li ssegwi proġett pilota/azzjoni preparatorja³⁴

✓ l-estensjoni ta' azzjoni eżistenti

□ fużjoni jew dirottat ta' azzjoni waħda jew aktar lejn/ma' azzjoni ohra jew azzjoni ġdida

1.4. Raġunijiet għall-proposta/għall-inizjattiva

1.4.1. *Rekwiżit(i) li jridu jiġu ssodisfati fuq terminu qasir jew twil inkluża kronoloġija dettaljata għall-proseguwiment tal-implimentazzjoni tal-inizjattiva*

Riformi strutturali huma bidliet li jimmodifikaw, b'mod li jdum, l-istruttura ta' ekonomija jew il-qafas istituzzjonali u regolatorju li fih joperaw in-negozji u n-nies. Jekk magħzula u implimentati sew, ir-riformi strutturali jistgħu jhaffu l-proċess ta' konverġenza soċjali u ekonomika bejn l-Istati Membri, kemm ġewwa kif ukoll barra ż-żona tal-euro, u jsaħħu r-reżiljenza tal-ekonomiji tal-Istati Membri. Dan huwa mistenni li jwassal għal prosperità akbar u għal funzjonament bla xkiel u stabbli tal-Unjoni Ekonomika u Monetarja (UEM) kollha kemm hi.

Filwaqt li r-riformi strutturali huma mfassla biex isaħħu l-kompetittività tal-ekonomija, it-tkabbir potenzjali u r-reżiljenza ekonomika u soċjali, il-benefiċċji tagħhom spiss jimmaterjalizzaw biss fuq perjodu twil, filwaqt li l-kostijiet ekonomiċi, soċjali u politiċi tagħhom spiss jiġġarrbu fuq perjodu qasir. Il-gvernijiet nazzjonali jistgħu, għalhekk, jibqgħu lura milli jagħtu bidu għall-implimentazzjoni ta' xi riformi. Esperjenza fl-implimentazzjoni tal-mekkaniżmu ta' koordinazzjoni tal-politika ekonomika taht is-Semestru Ewropew turi li l-implimentazzjoni tar-riformi tibqa' waħda bil-mod u mhux uniformi madwar l-Istati Membri, u twassal għal impatti negattivi fuq il-konverġenza u fuq ir-reżiljenza tal-ekonomiji tal-Istati Membri tal-UE u għalhekk tal-Unjoni kollha kemm hi.

F'dan l-isfond, il-Kummissjoni qed tipproponi Programm ta' Appoġġ għal Riformi ġdid (il-Programm), li jinkludi tliet strumenti komplementari separati: (i) l-ghodda għat-twertiq ta' riformi; (ii) programm ta' segwitu għall-SRSP, fil-forma ta' strument ta' appoġġ tekniku; u (iii) il-faċilità ta' konverġenza, li tipprovdi appoġġ immirat u speċifiku lil Stati Membri li mhumiex fiż-żona tal-euro, li jkunu hađu passi dimostrabbli biex jissieħbu fiż-żona tal-euro sa żmien speċifikat. Il-Programm għalhekk għandu l-għan li jappoġġja lill-gvernijiet u lill-awtoritajiet tal-Istati

³⁴

Kif imsemmi fl-Artikolu 58(2)(a) jew (b) tar-Regolament Finanzjarju.

Membri, fuq talba tagħhom jew mal-proposti ta' riforma tagħhom, fl-isforzi tagħhom biex ifasslu u jimplimentaw riformi strutturali li jsostnu t-tkabbir. Il-Programm huwa maħsub biex jikkontribwixxi għall-għan generali li jitjiebu l-koeżjoni, il-kompetittività, il-produttività, it-tkabbir u l-impjiegi. Għal dak il-għan, jenhtieg li jipprovdi inċentivi finanzjarji għat-tlestija ta' riformi ta' natura strutturali u appoġġ tekniku biex tissaħħaħ il-kapaċità amministrattiva tal-Istati Membri fir-rigward tal-isfidi li jaffaċċjaw l-istituzzjonijiet, il-governanza, l-amministrazzjoni pubblika, u s-setturi ekonomiċi u soċjali.

- 1.4.2. *Il-valur miżjud tal-involviment tal-Unjoni (dan jista' jirriżulta minn fatturi differenti, eż. il-gwadann mill-koordinazzjoni, iċ-ċertezza tad-dritt, effettività akbar jew il-kumplementarjetajiet). Għall-finijiet ta' dan il-punt, "il-valur miżjud tal-involviment tal-Unjoni" huwa l-valur li jirriżulta mill-intervent tal-Unjoni li jkun addizzjonali għall-valur li altrimenti kien jinholoq mill-Istati Membri wehldhom.*

Ir-raġunijiet għal azzjoni fil-livell Ewropew (*ex-ante*)

Il-Programm ta' Appoġġ għal Riformi l-għdid se joffri kombinazzjoni unika ta' strumenti għall-Istati Membri kollha tal-UE, u b'hekk jimmassimizza l-impatt fil-livell tal-UE. Il-valur miżjud ewlieni tiegħu huwa l-karattru volontarju u l-promozzjoni tas-sjieda tar-riformi mill-Istati Membri.

L-ghodda għat-twettiq ta' riformi hija rispons dirett għall-implimentazzjoni dgħajfa tar-riformi strutturali fil-livell nazzjonali u għal vojt identifikat fis-sistema attwali tal-governanza ekonomika tal-UE. Filwaqt li l-implimentazzjoni tar-riformi strutturali fl-Istati Membri tibqa' kompetenza nazzjonali, azzjoni fil-livell tal-UE se tipprovdi spinta sabiex tingheleb l-eżitazzjoni politika biex jitwettqu riformi (li jistgħu jkunu parzjalment relatati mal-kostijiet finanzjarji jew politiċi fuq perjodu qasir). Il-Programm għandu l-għan ukoll li jipprovdi appoġġ finanzjarju konkret għall-implimentazzjoni ta' riformi identifikati fil-proċess tas-Semestru Ewropew, filwaqt li jirrispetta l-prinċipji tas-sussidjarjetà.

L-istrument ta' appoġġ tekniku (u l-komponent ta' appoġġ tekniku tal-faċilità ta' konverġenza) se jkompli jsaħħu l-kapaċità amministrattiva tal-Istati Membri permezz ta' netwerk ta' għarfien espert mal-Unjoni kollha għall-benefiċċju tal-Istati Membri kollha li jitolbu appoġġ u se jippromwovi fiduċja reċiproka u aktar kooperazzjoni bejn l-Istati Membri u l-Kummissjoni.

Il-komponent ta' appoġġ finanzjarju tal-faċilità ta' konverġenza, immirat lejn l-Istati Membri, li ħadu passi dimostrabbli biex jadottaw il-munita unika f'perjodu speċifikat, se jkollu l-għan li jsaħħaħ ir-reżiljenza ta' dawn l-Istati Membri fi triqithom biex jissieħbu fiż-żona tal-euro u r-reżiljenza taż-żona tal-euro kollha kemm hi, u dan jippermetti effetti transfruntiera pożittivi u/jew effetti konsegwenzjali pożittivi għaž-żona tal-euro u għall-Unjoni kollha kemm hi.

Il-valur miżjud iġġenerat mistenni tal-Unjoni (*ex-post*)

Filwaqt li l-implimentazzjoni tar-riformi strutturali fl-Istati Membri tibqa' kompetenza nazzjonali, is-snin ta' kriżi wrew li minhabba r-rabtiet qawwija bejn l-ekonomiji tal-Istati Membri, l-isforzi ta' riformi ma jistgħux ikunu kwistjoni nazzjonali biss. Il-koordinazzjoni tal-politika ekonomika giet imsaħħa fil-kuntest tas-Semestru Ewropew iżda l-implimentazzjoni tar-Rakkomandazzjonijiet Speċifiċi għall-Pajjiż sa issa kienet irregolari madwar l-Istati Membri. Il-programm se jipprovdi appoġġ addizzjonali għall-implimentazzjoni tar-riformi taħt is-Semestru Ewropew. Billi jagħmel hekk, se jikkontribwixxi għall-istabbiltà makroekonomika u

ghar-reżiljenza ekonomika u soċjali tal-Istati Membri. L-impatt tiegħu għalhekk se jinhass mhux biss fil-livell nazzjonali, iżda se jkollu wkoll effetti konsegwenzjali pożittivi għall-Unjoni kollha kemm hi.

1.4.3. *Tagħlimiet mehuda minn esperjenzi simili fl-imghoddi*

L-istrument ta' appoġġ tekniku huwa kontinwazzjoni tal-Programm eżistenti ta' Appoġġ għal Riformi Strutturali tal-2017-2020, li daħal fis-seħh fl-20 ta' Mejju 2017. L-implimentazzjoni tal-SRSP bdiet f'Settembru 2017 bl-adozzjoni tal-Programm ta' Hidma Annwali tal-2017 u kompliet bl-adozzjoni tal-Programm ta' Hidma Annwali tal-2018 f'Marzu 2018. Anke jekk, minn perspettiva regolatorja, għadu kmieni biex ikun hemm evalwazzjoni formali tal-SRSP, jistgħu jittiehdu xi tagħlimiet mill-appoġġ tekniku mogħti lill-Greċja (permezz tat-Task Force għall-Greċja - TFGR) u Ċipru (permezz tal-Grupp ta' Appoġġ għal Ċipru - SGCY) fil-kuntest tal-programmi ta' aġġustament u mill-azzjoni preparatorja għar-riformi strutturali mwettqa fl-2016 (EUR 3 000 000). B'mod partikolari, fil-każ tat-TFGR, l-evalwazzjoni mwettqa fl-2014 ikkonfermat li l-appoġġ ipprovdut bħala assistenza teknika kkontribwixxa b'mod sinifikanti għall-implimentazzjoni tal-programm ta' riforma. Bl-istess mod, ir-Rapport Speċjali mill-QEA kkonkluda wkoll li, b'mod ġenerali, it-TFGR kellu suċċess fil-kisba tal-mandat tiegħu – li jipprovdni assistenza teknika rilevanti f'oqsma li jkopru kważi l-ispettru kollu tal-politika pubblika, li kien fil-biċċa l-kbira konformi mal-kundizzjonijiet tal-programm ta' aġġustament ekonomiku.

Għalkemm, kif diġà ssemma', l-implimentazzjoni reċenti tal-azzjoni preparatorja (il-hidma fil-prattika giet iffinalizzata dan l-aħħar) u l-adozzjoni reċenti tal-SRSP jagħmluha diffiċli biex tiġi pprovduta analiżi tal-prestazzjoni u tal-impatt tagħha, jistgħu jsiru xi konkluzjonijiet preliminari:

- Il-Programm jimla vojt fl-implimentazzjoni tar-riformi strutturali billi jappoġġja lill-Istati Membri f'diversi stadji tal-proċess ta' riforma;
- Il-partecipazzjoni fil-Programm tinvolvi piż amministrattiv pjuttost baxx meta mqabbel ma' programmi oħra tal-Unjoni, u l-appoġġ jista' jingħata relattivament malajr;
- L-SRSP jikkontribwixxi b'mod qawwi għal implimentazzjoni konsistenti tal-prioritajiet strateġiċi tal-Unjoni;
- L-azzjonijiet tal-SRSP spiss jikkontribwixxu għall-iżvilupp u l-implimentazzjoni ta' soluzzjonijiet li jindirizzaw kwistjonijiet transfruntiera u sfidi madwar l-Unjoni;
- F'xi każijiet, l-appoġġ ippermetta wkoll l-ingranaġġ ta' fondi minn programmi oħra tal-Unjoni, pereż. billi jgħin biex jithejjew u jiġu integrati aħjar proġetti taht l-fond tal-Unjoni;
- L-Istati Membri jidhru li japprezzaw b'mod speċjali l-iskambju tal-għarfien espert ma' Stati Membri jew esperti oħra; u
- Il-karattru volontarju tal-partecipazzjoni fil-Programm u n-natura kunsenswali tal-kooperazzjoni matul il-proċess kollu ta' appoġġ jgħinu biex tiġi żviluppata fiduċja reċiproka u tiġi promossa l-kooperazzjoni ...]

1.4.4. *Kompatibbiltà u sinerġija possibbli ma' strumenti oħra xierqa*

Il-Programm se jkun koerenti ma' u jsaħħaħ il-koordinazzjoni tal-politika mwettqa taht is-Semestru Ewropew. Fl-istess hin, huwa konsistenti mal-istrument tal-

investiment relatat ma' proġetti tal-Fondi Strutturali u ta' Investiment Ewropej (fondi tal-Unjoni) u programmi oħra tal-Unjoni u se jipprovdi ingranagġ għall-fondi tal-Unjoni. Barra minn hekk, il-Programm jibni fuq l-esperjenza attwali tal-SRSP.

Il-Kummissjoni se tkompli tiżgura li l-azzjonijiet proposti għall-implimentazzjoni taħt il-Programm ikunu komplementari u ma jirkbux fuq programmi u fondi oħra tal-Unjoni (inkluż il-fondi tal-Unjoni). Se tkompli tiġi żgurata koordinazzjoni fi ħdan l-arrangamenti interni ta' ħidma (permezz ta' mekkaniżmu ta' koordinazzjoni simili għall-mekkanizmu ta' koordinazzjoni li diġà jeżisti għall-appoġġ tekniku taħt l-SRSP, li jinvolvi rappreżentanti tas-servizzi l-aktar ikkonċernati) u mal-Istati Membri (deċiżjonijiet biex jingħata appoġġ lil Stat Membru, *inter alia*, iqisu l-azzjonijiet u l-miżuri eżistenti finanzjati mill-fondi u l-programmi tal-Unjoni).

Il-karatteristika li r-riformi soġġetti għal kontribuzzjonijiet finanzjarji mill-Programm iridu jiġu identifikati fil-kuntest tal-proċess eżistenti tas-Semestru Ewropew, se tkun strumentali biex tiġi żgurata l-addizzjonalità u jiġi evitat li l-Programm ta' Appoġġ għal Riformi jappoġġja riformi li kieku kienu jseħħu xorta waħda. Barra minn hekk, il-monitoraġġ tal-implimentazzjoni ta' dawn ir-riformi fis-Semestru Ewropew se jipprovdi salvagwardji addizzjonali għal dan il-għan.

1.5. **Durata u impatt finanzjarju**

✓ **durata limitata**

- ✓ fis-seħħ mill-2021 sal-2027
- ☐ Impatt finanzjarju minn SSSS sa SSSS għall-appropriazzjonijiet ta' impenn u minn SSSS sa SSSS għall-appropriazzjonijiet ta' pagament.

☐ **durata illimitata**

- Implimentazzjoni b'perjodu ta' tnedija minn SSSS sa SSSS,
- segwita b'operazzjoni fuq skala shiħa.

1.6. **Mod(i) ta' ġestjoni ppjanat(i)**³⁵

✓ **Ġestjoni diretta** mill-Kummissjoni

- ✓ mid-dipartimenti tagħha, inkluż il-persunal tagħha fid-delegazzjonijiet tal-Unjoni;
- ☐ mill-aġenziji eżekuttivi

☐ **Ġestjoni kondiviza** mal-Istati Membri

✓ **Ġestjoni indiretta** billi l-kompiti tal-implimentazzjoni tal-baġit jiġu fdati lil:

- ☐ pajjiżi terzi jew lill-korpi nnominati minnhom;
- ✓ organizzazzjonijiet internazzjonali u lill-aġenziji tagħhom (iridu jiġu speċifikati);
- ✓ il-BEI u lill-Fond Ewropew tal-Investiment;
- ☐ korpi li jissemmew fl-Artikoli 70 u 71 tar-Regolament Finanzjarju;
- ✓ korpi tal-liġi pubblika;

³⁵Dettalji tal-modi ta' ġestjoni u r-referenzi għar-Regolament Finanzjarju jinsabu fuq is-sit BudgWeb:
<https://myintracomm.ec.europa.eu/budgweb/MT/man/budgmanag/Pages/budgmanag.aspx>

- ✓ korpi rregolati mil-ligi privata b'missjoni ta' sevizz pubbliku sa fejn jipprovdu garanziji finanzjarji adegwati;
- ☐ korpi rregolati mil-ligi privata ta' Stat Membru li jkunu fdati bl-implimentazzjoni ta' shubija pubblika privata u li jipprovdu garanziji finanzjarji adegwati;
- ☐ persuni fdati bl-implimentazzjoni ta' azzjonijiet speċifiċi fil-PESK skont it- Titolu V tat-TUE, u identifikati fl-att baziku rilevanti.

2. MIŻURI TA' ĠESTJONI

2.1. Regoli ta' monitoraġġ u ta' rapportar

Speċifika l-frekwenza u l-kundizzjonijiet.

Il-proposta tinkludi obbligi ta' monitoraġġ u evalwazzjoni. Il-kisba tal-ghanijiet speċifiċi se tkun immonitorjata fuq il-bażi tal-indikaturi li jinsabu fil-proposta; il-Kummissjoni se tirrapporta kull sena lill-Parlament Ewropew u lill-Kunsill dwar l-implimentazzjoni tal-Programm.

Il-Kummissjoni se tipprovdi lill-Parlament Ewropew u lill-Kunsill b'rapport interim ta' evalwazzjoni u b'rapport ta' evalwazzjoni *ex-post*.

Ir-rapport tal-evalwazzjoni ta' nofs it-terminu se jinkludi informazzjoni dwar kemm intlahqu l-ghanijiet tal-Programm, l-effikaċja, l-effiċjenza, ir-rilevanza, il-koerenza u l-valur miżjud tal-UE tal-Programm. Ir-rapport se jindirizza wkoll jekk l-ghanijiet u l-azzjonijiet kollha għadhomx rilevanti. Ir-rapport ta' evalwazzjoni *ex-post* se jikkonsisti minn valutazzjoni globali tal-Programm u se jinkludi informazzjoni dwar l-impatt tiegħu fuq perjodu twil.

2.2. Sistema/i ta' ġestjoni u ta' kontroll

2.2.1. Ġustifikazzjoni tal-mod(i) ta' ġestjoni, tal-mekkanizmu/i għall-implimentazzjoni tal-finanzjament, tal-modalitajiet ta' pagament u tal-istrategija ta' kontroll proposti

Il-Programm jista' jiġi implimentat direttament mill-Kummissjoni jew indirettament, minn entitajiet u persuni li mhumex Stati Membri skont l-Artikolu 58(c) tar-Regolament Finanzjarju (l-Artikolu 62(1)(c) tal-futur).

Fir-rigward tal-ghoti ta' appoġġ tekniku, il-Programm jibni fuq l-esperjenza tal-SRSP, li giet immaniġġjata taħt ġestjoni diretta u indiretta, li karatteristika attraenti tagħha kienet is-semplicità amministrattiva tagħha. Biex tkun żgurata l-kontinwità u tinzamm il-koerenza ta' qafas wieħed għat-tliet strumenti, il-ġestjoni diretta hija l-aktar għażla xierqa. Fejn ikun xieraq, fid-dawl tal-oġettivi ta' politika u filwaqt li jitqiesu wkoll l-oġettivi ta' kontroll, se tintuża wkoll ġestjoni indiretta mal-organizzazzjonijiet internazzjonali.

Il-ġestjoni diretta hija wkoll mezz xieraq biex tingħata l-kontribuzzjoni finanzjarja taħt l-ghodda għat-tweqqi ta' riformi (inkluż taħt l-istrument ta' konverġenza), li huwa mahsub bħala "mekkanizmu ta' incensiv" li jikkonsisti minn trasferiment ta' fondi lill-baġits tal-Istati Membri mingħajr rabta mal-kostijiet. Il-ġestjoni diretta se tippermetti l-interazzjoni attiva meħtieġa bejn il-Kummissjoni u l-Istati Membri fit-tnejn u l-implimentazzjoni tal-impenji ta' riforma. Il-ġestjoni diretta se tippermetti wkoll proċeduri aktar trasparenti, aktar sempliċi u aktar mgħaġġla. Il-fatt li l-kontribuzzjoni finanzjarja mhux se tkun marbuta mal-kostijiet se jirriżulta wkoll f'żieda fl-effiċjenza u fis-simplifikazzjoni tal-ġestjoni finanzjarja.

L-istrategġija ta' kontroll (dettalji pprovduti taht il-punt 2.2.2) hija kkunsidrata xierqa u bbilanċjata biex tindirizza, minn naħa waħda, ir-riskju tradizzjonali relatat mal-gestjoni diretta jew indiretta ta' proġetti ta' azzjoni mill-Kummissjoni (akkwist u għotjiet, kif indikat fil-punt 2.2.2) u, min-naħa l-oħra, il-kontribuzzjoni finanzjarja mhux marbuta mal-kostijiet (għall-istrument finanzjarju), fejn ir-riskji tat-tranzazzjoni huma aktar baxxi.

2.2.2. *Informazzjoni dwar ir-riskji identifikati u s-sistema/i ta' kontroll intern stabbilita/i għall-mitigazzjoni tagħhom*

Riskji ewlenin identifikati huma dawn li ġejjin:

1) Għall-ghodda għat-twettiq ta' riformi (inkluż taht il-faċilità ta' konverġenza):

- Ir-riskju li l-impenji ta' riforma ma jiddaħhlux fis-seħh b'mod sodisfaċenti;
- Ir-riskji relatati ma' formulazzjoni mhux ċara dwar l-istadju importanti u dwar l-indikaturi fl-att ta' implimentazzjoni;
- Ir-riskji ta' valutazzjoni żbaljata jew dewmien fil-valutazzjoni ta' jekk ir-riformi tlestewx b'mod sodisfaċenti; u
- Ir-riskji marbuta mal-kanċellazzjoni potenzjali tal-ammont tal-kontribuzzjonijiet finanzjarji.

Il-miżuri li se jiġu implimentati biex jiġu mmitigati r-riskji huma dawn li ġejjin:

- Is-sistema ta' kontroll se tkun ibbażata fuq valutazzjoni bir-reqqa tal-grad ta' twettiq tal-impenji ta' riforma. Bħala tali, peress li l-finanzjament se jkun ibbażat fuq kontribuzzjonijiet finanzjarji mhux marbuta mal-kostijiet, ir-riskju assoċjat mat-tranzazzjonijiet huwa mistenni li jkun baxx hafna.

2) Għall-istrument ta' appoġġ tekniku (inkluż taht il-faċilità ta' konverġenza):

Ir-riskji huma marbuta mal-ghazla tas-shab (pereż. istituzzjonijiet finanzjarji internazzjonali (IFI) u l-benefiċjarji finali), il-fażi kontraenti (traspożizzjoni tar-rekwiziti tal-Kummissjoni fid-dokumentazzjoni kuntrattwali), il-monitoraġġ u t-tranzazzjonijiet finanzjarji (nuqqas ta' osservanza tal-proċessi stipulati mill-Kummissjoni) u l-kejl tal-prestazzjoni (nuqqas ta' kisba ta' miri/ghanijiet definiti minn qabel).

Il-miżuri li se jiġu implimentati biex jiġu mmitigati dawn ir-riskji huma dawn li ġejjin:

- wara l-proċess ta' evalwazzjoni stabbilit qabel id-deċiżjoni tal-ghotja;
- verifika *ex-ante* mis-servizz ta' gestjoni tal-programm u verifika finanzjarja mis-servizz finanzjarju;
- validazzjoni ġerarkika tal-operazzjonijiet permezz ta' ċirkwiti xierqa;
- valutazzjoni *ex-ante* tal-entità fdata (valutazzjoni tal-pilastru); u
- kontrolli *ex-post* biex jiġu indirizzati n-nuqqasijiet sistemici tal-kontrolli *ex-ante* u li jikkontribwixxu għall-korrezzjonijiet tal-ammonti mħallsa indebitament.

2.2.3. *Stima u ġustifikazzjoni tal-kosteffettività tal-kontrolli (proporzjon tal-“kostijiet tal-kontrolli ÷ il-valur tal-fondi relatati ġestiti”), u valutazzjoni tal-livelli mistennija tar-riskju ta’ żball (mal-pagament u fl-ġheluq)*

Abbażi tal-informazzjoni disponibbli fil-Pjan ta' Ġestjoni tal-SRSS għall-2017 u r-Rapport Annwali tal-Attività, l-istima tal-kosteffettività tal-kontrolli hija taht il-5 %.

Il-kostijiet tal-persunal huma stmati permezz ta' approssimazzjonijiet ibbażati fuq analiżi tal-organigramma u d-deskrizzjonijiet tax-xogħol, filwaqt li l-kostijiet esterni tal-kontrolli huma bbażati fuq il-valuri tal-kuntratti rispettivi u tal-pagamenti relatati.

Meta wiehed iqis il-mod ta' ġestjoni propost, il-valutazzjoni tar-riskju u l-mitigazzjoni tar-riskji proposti, ir-rata mistennija ta' żbalji hija baxxa.

2.3. **Miżuri għall-prevenzjoni ta’ frodi u ta’ irregolaritajiet**

Speċifika l-miżuri ta’ prevenzjoni u ta’ protezzjoni eżistenti jew previsti, eż. mill-Istrateġija Kontra l-Frodi.

Se jiġu implimentati miżuri differenti għall-programm biex jipprevjenu l-frodi u l-irregolaritajiet.

F'konformità mal-Istrateġija Kontra l-Frodi tal-Kummissjoni li tkopri ċ-ċiklu kollu tan-nefqa, l-SRSS se jwettaq pjan speċifiku ta' azzjoni kontra l-frodi għal dawn il-kostijiet, b'kunsiderazzjoni tal-proporzjonalità u tal-benefiċċji u l-kostijiet tal-miżuri li se jiġu implimentati. Dan se jkun ibbażat b'mod wiesa' fuq l-esperjenza miksuba fl-applikazzjoni tal-istrateġija attwali kontra l-frodi tal-SRSS.

Proċessi xierqa ta' kontroll intern se japplikaw fil-livelli kollha ta' ġestjoni u se jkunu mfassla biex jipprovdu assigurazzjoni raġonevoli li jintlaħqu l-oġettivi li ġejjin: l-effikaċja, l-effiċjenza u l-ekonomija tal-operazzjonijiet; l-affidabilità tar-rappurtar; is-salvagwardja tal-assi u tal-informazzjoni; ġestjoni adegwata tar-riskji relatati mal-legalità u mar-regolarità tat-tranzazzjonijiet sottostanti, u l-prevenzjoni, is-sejbien, il-korrezzjoni u s-segwitu ta' frodi u irregolaritajiet.

Il-pjan ta' azzjoni kontra l-frodi se jiddeskrivi s-sistema ta' verifiki *ex-ante* u *ex-post* abbażi ta' sistema ta' ffleggjar aħmar, u jispeċifika l-proċeduri li jridu jiġu segwiti mill-persunal jekk jinstabu frodi jew irregolaritajiet. Huwa għandu jipprovdi wkoll informazzjoni dwar l-arrangamenti ta' hidma mal-OLAF.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura tal-qafas finanzjarju pluriennali u l-linji baġitarji ġodda tan-nefqa proposti

Intestatura tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Intestatura 2: Koeżjoni u Valuri	Diff./Mhux diff ³⁶ .	minn pajjiżi tal-EFTA ³⁷	minn pajjiżi kandidati ³⁸	minghand pajjiżi terzi	skont it-tifsira tal-Artikolu [21(2)(b)] tar-Regolament Finanzjarju
2	06.01 04 01 (Nefqa ta' sostenn għall-Programm ta' Appoġġ għal Riformi — RSP)	Mhux diff.	LE	LE	LE	LE
2	06.02.01 (RSP — Ghodda għat-Twettiq ta' Riformi)	Diff.	LE	LE	LE	LE
2	06.02.02 (RSP — Appoġġ Tekniku Operazzjonali)	Diff.	LE	LE	LE	LE
2	06.02.03.01 (RSP — Faċilità ta' Konverġenza — Komponent tal-istrument finanzjarju	Diff.	LE	LE	LE	LE
2	06.02.03.02 (RSP -Faċilità ta' konverġenza — komponent tal-appoġġ Tekniku Operazzjonali)	Diff.	LE	LE	LE	LE

³⁶ Diff. = Appropriazzjonijiet differenzjati / Mhux diff. = Appropriazzjonijiet mhux differenzjati.

³⁷ L-EFTA: Assoċjazzjoni Ewropea tal-Kummerċ Hieles.

³⁸ Pajjiżi kandidati u, meta applikabbli, pajjiżi kandidati potenzjali mill-Balkani tal-Punent.

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

Miljuni ta' EUR (sa tliet ċifri wara l-punt deċimali meta l-punt deċimali huwa rrapprezentat b'virgola)

Intestatura tal-qafas finanzjarju pluriennali	2	Koeżjoni u Valuri									
DĠ: SRSS			Sena 2021	Sena 2022	Sena 2023	Sena 2024	Sena 2025	Sena 2026	Sena 2027	Wara l- 2027	TOTAL
• Approprijazzjonijiet operazzjonali											
06.02.01 (RSP — Ghodda ghat-Twettiq ta' Riformi)	Impenji	(1)	1 100,000	3 208,450	4 400,16	4 125,15	3 666,040	4 583,500	916,700		22 000,000
	Pagamenti	(2)			3 208,450	5 958,550	2 749,530	2 750,100	5 041,85	2 291,520	22 000,000
06.02.02 (RSP — Appoġġ Tekniku Operazzjonali)	Impenji	(1a)	109,039	111,221	113,445	115,714	118,029	120,390	122,162		810,000
	Pagamenti	(2 a)	57,173	84,200	96,335	100,860	103,812	106,413	102,037	159,170	810,000
06.02.03.01 (RSP — Faċilità ta' Konverġenza — Komponent tal-istrument finanzjarju	Impenji	(1b)	100,000	291,550	399,840	374,850	333,960	416,500	83,300		2 000,000
	Pagamenti	(2b)			291,550	541,450	250,470	249,150	458,150	208,480	2 000,000
06.02.03.02 (RSP -Faċilità ta' konverġenza — komponent tal-appoġġ Tekniku Operazzjonali)	Impenji	(1c)	18,847	19,224	19,608	20,000	20,400	20,807	21,114		140,000
	Pagamenti	(2c)	10,890	16,039	18,350	19,211	19,773	20,268	19,436	16,033	140,000

Approprijazzjonijiet ta' natura amministrattiva finanzjati mill-pakkett ta' programmi speċifiċi ³⁹											
06.01 04 01 (Nefqa ta' sostenn għall-Programm ta' Appoġġ għal Riformi — RSP)		(3)	6,731	6,865	7,003	7,143	7,285	7,432	7,541		50,000
Approprijazzjonijiet TOTALI għad-DĠ SRSS	Impenji	=1+1a +3	1 334,617	3 637,310	4 940,056	4 642,857	4 145,714	5 148,629	1 150,817		25 000,000
	Pagamenti	=2+2a +3	74,794	107,104	3 621,688	6 627,214	3 130,870	3 134,113	5 629,014	2 675,203	25 000,000

• Approprijazzjonijiet operazzjonali TOTALI	Impenji	(4)	1 327,886	3 630, 445	4 933,053	4 635, 714	4 138,429	5 141,197	1 143,276		24 950,000
	Pagamenti	(5)	68,063	100,239	3 614,685	6 620,071	3 123,585	3 126,681	5 621,473	2 675,203	24 950,000
• Approprijazzjonijiet TOTALI ta' natura amministrattiva finanzjati mill-pakkett għal programmi speċifiċi			(6)	6,731	6,865	7,003	7,1430	7,285	7,432	7,541	50,000
Approprijazzjonijiet TOTALI taht INTESTATURA 2 tal-qafas finanzjarju pluriennali	Impenji	=4+ 6	1 334,617	3 637,310	4 940,056	4 642,857	4 145,714	5 148,629	1 150,817		25 000,000
	Pagamenti	=5+ 6	74,063	107,104	3 621,688	6 627,214	3 130,870	3 134,113	5 629,014	2 675,203	25 000,000

³⁹ Assistenza teknika u/jew amministrattiva u nefqa b'sostenn għall-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta. L-ispejjeż jistgħu jkopru wkoll, taht kull wiehed mit-tliet strumenti msemmija fl-Artikolu 3, il-kostijiet ta' attivitajiet oħra ta' appoġġ bħall-kontroll tal-kwalità u l-monitoraġġ ta' proġetti ta' appoġġ tekniku li jkunu għaddejjin fil-prattika u l-kostijiet tal-konsulenza bejn il-pari, l-esperti u l-gruppi ta' esperti għall-valutazzjoni u l-implimentazzjoni ta' riformi strutturali (Art. 7(3)); Dawn l-ispejjeż jirrapprezentaw EUR 50 miljun, jiġifieri 0.2 % tal-RSP (EUR 20 miljun taht il-linja baġitarja 06.02.02 u EUR 30 miljun taht il-linja baġitarja 06.02.03.02).

Jekk iżjed minn intestatura wahda hija affettwata mill-proposta / inizjattiva:

Appropriazzjonijiet TOTALI taht l-INTESTATURI 1 sa 6 tal-qafas finanzjarju pluriennali (Ammont ta' referenza)	Impenji	=4+ 6	1 334,617	3 637,310	4 940,056	4 642,857	4 145,714	5 148,629	1 150,817		25 000,000
	Pagamenti	=5+ 6	74,794	107,104	3 621,688	6 627,214	3 130,870	3 134,113	5 629,014	2 675,203	25 000,000

Intestatura tal-qafas finanzjarju pluriennali	7	“Nefqa amministrattiva”
--	----------	-------------------------

Miljuni ta' EUR (sa tliet cifri wara l-punt deċimali meta l-punt deċimali huwa rappreżentat b'virgola)

		Sena 2021	Sena 2022	Sena 2023	Sena 2024	Sena 2025	Sena 2026	Sena 2027	TOTAL
DĠ: SRSS									
• Riżorsi umani		31,750	34,710	37,723	37,723	37,723	37,723	37,723	255,075
• Nefqa amministrattiva oħra		2,500	2,700	3,000	3,000	3,000	3,000	3,000	20,200
TOTAL DĠ SRSS	Appropriazzjonijiet	34,250	37,410	40,723	40,723	40,723	40,723	40,723	275,275

Appropriazzjonijiet TOTALI taht INTESTATURA 7 tal-qafas finanzjarju pluriennali	(Total ta' impenji = Total ta' pagamenti)	34,250	37,410	40,723	40,723	40,723	40,723	40,723	275,275
---	---	--------	--------	--------	--------	--------	--------	--------	---------

Miljuni ta' EUR (sa tliet ċifri wara l-punt deċimali meta l-punt deċimali huwa rrapprezentat b'virgola)

		Sena 2021	Sena 2022	Sena 2023	Sena 2024	Sena 2025	Sena 2026	Sena 2027	Wara l- 2027	TOTAL
Appropriazzjonijiet TOTALI taht l-INTESTATURI 1 sa 7 tal-qafas finanzjarju pluriennali	Impenji	1 368,867	3 674,720	4 980,779	4 683,580	4 186,437	5 189,352	1 191,540		25 275,275
	Pagamenti	109,044	144,514	3 662,411	6 667,937	3 171,593	3 174,836	5 669,737	2 675,203	25 275,275

3.2.2. Sommarju tal-impatt stmat fuq l-appropriazzjonijiet ta' natura amministrattiva

- ☐ Il-proposta/l-inizjattiva ma tehtiegx l-użu ta' appropriazzjonijiet ta' natura amministrattiva
- ☒ Il-proposta/l-inizjattiva tehtieg l-użu ta' appropriazzjonijiet ta' natura amministrattiva, kif spjegat hawn taht:

miljun (sa tliet ċifri wara l-punt deċimali, fejn il-punt deċimali huwa rappreżentat b'virgola)

	Sena 2021	Sena 2022	Sena 2023	Sena 2024	Sena 2025	Sena 2026	Sena 2027	Wara l- 2027	TOTAL
INTESTATURA 7 tal-qafas finanzjarju pluriennali									
Riżorsi umani	31,750	34,710	37,723	37,723	37,723	37,723	37,723		255,075
Nefqa amministrattiva ohra	2,500	2,700	3,000	3,000	3,000	3,000	3,000		20,200
Subtotal tal- INTESTATURA 7 tal-qafas finanzjarju pluriennali	34,250	37,410	40,723	40,723	40,723	40,723	40,723		275,275
Barra mill-INTESTATURA 7⁴⁰ tal-qafas finanzjarju pluriennali									
Riżorsi umani									
Nefqa ohra ta' natura amministrattiva	6,731	6,865	7,003	7,143	7,285	7,432	7,510		50,000
Subtotal barra mill-INTESTATURA 7 tal-qafas finanzjarju pluriennali	6,731	6,865	7,003	7,143	7,285	7,430	7,541		50,000
TOTAL	40,981	44,275	47,726	47,866	48,008	48,155	48,264		325,275

L-appropriazzjonijiet mehtiegi għar-riżorsi umani u għal nefqa ohra ta' natura amministrattiva se jiġu koperti mill-appropriazzjonijiet tad-DĠ li diġà jkunu assenjati għall-ġestjoni tal-azzjoni u/jew li diġà jkunu ġew riassenjati fid-DĠ, flimkien, jekk ikun mehtieg, ma'

⁴⁰

Assistenza teknika u/jew amministrattiva u nefqa b'sostenn għall-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

kwalunkwe allokazżjoni addizzjonali li tista' tinghata lid-DĠ tal-ġestjoni skont il-proċedura annwali ta' allokazżjoni u fid-dawl tal-limitazzjonijiet baġitarji.

3.2.2.1. Rekwiziti stmati ta' riżorsi umani

- ☐ Il-proposta/l-inizjattiva ma teħtiegħ l-użu ta' riżorsi umani.
- ☒ Il-proposta/inizjattiva tirrikjedi l-użu ta' riżorsi umani, kif spjegat hawn taħt:

L-istima trid tiġi espressa f'unitajiet ekwivalenti għal full-time

	Sena 2021	Sena 2022	Sena 2023	Sena 2024	Sena 2025	Sena 2026	Sena 2027	Total
• Pożizzjonijiet fil-pjan ta' stabbiliment (uffiċjali u agenti temporanji)								
XX 01 01 01 (Kwartieri ġenerali u l-Uffiċċji tar-Rappreżentanza tal-Kummissjoni)	196	214	233	233	233	233	233	233
XX 01 01 02 (Delegazzjonijiet)								
XX 01 05 01 (Riċerka indiretta)								
10 01 05 01 (Riċerka diretta)								
• Persunal estern (f'unità Ekwivalenti għall-Full-Time: FTE)⁴¹								
XX 01 02 01 (AC, END, INT mill-"pakkett kumplessiv")	49	54	58	58	58	58	58	58
XX 01 02 02 (AC, AL, END, INT u JED fid-delegazzjonijiet)								
XX 01 04 yy ⁴²	- fil-Kwartieri Ġenerali							
	- fid-Delegazzjonijiet							
XX 01 05 02 (AC, END, INT - Riċerka indiretta)								
10 01 05 02 (AC, END, INT - Riċerka diretta)								
Linji baġitarji oħra (speċifika)								
TOTAL	245	268	291	291	291	291	291	291

⁴¹ AC = Agenti Kuntrattwali; AL = Persunal Lokali; END = Espert Nazzjonali Sekondar; INT= Persunal tal-aġenzija; JED = Esperti Żgħażaġh f'Delegazzjonijiet.

⁴² Sottolimitu massimu għall-persunal estern kopert mill-appropriazzjonijiet operazzjonali (li qabel kienu l-linji "BA").

XX huwa l-qasam ta' politika jew it-titolu konċernat.

Ir-rizorsi umani meħtieġa se jiġu koperti mill-persunal tad-DĠ li diġà jkun assenjat għall-ġestjoni tal-azzjoni u/jew li diġà jkun ġie riassenjat fid-DĠ, flimkien, jekk ikun meħtieġ, ma' kwalunkwe allokkazzjoni addizzjonali li tista' tingħata lid-DĠ tal-ġestjoni skont il-proċedura annwali ta' allokkazzjoni u fid-dawl tal-limiti baġitarji.

Deskrizzjoni tal-kompliti li jridu jitwettqu:

Uffiċjali u aġenti temporanji	Il-kompitu li jrid jitwettaq jinkludi l-kompiti kollha meħtieġa għal a) l-ipproċessar tal-impenji ta' riforma, b) l-analizi tat-twettiq tal-impenji ta' riforma; c) l-ipproċessar tat-talba tal-Istati Membri u l-ġestjoni sussegwenti tal-proġetti u d) il-ġestjoni finanzjarja u kuntrattwali tal-programm, jiġifieri: • Il-valutazzjoni tas-sottomissjoni tal-Istati Membri u thejji tal-atti legali relatati, inkluż il-koordinazzjoni ma'/kontribuzzjoni minn sevizzi oħra jew esperti esterni • Valutazzjoni tal-issodisfar tal-impenji ta' riforma u thejji tal-atti legali relatati • Relazzjonijiet, rappurtar u negozjati mal-PE, il-Kunsill u istituzzjonijiet oħra tal-UE dwar il-Programm kumplessiv • Relazzjonijiet mal-Istati Membri u partijiet konċernati oħra (<i>inter alia</i> dwar is-sitwazzjoni attwali tal-impenji ta' riforma); interazzjonijiet fi hdan is-Semestru Ewropew • Proċeduri organizzattivi u thejji tal-atti legali relatati dwar is-sospensjoni, il-kanċellazzjoni ta' pagamenti u l-irkupru ta' fondi, l-organizzazzjoni ta' sejhiet għal Stati Membri, eċċ. • Thejji tal-programmi ta' hidma/deċiżjonijiet ta' finanzjament, li jistabbilixxu prioritajiet • Ġestjoni tal-proċeduri ta' kuntrattar • Komunikazzjoni mal-partijiet konċernati dwar kwistjonijiet kuntrattwali u finanzjarji • Thejji u organizzazzjoni tal-laqgħat tal-Grupp ta' Tmexxija ta' Livell Għoli mad-DĠ konċernati, mal-Istati Membri u ma' partijiet konċernati oħra. • Ġestjoni ta' proġetti: it-tfassil, l-implimentazzjoni u s-segwitu tal-proġetti u l-ġestjoni tan-naħa kuntrattwali u finanzjarja: impenn, pagament, ordni ta' rkupru, eċċ. • Twettiq ta' kontrolli • Ġestjoni tal-ghodod tal-IT • Kontribuzzjonijiet u segwitu tal-proċedura DAS annwali. Monitoraġġ u rappurtar dwar il-kisba tal-ghanijiet, inkluż fil-proċedura baġitarja, fil-pjan ta' ġestjoni, fir-reviżjoni ta' nofs it-terminu, fir-rapporti AAR u AOS
Persunal estern	Appoġġ għall-kompiti finanzjarji u amministrattivi.

3.2.3. Kontribuzzjonijiet ta' partijiet terzi

Il-proposta/l-inizjattiva:

- ☐ ma tipprevedix il-kofinanzjament minn partijiet terzi
- ☒ tipprevedi l-kofinanzjament minn partijiet terzi li qed jiġi stmat hawn taht:

Approprijazzjonijiet f'EUR miljun (aġġustati għal tliet pożizzjonijiet deċimali)

	Sena 2021	Sena 2022	Sena 2023	Sena 2024	Sena 2025	Sena 2026	Sena 2027	Total
Speċifika l-korp ta' kofinanzjament								
TOTAL tal-appropriazzjonijiet kofinanzjati								

3.3. Impatt stmat fuq id-dhul

- ☒ Il-proposta/inizjattiva ma għandhiex impatt finanzjarju fuq id-dhul.
- ☐ Il-proposta/l-inizjattiva għandha l-impatt finanzjarju li ġej:
 - ☐ fuq ir-rizorsi proprji
 - ☐ fuq dhul ieħor

jekk jogħġbok indika, jekk id-dhul huwa assenjat għal-linji tan-nefqa

☐

EUR miljun (aġġustati għal tliet pożizzjonijiet deċimali)

Linja baġitarja tad-dhul:	Impatt tal-proposta/inizjattiva ⁴³						
	2021	2022	2023	2024	2025	2026	2027
Artikolu							

Għal dhul assenjat, speċifika l-linja/i baġitarja/i tan-nefqa affettwata/i.

Rimarki ohra (eż. metodu/formula użati għall-kalkolu tal-impatt fuq id-dhul jew kwalunkwe informazzjoni ohra).

⁴³

Fir-rigward tar-rizorsi proprji tradizzjonali (id-dazji doganali, l-imposti fuq iz-zokkor), l-ammonti indikati jridu jkunu ammonti netti, jiġifieri ammonti grossi wara t-tnaqqis ta' 20 % għall-kostijiet tal-gbir.